

STEVEN SPIELBERG DIGITAL YIDDISH LIBRARY

NO. 08655

MONA VANA



Maurice Maeterlinck



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

פערלאג פראגראם, לאַנדאָן.

מארים מעטערלינק.



מאַנאַ וואַנאַ.

דראַמאַ אין דריי אַקטען.

איבערזעצט פֿון א. פֿרוימקין.

אַרויסגעגעבען פֿון

מ. זוסמאַן, 90 ניו רייד, ווייטשעפעל, א.

לאנדאָן, 1909.

«אַרבייטער פֿריינד» דרוקעריי, 163 דזשובילי סטריט, א.

פערזאנען:

גידא קאלאנא, קאמאנדיר פֿון דער פֿעסטונג אין פיזא.
מארקא קאלאנא, זיין פֿאטער.
דזשיאוואנא (מאָנאַ וואָנאַ), זיין פֿרוי.
פֿרינציוואלי, געדונגענער קריעגס-גענעראל פֿון פֿלאָרענץ.
טרינוואלציוא, קאָמיסאַר פֿון דער רעפּובליק פֿלאָרענץ.
בארסא, { גידא'ס אַדיוטאַנטען.
טארעלא.
וועדיא, פֿרינציוואלי'ס סעקרעטאַר.

פֿריצים, סאַלדאַטען, בויערן, מענער און פֿרויען פֿון פּאָלק
א, אַ, וו.

צייט: סוף פֿופֿצעהנטען יאָהרהונדערט.

דער ערשטער און דריטער אַקט שפּיעלען זיך אָב אין פיזא; דער צווייטער
אויסער דער שטאָדט, אין פֿרינציוואלי'ס לאַגער.

ערשמער אקט.

וואַל בײַ גידאָ קאלאָנאַן אין פאלאץ.

ערשמע סצענע.

(גידאָ שטעהט מיט זיינע אדיוטאנטען באַרסאָ און מאָרעלאָ ביי אן אָפּענעם פֿענסטער, דורך וועלכען מען זעהט די געגענד אַרום פּוואָ.)

גידאָ. די פֿערצווייפֿעלטע לאַגע, אין וועלכער מיר געפֿינען זיך, האָט געצוואונגען דעם שטאַטאַט-ראַטה מיר מודה צו זיין וועגען אונגליקען, וואָס מען האָט אונז אַ לאַנגע צייט פֿערשוויגען. די ביידע אַרמען, וואָס ווענעציאַ האָט געשיקט צו הילף, זיינען בעלאַגערט פֿון די פֿלאָרענטינער גופא, די איינע אין ביביענא, די אנדערע אין עלמשי. די איבערגיינג פֿון דער ווערניא ביי קיוזי און ביי מאַנטאַלאַנע, אַרעדוואָ און אַלע אויסגיינג פֿון קאַסענטינאַ זיינען ביים שונא אין די הענד. אַבגעשניטען זיינען מיר פֿון דער גאַנצער וועלט און פֿערלאָזען, אָהן אַ שום געוועהר, שטעהען מיר אַנטקעגען דעם האַס פֿון די פֿלאָרענטינער, וועלכע פֿערצייהען בלוין, אזוי לאַנג ווי זיי ציטערן נאָך. אונזערע סאָלדאַטען און דאָס פֿאָלק פֿון פּוואָ ווייסען נאָך גאַרנישט מכח אָט די מפלות, נאָר קלאַנגען געהען אַרום און פֿערגרעסערן פֿון טאָג צו טאָג די אונרוהען... וואָס וועלען זיי פֿאַרט טהאַן, ווען זיי וועלען געוואָהר ווערן דעם אמת? זייער צאָרן, זייער שרעק, זייער פֿערצווייפֿלונג וועלען זיך אַ קעהר טהאַן אויף אונז און אויף דעם שטאַטאַט-ראַטה... פֿערביטערט זיינען זיי און ווילד דורך דער דריי מאָנאַט-

דיגער בעלאַגערונג, דורך דריי חדשים פֿון אומזיסטען העלדענמוטה, פֿון הונגער און פֿון אַזעלכע יסורים, וואָס נימ קיין סך שמעדט האָבען ביז אַהער דורכגעמאַכט. די איינציגע האָפֿנונג, וואָס האַלט נאָך מירי און געהאַרכואַס די צווייפֿלענדע, וועט פֿונאַנדער-פֿאלען. זיי וועלען רעוואָלמירען, דער שונא וועט איינברעכען, און פיזא הערט אויף צו זיין...

באַרסאַ. מיינע לייט האָבען שוין מעהר גאַרנישט, מיט וואָס צו קעמפֿפֿען, קיין איין פֿייל, קיין איין קויל נימ; אומזיסט דרעהען זיי אום די פֿעסער אין די קעלערען; נימאָ דאָרט קיין איין אונז פֿולווער אפֿילו.

טאַרעלאָ. אייערנעכטען האָב איך אויסגעשאַסען אונזער לעצטע קויל אויף די באַטערייען פֿון סאַן-אַנטאָניאַ און דעם טהורם פֿון סטאַמפֿאַטשע; און אזוי ווי זיי האָבען נימ מעהר ווי זייערע שווערדען, ווילען אפֿילו די רייטער מעהר נימ אַרױפֿלעגן אויף די גראַבענס פֿון דער פֿעסטונג.

באַרסאַ. זעהט נור פֿון דאַנען די עפֿנונג, וואָס פֿרינציר-וואַליס קאַנאַנען האָבען דורכגעשאַסען אין דער מויער, וואו די צוגעשיקטע זעלנער פֿון ווענעציאַ האָבען זי פֿערטהיידגט... זי איז פֿופֿציג קלאַטער די ברייט, אַ סטאַדע פֿון שאַף וואַלט דאָרט כֿלעבען געקענט בעקוועם דורכגעגן... קיין מענש וואַלט דאָ מעהר נימ געקענט אויסהאַלטען; די פֿויס-געהער פֿון דער ראַמאַניאַ, די סלאַוואַנער און אַלבאַנעזער האָבען מיר ערקלעהרט, אז זיי וועלען אַלע אַנטלויפֿען, אויב מיר וועלען זיך ביז ביינאַכט נימ אונטערגעבען.

גידאָ. שוין דריי מאָל זינט צעהן טעג האָט דער שטאַט-ראַטה געשיקט די דריי עלטסטע זקנים, כדי צו פֿעהראַנדלען מבח דעם אונטערגעבען זיך. קיין איינער פֿון זיי איז נימ צוריקגעקומען... טאַרעלאָ. פֿרינציוואַלי קען אונז נימ מוחל זיין פֿאַר דעם מאָרד פֿון זיין אַדויטאַנט אַנטאָניאַ רענאָ, וועמען די צאָרענדיגע בויערן האָבען דער'הרג'עט דאָ אויף דער גאַס. פֿלאָרענץ האָט

זיך בענוצט דערמיט, כדי צו שענדען אונזער נאָמען, און האָט
ברעך אונז צו בעהאַנדלען ווי באַרבאַרען.

גידאָ. האָב איך דען נישט אַריבערגעשיקט מיין אייגענעם
פאַטער, כדי ער זאָל אויפֿקלעהרען און פֿערענטפֿערן אָט דעם
פאַלשען שריט פֿון'ם צורייצטען עולם, וועמען מיר האָבען נישט
געקענט איינהאַלטען? ער איז געווען אַ הייליגער משכון. ער
איז נישט צוריקגעקומען...

באַרסאָ. שוין איבער אַ וואָך שטעהט די שטאָדט אָפֿען
אויף אלע איהרע זייטען; אונזערע מויערן זיינען חרוב און אונזער
געוועהר שווייגט. פֿאַרוואָס בעפֿעהלט פֿרינציוואַלי נישט דעם שטורם?
וואָס זשע, האָט ער מורא פֿאַר אַ פּאַסטקע? פֿעהלט איהם מוט, אָדער
אפשר האָט פֿלאָרענץ אַרויסגעגעבען פֿערבאַרגענע, געהיימ-
ניספֿולע בעפֿעהלען?

גידאָ. וואָס פֿלאָרענץ בעפֿעהלט, איז שטענדיג געהיימ-
ניספֿול, נאָר דאָס וואָס זי וויל, איז קלאָהר. צו לאַנג שוין איז
פּיוזאָ די טרייע חבר'מע פֿון ווענעציאַ און אַן אויפֿרייצענדעם
ביישפּיעל פֿאַר די קליינע שטעט אין טאָסקאַנאַ... די רעפּובליק
פּיוזאָ מוז פֿערשווינדען... ביסלאַכווייז, כיטערע און נידערמערעכטיג
איז דער דאָזיגער קריעג פֿערגיפֿטעט געוואָרען; אויף אַן אונגער-
וועהנליכען אופן האָט מען אויפֿגערייצט צו גרוואַמקייט און
פֿערראַטה, כדי דערנאָך צו קענען רעכטפֿערטיגען די קומענדע
נקמה. נישט סתם אין דער וועלט אַרײַן האָב איך אַ חשד, אַז מען
האָט דורך געהיימע שליחים אויפֿגערייצט אונזערע בויערן, זיי
זאָלען דער'הרג'ענען דעם אָפּיציר רענאָ. ס'איז אויך נישט גלאַט
אָהן אַ שום גרונד, וואָס מען האָט געגען אונז אין דער מלחמה
אַרויסגעשטעלט דעם גרוואַמסטען פֿון די געדונגענע גענעראַלען,
דעם ווילדען פֿרינציוואַלי. ער האָט זיך שוין געמאַכט אַ שוידער-
ליכען נאָמען ביי דער פֿלינדערונג פֿון פּיאַמשענצאַ; דאָרט האָט
ער ראשית כל — דורך אַ פֿערועהן, האָט עס געהייסען —
געלאָזט אויס'הרג'ענען אלע בעוואַפֿענטע מענער, און דערנאָך האָט

ער געמאַכט אַ מאַרק און פֿערקויפֿט פֿינף מויווענד פֿרײַע פֿרױען
ווי שקלאַפֿיגען צו די, וועלכע האָבען געבאַטען דעם בעסטען פֿרײַז...
באַרסאַ. דאָס איז אַ מעות. נישט פֿרינציוואַלי איז עס
געווען; דאָס האָבען די קאָמיסאַרען פֿון פֿלאָרענץ געגעבען דעם
בעפֿעהל צו מאַכען דאָס בלוט-באַד און דעם אויספֿערקויף. איך
אַליין האָב פֿרינציוואַלי קיינמאָל נישט געוועהן. נאָר איינער פֿון
מיינע ברידער האָט איהם געקענט. ס'קען מעגליך זיין, אז ער
איז פֿון פֿרעמדער אָבשטאַמונג. זיין פֿאַטער, זאָגט מען, איז געווען
אַ באַסק אָדער אַ ברעטאַן און האָט געהאַט אַ גאָלדשמיד-
געשעפֿט אין ווענעציאַ. ער שטאַמט פֿון אַ פֿראַסער משפּחה,
דאָס איז ריכטיג, נאָר ער איז נישט דער ווילדער, פֿאַר וועלכען מען
האַלט איהם. אויפֿגערגענט, קאָפּריווע, אויסגעלאָסען — דאָס איז
ער אפשר, נאָר עהרליך; איהם וואָלט איך מיט אַ גרינג האַרץ
איבערגעגעבען מיין שווערד...

גידאַ. האַלט עס, אזוי לאַנג ווי עס קען אייך פֿערטהייריגען.
מיר וועלען דאָך זעהן, וואָס ער וועט טהאָן, און דערפֿון וועט זיך
אַרויסווייזען, ווער פֿון אונז איז גערעכט. ביז דאָן בלייבט אונז
איבער בלויז איין וועג, אויב מיר ווילען זיך נישט לאָזען אָבשלאַכטען
מיט איינגעבויגענע קעפּ, נישט ריהרענדיג מיט קיין האַנד. מען
מוז פֿריהער פֿון אַלצדינג אויסזאָגען די סאָלדאַטען, די בירגער און
די בויערן דעם גאַנצען אמת. זיי מוזען וויסען, אז עס געהט דאָ
נישט אין קיין אונטערהאַנדלונג וועגען אונטערגעבען זיך; אז דאָס
איז נישט איינע פֿון יענע מלחמות, וואו צוויי געוואַלטיגע אַרמעען
שלאָגען זיך פֿון אין דער פֿריה ביז ביינאַכט און לאָזען איבער דריי
פֿערוואונדעטע אויף'ן שלאַכט-פֿעלד; אז דאָס איז נישט איינע
פֿון יענע ברידערליכע בעלאַגערונגען, וואו דער זיעגער ווערט גלייך
דעם בעזעגענטען גאַסט און זיין בוים-פֿריינד. דאָ געהט עס אין
אַ קאַמפּף אויף שוים און אויף לעבען, וואו אינוערע פֿרױען, אונזערע
קינדער...

צווייטע סצענע.

דיוועלבע, מאַרקאַ.

»מאַרקאַ קאַלאָנא קומט אַרײַן, גיט ליפּט איהם אַנטקעגען, כדי איהם
צו אומאַרמען.)

גידאַ. פֿאַטער!... דורך וואָס פֿאַר אַ גליק אין אונזער
גרויסען אונגליק, דורך וואָס פֿאַר אַ נס קומסט דו צוריק אַהיים,
דאָרט וואו איך האָב שוין מעהר אויף דיר ניט געהאַפֿט!... דו
ביסט ניט פֿערוואונדעט? — נאָר דאָך, ס'איז דיר שווער צוגעהן...
וואָס זשע, זיי האָבען דיך געמוטשעט?... דו ביסט, הייסט עס,
אַנטלאָפֿען?... יא, וואָס האָבען זיי דיר אָנגעטהאָן?
מאַרקאַ. גאַרנישט, גאָט זיי דאַנק! דאָס זיינען ניט קיין
באַרבאַרען... זיי האָבען מיך אויפֿגענומען, ווי מען נעהמט אויף
אַ בכבוד'יגען גאַסט. פֿרינציוואַלי האָט געלייענט מיינע שריפֿטען;
מיר האָבען גערעדט מכח די דריי פֿלאַטאָנישע געשפרעכען, וועלכע
איך האָב ענטדעקט אין איבערזעצט. אויב דאָס געהן פֿאַלט מיר
שווער, איז דאָס בלויז מחמת מיין עלטער און פֿון'ם ווייטען וועג,
וואָס איך האָב דורכגעמאַכט... דו ווייסט וועמען איך האָב גע-
מראָפֿען ביי פֿרינציוואַלי'ן אין געצעלט?

גידאַ. איך קען זיך פֿאַרשמעלען: די אונבאַרמעהאַרציגע
קאָמיסאַרען פֿון פֿלאָרענץ...

מאַרקאַ. פֿערשמעהט זיך, זיי אויך, אָדער איינעם פֿון זיי;
מחמת כּהאָב נור איינעם געזעהן... נאָר דער ערשטער, וועמען
מען האָט מיר דאָרט פֿאַרגעשמעלט, איז מאַרסיליוס פֿיצ-
נוס, דער שטייערער מייסטער, וועלכער האָט אונז בעקאַנט געמאַכט
מיט פֿלאַטאָן... מאַרסיליוס פֿיצנוס, פֿלאַטאָן'ס נשמה, אַראָב-
געקומען צוריק אויף דער ערד... — זעהן יאָהר פֿון מיין לעבען
וואָלט איך אָבעגעבען, איך זאָל איהם קענען זעהן נאָך אַמאָל,

איידער איך וועל אוועקגעהן אהין, וואו אלע מענשען געהען... מיר זיינען געווען ווי צוויי ברידער, וועלכע האָבען זיך ענדליך אויסגעפֿונען... פֿון אַריסטאָטעל האָט מען גערעדט, פֿון פֿלאַטאָן און פֿון האָמער... אין אַן איילבערט-וועלדעל, ניט ווייט פֿון'ס לאַגער ביים ברעג מייד אַרנאָ, האָט ער אין זאמד אויס-געגראָבען דעם סטאַטוען-קערפּער פֿון אַ געמין, אזוי זעלטען שעהן, אז איהר וואָלט זיך גאָר פֿערגעסען אָן קריגע, ווען איהר זעהט איהם. מיר האָבען געגראָבען ווייטער, ער האָט געפֿונען אַן אָרם, איך האָב אויסגעגראָבען צוויי הענד, אזוי ריין און פֿיין, עפעס אזוי ווי זיי וואָלטען געמאַכט געוואָרען צו בריינגען פֿרייר אויף דער וועלט, אַנצומרינקען די ערד מיט מוי און זיך אונטערהאַלטען מיט דער מאָרגען-רויסקייט. איין האַנד האָט געהאַט לייכט-געבויגענע פֿינגער, אַקוראַט ווי זיי וואָלטען געלעגען ביי אַ פֿרויען-בזויס; די אנדערע האָט נאָך געהאַלטען אַרומגענומען דאָס הענטעל פֿון אַ שפּיגעל...

גידאָ. פֿאַטער, פֿערגעס ניט, אז דאָס פֿאַלק שטאַרבט פֿון הונגער און אז עס האַנדעלט זיך דאָ ניט וועגען צארטע הענד און בראָנוענע סטאַטוען...

מאַרקאַ. די סטאַטוע איז געווען פֿון מאַרמאָר...

גידאָ. גוט, אָבער לאָמיר בעסער ריידען מכּה די דרייסיג. טויענד מענשען-לעבענס, וואָס איין אונפֿאַרויכטיגער שריט, איין איבעריגע רגע קען פֿיהרען צום אָבגרונד, אָדער איין וואָרט אין דער רעכטער צייט, איין פֿרעהליכע בשורה קען נאָך פֿילייכט ראַטעווען... — ניט צוליעב אַ סטאַטוען-קערפּער אָדער צוליעב אָבגעהאַקטע הענד ביסט דו געגאַנגען אהין... וואָס האָסט דו דאָרט ערפֿאַהרען? פֿלאָרענץ אָדער פֿרינציוואַל, וואָס וועלען זיי פֿאַרט טהאָן מיט אונז? — זאָג עס שנעל... אויף וואָס וואָרטען זיי נאָך? — דו הערסט, ווי דאָס אונגליק שרייט אונטער אונזערע פֿענסטער? זיי רייסען זיך אַרום איבער דאָס גראָן, וואָס וואָקסט צווישען די שטייגער.

מאַרקאַ. גאַנץ ריכטיג; כ'האָב גאָר פֿערגעסען, אז איהר

לעבט אין קריעג, אַצונד, ווען דער פֿריהלינג קומט און דער הימעל
שטראַהלט פֿון גליק, ווי אַ קעניג, וואָס כאַפט זיך אויף פֿון שלאָף;
איצט, ווען דער ים הויבט זיך אויף ווי אַ ליכט-בעכער, וואָס אַ
הימעל-בלויז געמין דערלאַנגט די געמער אין הימעל-בלויזען ליכט;
איצט, ווען די ערד איז אַזוי שעהן און האָט די מענשען אַזוי
לייב!... נאָר איהר האָט זיך אייערע פֿריידען, און איך רייד
צופֿיעל פֿון מיינע. — איהר זייט ווירקליך גערעכט, און איך וואָלט
דיר געדאַרפט גלייך אויף'ן שטעל איבערגעבען די שליחות, וואָס
איך בריינג... זי ראַטעוועט דרייסיג טויענד מענשען-לעבענס, כדי
איינס צו פֿעראומערן; אָבער אָט דעם איינעם גיט זי די איידעלסטע
געלעגענהייט זיך צו פֿערשאַפֿען אַ נאָמען, וועלכער איז דוכט מיר
ריינער, איידער דער גאַנצער כבוד און די גדולה, וואָס דער קריעג
קען בריינגען... די לייכע צו איין איינציגען וועזען בריינגט גליק
און איז לויבענסווירדיג, אָבער די לייכע צו דער מענשהייט איז
אַסך העכער... די צניעות און די טרייקייט זיינען גוטע מדות,
אָבער עס קומען מעג, ווען זיי קוקען אויס קליין אַנטקעגען עפעס
אַנדערש... זעהסט דו... נאָר לאָז זיך נישט גלייך נעהמען אין פֿלען
דורך די ערשטע ווערטער מיינע, פֿערשטעל זיך נישט דעם וועג
מיט שבוועות, וועלכע בינדען דער פֿערנונפֿט הענד און פֿיס, ווען
זי וואָלט וועלען פֿערקירעווען דעם טריט צוריק...

גידאָ (גיט אַ וואונק די אָפֿצירען, זיי זאָלען אַרויסגעהן). לאָזט

אונז אליין...

מאַרקאַ. ניין, בלייבט דאָ... וואָרים עס האַנדעלט זיך
וועגען אונזער אַלעמענס שיקזאַל... באמת גערעדט, וואָלט איך
געוואונשען, דער זאַל זאָל זיין פֿול פֿון די אַלע קרבנות, וועמען
מיר וועלען מציל זיין פֿון טויט! ווי גערן וואָלט איך געוואָלט, אז
די אַלע אונגליקליכע, וועמען מיר ווילען ראַטעווען, זאָלען שטעהן
ביי די פֿענסטער און הערען און אייביג געדיינקען די ערלייזונג,
וואָס איך בריינג מיט מיר! וואָרים איך בריינג די ערלייזונג, אויב
די פֿערנונפֿט וועט זי אָנגעהמען, און צעהן טויענד גרינדע קענען

ניט אַריבערװעגן איין שווערען טעות, װאָס זײַן געװײכט שרעקט
מיך נאָך מעהר, װײַל אױך אײַך...

גידאָ. פֿאַמער, אײַך בעט דײַך, הער אױף מיט די אַלע
רעמענישען! װאָס איז דאָס פֿאַרט אַװונט, װאָס פֿאַרערט אַװײַעל
זוערטער? זאָג אונז אַלעס, מיר קענען אַלצײַנג הערען, װאָרים
מיר האַלטען נײַט װײַט פֿון דעם מאַמענט, װען קײַן שום זאָך װעט
אונז נײַט אײַבערראַשען...

מאָרקאָ. אַלזאָ, אײַך האָב געזעהן פֿרינצװאַליץ און גע-
רעדט מיט איהם. װי מאָדנע און װי פֿאַלש איז דאָס בילד, װאָס
מענשען מאַלען זיך אױס פֿון דעם, פֿאַר װעמען זיי האָבען מורא! ...
אײַך בין געגאַנגען אַהײַן אַזױ װי פֿריאַמאַס אין דעם געצעלט
פֿון אַכילעס. כ'האָב גערעכענט צו געפֿינען אַ װײַלדען, שכור'ן
און בלוט-בעפֿלעקטען באַרבאַר — אַ מין משוגענעס, װי מען
מאָלט איהם אױס, װעמעס זשעניע װײַזט זיך בלױז אַרױס אױף'ן
שלאַכטפֿעלד און װעלכער קומט גאָט װײַס פֿון װאַנען... כ'האָב
זיך געריכט צו טרעפֿען דעם דעמאָן פֿון'ס קאַמפֿף, בלינד און
אונבערעכענט, גרױזאָם און פֿול מיט פֿוסמער גאווה, פֿעררעטהעריש
און אױסגעלאָסען...

גידאָ. און פֿרינצװאַלי איז אָט דאָס אַלעס, נאָר נײַט פֿער-
רעטהעריש...

באָרסאָ. גאַנץ ריכטיג, ער איז עהרליך, כאָטש ער שטעהט
אין דיענסט פֿון פֿלאָרענץ; דאָס האָט ער אונז שוין צװײ מאל
געװײזען.

מאָרקאָ. אָבער אײַך האָב געטראָפֿען אַ מענשען, װעלכער
האָט זיך פֿערגײַגט פֿאַר מיר, װי דער שילער פֿאַר זײַן לעהרער.
ער איז געלערענט, רעדט שעהן, האָט לײַב אַ קלוג װאָרט און
דורשט נאָך װיסען. ער הערט אײַך אױס מיט געדולד און זײַנע
אױגען זײַנען אָפֿען פֿאַר אַלעס, װאָס איז שעהן. זײַן שמײַכעל איז
פֿול מיט חכמה, ער איז מילד און מענשען-פֿריינדליך און ער
לײַכט נײַט דעם קריעג. די לײַדענשאַפֿטען און יעדע זאָך בעזונד-
ער זוכט ער צו דערגרונטעווען און צו דערגעהן זײַער סוד. ער

קוקט אריין צו זיך אליין אין הארצען; ער איז געוויסענהאפט און אויפריכטיג, און נור געגען זיין ווילען דיענט ער א פעררעמטע-רישען שטאט. די לעבענס-צופעלע און אפשר אויך דאס שיקואל האבען איהם געמאכט פאר א זעלנער און בינדען איהם נאך איצט צו צו א כבוד און גדולה, וואס ער פערהאסט און וואס ער וועט אויך אוועקווארפען, אזוי גיך ווי ער וועט בעפריידיגען איין וואונש; א פיינסטערן פערלאנג, וואס פייניגט יענע מענשען, וועלכע זעהען אויס, ווי זיי וואלטען געבוירען געווארען אונטער דעם געפעהרליכען שמערן פון א גרויסער, איינציגער ליעבע, וואס קען נישט ערפילט ווערן...

גירא. פאטער, פאטער, דו פערגעסט זיך גאר, אזוי, וואס שטארבען פאר הונדער, קענען קיין מינוט נישט ווארמען. וואס געהען אונז אן די אלע אייגענשאפטען פון דעם דאזיגען מאן? דו רייך בעסער פון דער ערלייזונג, גיב אונז ענדליך יענעם ווארט, וואס דו האסט צוגעזאגט.

מאָרָקָ. ס'איז אמת, איך פערציה עם פילייכט ווירקליך צו לאנג; און ווי גרויזאם עם זאל נישט זיין פאר די צוויי וועזענס, וועלכע איך ליעב אים מייסטען אויף דער ערד...

גירא. מיינ טהייל נעהם איך שוין ווי עם איז אויף מיר. נאר ווער איז דער אנדערער?

מאָרָקָ. הער אויס, איך וויל... אז איך בין אָנגעקומען אהער, האט מיר די זאך אויסגעוויזען מאָדנע און שווער. אָבער די אויסזיכט אויף דער רעמונג איז געווען אזוי פערפיהרעריש... גירא. טאָ רעד ושע.

מאָרָקָ. פלאָרענץ וויל אונז פערניכטען. דאס געריכט פון די צעהן האט עם בעשלאסען, און דער שטאט-ראטה האט בעשטעטיגט זיין אורטהייל. ס'איז נישט איבערצומאכען. אָבער פלאָרענץ איז היפאָקריטיש און כיטער. זי וויל בלייבען גערעכט פאר דער וועלט, וועמען זי לערנט דרך ארץ; זי וויל נישט טראָגען דעם שאַנד-פֿלעק פון א צו בלוזיגען זיעג. זי וועט דערום זאָגען, אז פיזא האט נישט געוואלט אָננעהמען דעם מילדען אָנבאָט, זיך

אונטערצוגעבען. די שטאָרט וועט גענומען ווערן מיט שמורס. מען וועט אָבלאָזען אויף אונז די שפּאַנישע און דייטשע געדונגענע זעלנער; און ס'איז ניט ניימיג אָט די באַנדעס אַרויסצוגעבען בער-זונדערע בעפֿעהלען, דאָרט וואו עס געהט אין געוואלט-מהאמען, רויב, בראַנד און מאָרד... ס'איז גענוג זיי אָבצולאָזען פֿון צוים, און זייערע פֿיהרער וועלען זיך שוין יענעם מאָג געבען די מיה צו זיין הילפֿלאָז, צו פֿערלירען יעדען קאָנטראָל איבער זייערע לייט... אָט דאָס איז דאָס שיקואַל, וואָס מען האָט פֿאַר אונז אויסגעקליבען; און די שטאָרט פֿון די רויטע ליליען, זעהענדיג, אַז דער חורבן איז נאָך גרעסער און גרויזאמער ווי זי האָט עס געוואָלט צו האַפֿען, וועט זיין די ערשטע עס צו בעדויערן. זי וועט אַרױפֿוואַרפֿען די גאַנצע שולד אויף די פֿרעמדע געדונגענע זעלנער און אויף זייער אומגעריכטער ווילדקייט, און מיט אַ מיענע פֿון עקעל וועט זי זיי געבען דעם וועג, נאָכדעם ווי זי וועט זיך מעהר ניט נייטיגען אין זייער הילף...

גידאָ. יאָ, דאָס איז פֿלאָרענץ!

מאַרקאָ. דאָס זיינען די געהיימע בעפֿעהלען, וואָס פֿרינ-ציוואַלי האָט געקראָנען פֿון די קאָמיסאַרען פֿון דער רעפּובליק. שוין אַ וואָך צייט, אַז זיי טרייבען איהם כסדר אָן אַרויסצוגעבען דעם בעפֿעהל צום לעצטען שמורס. ביז איצט האָט ער זיי אָבגע-צויגען מיט אַלערליי תירוצים, וואָרים אַחוץ אַלעמען האָט ער איבערגענומען בריעף פֿון די קאָמיסאַרען, אין וועלכע ער ווערט פֿערדעכטיגט און אָנגעקלאָגט פֿאַר'ן שטאַט-ראַטאָ אַלס פֿער-רעטהער. אַז פיזא וועט זיין צושטערט און דער קריעג געענדיגט, דאָן וואָרט אויף איהם אין פֿלאָרענץ אַ געריכט, און פייניגונגען און טויט, ווי עס האָט שוין געטראָפֿען מעהר ווי איין געפֿעהר-ליכען גענעראַל פֿון דעם סאָרט. ער ווייסט אַלזאָ, וואָס איהם שטעהט פֿאַר...

גידאָ. זעהר שעהן, און וואָס לייגט ער פֿאַר?

מאַרקאָ. ער איז ערב, — אַזוי ווייט ווי מען קען ערב זיין פֿאַר די שטימונג פֿון אָט די ווילדע, — ער איז ערב פֿאַר

א טהייל פֿון די זעלנער, וועלכע ער האָט אליין געדונגען. על כל פנים איז ער זיכער מיט אַ וואַך פֿון הונדערט מאָן, וועלכע זיינען איהם טריי און איבערגעבען, און אויף זיי קען ער זיך פֿאַל-שמענדיג פֿערלאָזען. ער לייגט דיר אַלואַ פֿאַר, אַריינצוקומען אין פיזא מיט די אַלע, וועלכע וועלען נור וועלען מיטנעהן מיט איהם, און אונז העלפֿען געגען דער אַרמע, וועלכע ער פֿערלאָזט... גידאָ. אין מענשען נייטיגען מיר זיך ניט, און אַזעלכע געפֿעהרליכע הילפֿס-טרופֿען דאַרפֿען מיר ניט האָבען. זאָל ער אונז געבען קיילען, פולווער און לעבענס-מיטלען, מאַר קאָ. נו פֿערשמעהט זיך! ער האָט פֿאַראויסגעזעהן, אַז דו וועסט ניט וועלען אָנגעהמען אַזאַ אַנבאַט, וואָס קוקט אויס פֿון אויבען אויף פֿערדעכמיגט. ער לייגט דיר אַלואַ פֿאַר, אַריינצושיקען אַהער אין שטאַדט אַ צוג פֿון דריי הונדערט וועגען מיט געוועהר און לעבענס-מיטלען, וואָס איז נאָר וואָס אָנגעקומען צו איהם אין לאַגער.

גידאָ. ווי אזוי וויל ער דאָס מאַכען?

מאַר קאָ. דאָס ווייס איך ניט. — אויף פֿאַליטיק און קריענס-קונסט פֿערשמעה איך זיך גאָרנישט. — אָבער ער טהוט וואָס ער וויל. ניט קוקענדיג אויף די קאָמיסאַרען פֿון פֿלאָרענץ איז ער דערווייל אליין בעל הבית ביי זיך אין לאַגער, כל זמן דער שטאַט-ראַטה רופֿט איהם ניט אָב. און ער וועט זיך ניט דערוועגען איהם אָבצורופֿען אין דעם טאָג פֿאַר אַ זיעג און אָן דער שפיצע פֿון אַן אַרמע, וועלכע האָט דעם פֿולען צוטריו צו איהם, וואַרטענדיג אויף איהר רויב. פֿלאָרענץ מוז אַלואַ אָבואַרעטען די גינסטיגע שמונדע...

גידאָ. ס'קען זיין; איך פֿערשמעה, אַז ער קען אונז רעמען, כדי זיך אליין צו רעמען און נעהמען נקמה פֿון זיינע פֿיינד. אָבער ער וואָלט דאָך דאָס געקענט טהאָן אויף אַ גלענצענדערן אופן, וואָס וועט איהם אַרויסקומען דערפֿון, וואָס ער וועט נאָך פֿער-גרעסערן די צאָהל פֿון זיינע שונאים? וואו וועט ער זיך אַהינטהאַן און וואָס וועט פֿון איהם ווערן? וואָס פֿערלאַנגט ער אין אויסמיש?...

מאָרקאָ. דאָס איז דער מאָמענט, מיין ווען, ווען די ווער-
טער ווערן גרויזאם און אַלמעכטיג... דאָס איז דער מאָמענט, מיין
ווען, ווען צוויי, דריי ווערטער מיט אַמאָל באַרגען ביים שיקזאל
זיין קלאַט און קלייבען זיך אויס זייערע אָפּפּער... מיך שוידערט
ביי דעם געדאַנק, אז דער קלאַנג פֿון מיין שטימע, די אַרם און
ווייזע ווי איך וועל אַרויסזאָגען דאָס, וואָס דאַרף געזאָגט ווערן,
קען אומבריינגען אַדער ראַמעווען טויזענדער מענשען-לעבענס...
גי' דאָ. כ'הויב ניט אָן פֿערשמעהן... אין אַזא אַנגסט און
נויט ווי די, אין וועלכע מיר געפֿינען זיך, קענען, דאכט זיך, די
גרויזאמסטע ווערטער ניט פֿערגרעסערן דאָס ווירקליכע אונגליק...
מאָרקאָ. איך האָב דיר געזאָגט, אז פּרינציפּאַלי איז מיר
פֿאַרגעקומען קלוג און מעגשליך... נאָר וואו איז דער חכם, וואָס
האַט ניט זיין שנעק? וואו איז דער גוטער, טוגענדהאַפּטער מענש,
וואָס איז קיינמאָל ניט געקומען אויף שרעקליכע געדאַנקען?...
אויף דער רעכטער זייט שמעהט די פֿערנונפֿט, דאָס מיטלייד,
די גערעכטיגקייט, אויף דער לינקער זייט עפעס אַנדערש: די
תּאווה, די ליידענשאַפֿט, וואָס ווייס איך, דער שנעק, אין וועלכען
מיר האַלטען אין איין אַריינפֿאַלען... איך אליין בין שוין איינמאָל
אַריינגעפֿאַלען, דו וועסט אפשר נאָך אַריינפֿאַלען, און אַזוי קען
עס נאָך אַמאָל טרעפֿען מיט מיר אויך... וואָרים אַזוי איז שוין
דער מענש... אַ שמערץ, וואָס דאַרף אייגענטליך ניט זיין קיין
מענשענ'ס שמערץ, איז גרייט דיך דורכצונעהמען... און איך, וואָס
איך זעה אַזוי דייטליך, אז ער איז גאַרנישט אין פֿערגלייך מיט
דער צרה, וועלכע רופֿט איהם אַרויס, איך האָב געגעבען אַ וואָרט,
וואָס איז נאָך אַסך נאָרישער איידער אַט דער שמערץ, וועלכער
וועט זיין נאָריש... און אַט דעם נאָרישען צוואַנג וועט דער קלוג-
גער, וואָס איך וואָלט געוואָלט זיין, און וועלכער האָט צו דיר
גערעדט אין נאָמען פֿון דער פֿערנונפֿט, אויף אַ נאָרישען אופן
האַלטען... איך האָב צוגעזאָגט, אין פֿאַל דו וועסט פֿערוואַרפֿען
דעם פֿאַרשלאָג, זיך אומקעהרען צוריק אין פֿיינדליכען לאַגער...
וואָס שמעהט מיר דאָרט פֿאַר?... וואָהרשיינליך פייניגונג און

טויט אלס בעליונג פאַר מיין נאָרישער עהרליכקייט... און דאָך וועל איך געהן... אומזיסט זאָג איך מיר, ס'איז אַ שטיק דומהייט, וואָס איך וויקעל איין אין פּורפּור, כדי זיך אליין אָבצונאָרען; דאָך וועל איך בעגעהן אַט די דומהייט, וועלכע איך מאַדעל אליין, וואָרים איך האָב נאָך ווייניגער די קראַפֿט צו טהאָן, וואָס מיין שכל הייסט מיר... אַך יא, איך געה אַראָב פֿון וועג, איך רייד שעהנע ווערטער, כדי נאָך אַביסעלע צו פֿערציהען דעם מאַמענט פֿון דער ענטשיידונג... אָבער פֿילייכט איז דאָס גאָר אַן אונרעכט פֿון מיר, דיר אזוי ווייניג צו טרויען... נו, הער אויס, דער גרויסער צוג פֿון וועגען, וואָס איך האָב אליין מיט מיינע אויגען געזעהן, די לעבענס-מיטלען, די וואַגאַנען פֿול מיט תבואה, וויין, פֿרוכטען און גרינוואַרג, די סטאָדעס שאָף און רינדער, גענוג און איבער-גענוג צו שפּייען אַ גאַנץ פֿאַלק מאַנאַטען לאַנג; אַט די אלע פֿעסער מיט פּולווער און שטיקער בליי, גענוג צו בעזיענען פֿלאַ-רענץ און שטעלען דערמיט פּיוז צוריק אויף די פֿיס, — אַט דאָס אַלעס וועט היינט ביינאַכט צוגעשיקט ווערן אַהער אין שטאָדט, אויב דו וועסט אין אויסטויש שיקען פּרינציפּאַל'ן אויף איין נאַכט — וואָרים מיט דעם ערשטען מאָרגען-שטראַהל שיקט ער זי אָב צוריק, — נאָר אלס צייכען פֿון זיעג און אונטערוואָרפֿענקייט פֿאַדערט ער, אז זי אליין זאָל קומען און איינגעהילט בלויז אין איהר מאַנטעל...

גידאָ. ווער? ווער זאָל קומען?...

מאַרקאָ. דושיאַוואַנאָ...

גידאָ. ווער? מיין ווייב? ... וואַנאָ?...

מאַרקאָ. יא, דיין דושיאַוואַנאָ... ענדליך האָב איך עס

אַרויסגעזאָגט...

גידאָ. אָבער פֿאַרוואָס גראַד מיין וואַנאָ, אויב ער האָט

אָועלכע תאוות? ... עס זיינען דאָך פֿאַרהאַן טויזענד אנדערע פֿרויען...

מאַרקאָ. ווייל זי איז די שעהנסטע און ער האָט זי ליעב...

גידאָ. ער האָט זי ליעב? ... וואו האָט ער זי געזעהן?...

ער קען זי דאָך גאָר נישט...

מאַרקאַ. ער קען זי און האָט זי געזעהן, נאָר ווען און ווי,
דאָס האָט ער נישט געוואָלט זאָגן...
גידאַ. אָבער זי, האָט זי איהם געזעהן? ... וואו האָט ער
זיך מיט איהר געטראָפֿען? ...
מאַרקאַ. זי האָט איהם קיינמאָל נישט געזעהן, אָדער זי
געדיינקט עס יעדענפֿאלס נישט...
גידאַ. פֿון וואַנען ווייסט דו דאָס? ...
מאַרקאַ. זי אליין האָט עס מיר געזאָגט.
גידאַ. ווען?
מאַרקאַ. איידער איך בין אַריין אַהער אין זאַל...
גידאַ. און דו האָסט איהר געזאָגט...
מאַרקאַ. אַלצדינג, אַלצדינג...
גידאַ. אַלצדינג... וואָס? דעם גאַנצען עקעלהאַפֿטען
שאַכער-מאַכער? ... און דו האָסט געסמייעט...
מאַרקאַ. יאָ.
גידאַ. און וואָס האָט זי געענטפֿערט? ...
מאַרקאַ. געענטפֿערט האָט זי גאָרנישט דערויף, זי איז
געוואָרען בלייך און איז אַוועק, נישט אויסריידענדיג קיין איין וואָרט.
גידאַ. יאָ, אַזוי איז מיר ליבער! ... זי וואָלט געקענט אַרויס
פֿון די בלייז, זי וואָלט געקענט אויפֿשפּרינגען, דיר אָנשפּייען אין
פנים אָדער דיר פֿאַלען צו די פֿיס... נאָר אַזוי איז מיר ליבער...
בלייך ווערן און אַוועקגעהן! ... אַזוי וואָלט אַ מלאַך געטהאָן...
אָן דעם דערקען איך וואַנאַ'. זי האָט גאָרנישט געהאט וואָס צו
זאָגן, און אויך מיר, מיר וועלען גאָרנישט זאָגן... מיר וועלען
וויידער פֿערניגעמען אונזערע פֿלעצער אויף די מויערן פֿון דער
פֿעסמונג, און אויב ס'איז אונז בעשמימט צו שטאַרבֿען, וועלען
מיר ווייניגסטענס שטאַרבֿען ווי עהרען-מענער, נישט מאַכענדיג צו
שאַנד אונזער מפֿלה...
מאַרקאַ. מיין וזהו, איך פֿערשטעה דיר, און אַמ דער נסיון
איז פֿאַר מיר כּמעט אַזוי שרעקליך ווי פֿאַר דיר. נאָר די צרה
איז דאָ, דער קלאַפּ איז געגעבען געוואָרען, לאַמיר לאָזען דער

פֿערנונפֿט צייט אָבצואוועגען אונזער שמערץ און אונזערע פֿליכטען...
גירדאָ. ביי אַזעלכע שענדליכע אָנבאַטען איז פֿאַרהאַן בלויז
איין פֿליכט, און וואָס מעהר מען דיינקט נאָך דעריבער, אַלץ
עקעלאַפֿטער קומט די זאך פֿאַר...

מאַרקאַ. און דאָך מוזט דו זיך פֿרעגען, צי דו האָסט דאָס
רעכט איבערצוגעבען אַ גאַנץ פֿאַלק צום טויט, בלויז כדי אָבצו-
לייגען אַן אונפֿערמיידליכע צרה אויף אַ פֿאַר אַרעמע שטונדען
שפעטער. וואָרים אַז די שטאַדט וועט גענומען ווערן מיט שטורם,
דאָן וועט דאָך וואַנאָ סיי ווי סיי אַריינפֿאַלען צו דעם זעגער אין
די הענד...

גירדאָ. ניין... דאָס איז מיין זאך...

מאַרקאַ. זעהר שעהן; אָבער טויענדער מענשענלעכענס,
זאָגט אליין, איז דאָס ניט פֿיעל? איז דאָס ניט פֿיליכט צופֿיעל,
איז דאָס גערעכט?... אַז דיין גליק אליין וואָלט אָנגעהאַנגען דער-
פֿון, וואָלסט דו זיך אויסגעקליבען דעם טויט און איך וואָלט עס
פֿערשטאַנען; כאָטש אַצונד, זיך געפֿינענדיג אויף דער גרענעץ פֿון
אַ לעבען, אין וועלכען איך האָב געזעהן אַזוי פֿיעל מענשען, און
מחמת דעם אויך אַזוי פֿיעל מענשליכע ליידען, אַצונד קום איך
צום שלום, אַז עס איז גאָר ניט אַזאַ חכמה אויסצוקלייבען דעם
טויט, דעם גרויזאמען, קאַלטען טויט מיט זיין אייביגען שטיל-
שווייגען, ווי גרויס און ווי שווער עס זאָלען ניט זיין די יסורים פֿון'ם
גוף און פֿון דער נשמה, וועלכע קענען איהם אָבהאַלטען... אָבער
דאָ שטעהען פֿיעל טויענדער מענשענלעכענס אין קאָן, קריענס-
ברידער, פֿרויען און קינדער... טהו וואָס אַ ווילדער פֿערברעכער
פֿאָדערט פֿון דיר, און דאָס, וואָס דיר דוכט זיך אויס טייפֿליש, וועלען די
קומענדע דורות האַלטען פֿאַר אַ העלדען-טהאַם. זיי וועלען דיין
האַנדלונג אָבמעסטען מיט מילדערע אויגען, מיט מענשליכערע און
גערעכטערע בליקען... גלויב מיר, קיין זאך וועגט ניט אַריבער
איין איינציג גערעכטע לעבען, און אַלע טוגענדען, אַלע אידעאַלען
פֿון דער מענשהייט, אַלעס, וואָס הייסט עהרע, טרייקייט און
עהליכעס, איז ניט מעהר ווי אַ קינדער-שפּיעל אין פֿערגלייך מיט

דעם... דו ווילסט אין אַ מורא'דיגען נסיון בלייבען ריין און איהם ביישמעהן ווי אַ העלד, אָבער דו מיינסט מיט אונרעכט, אַז דער טויט איז דער איינציגער און דער העכסטער אויסדרוק פֿון העל-דענמוטה. די העלדענמוטהיגסטע טהאט איז די שווערסטע, און דער טויט איז אָפֿטמאָל אַסך לייכטער איידער דאָס לעבען...

גידאָ, ביסט דו מיין פֿאָטער?...?

מאַרקאָ, יאָ, און איך בין שטאַלץ דערויף... ווען איך שמעה דאָ און קעמף געגען דיר, בעקעמף איך אויך זיך אליין; און וואָלט דו צו שנעל נאָכגעגעבען, וואָלט איך דיר נישט אזוי ליעב געהאט...

גידאָ, יאָ, דו ביסט מיין פֿאָטער, און דו האָסט עס בער-וויזען, וואָרים אויך דו וועסט אויסקלייבען דעם טויט, איך וויל נישט וויסען פֿון דעם דאָזיגען עקעלאָפֿטען אָבמאָך; דו וועסט צוריקגעהן אין פֿיינדליכען לאַגער און דאָרט אַריבערטראָגען דעם גורל, וואָס פֿלאָרענץ וועט פֿאַר דיר בעשטימען...

מאַרקאָ, מיין ווהן, עס האַנדעלט זיך נישט נור וועגען מיר, אַ גאַנץ איבעריגען אַלטען מאַן, וואָס האָט מעהר קיין שום רעכט נישט אויף דאָס לעבען און וועלכער ליגט קיינעם אין זינען נישט... און דערום זאָג איך מיר, אַז עס איז אַהויסגעוואָרפֿען די אַרבייט זיך צו ראַנגלען מיט זיך אליין און בעקעמפֿען אין מיר גופא אַן אַלמע נאַרישקייט, כדי צו טהאָן דאָס, וואָס וואָלט געווען קלוג... איך ווייס נישט, פֿאַרוואָס איך וויל געהן אַהין... מיין זעלע איז געבליבען צו יונג אין מיין אַלטען קערפֿער, און איך געהער צו אַ צייט, ווען די פֿערנונפֿט האָט געהאַט ווינציג וואָס צו זאָגען... נאָר איך בעדויער, וואָס אזוי פֿיעל כוחות פֿון די אַלמע, פֿערגאַנג-גענע טעג לאָזען מיך נישט ברעכען אַ נאַרישען צוואַנג...

גידאָ, איך פֿאַלג דיין ביישפּיעל.

מאַרקאָ, וואָס מיינסט דו דערמיט?

גידאָ, אַז איך וועל האַנדלען אזוי ווי דו, אַז איך וועל בלייבען טריי די קרעפֿטען פֿון דער פֿערגאַנגענהייט, וועלכע ווייזען דיר אויס צו זיין נאַריש, דאָך צום גליק בעהערשען ווי דיר נאָך...

מאָרקאָ. זיי האָבען קיין שום מאכט נישט איבער מיר, ווען עס האַנדעלט זיך וועגען אַנדערע; און אויב די אַרעמע אויפֿאַפֿ-פֿערונג פֿון מיין וואָרט קען דיר לייכטער מאַכען דאָס האַרץ, בין איך גרייט, דאָס דאָזיגע וואָרט נישט צו האַלטען, און וואָס דו זאָלסט נישט בעשליסען, איך וועל נישט צוריקגעהן אַהין...

גידאָ. גענוג, מיין פֿאָטער. — אַנישט קענען זיך נאָך ביי מיר אַרויסרייסען אַזעלכע ווערטער, וועלכע אַ זעהן דאַרף נישט זאָ-גען דעם פֿאָטער, זאָגאר ווען ער געהט אַרויף אויף אַ פֿאַרשען וועג...

מאָרקאָ. מיין זעהן, זאָג מיר אַלע ווערטער, וועלכע דער צאָרן וועקט נור אויף אין דיין האַרצען. איך נעהם זיי אָן אַלס עדות פֿון גערעכטע שמערצען... מיין ליעבע צו דיר היינט נישט אָב פֿון ווערטער, וועלכע דו קענסט מיר זאָגען... אָבער אין דער צייט וואָס דו פֿערפֿלובסט מיר, לאָז די פֿערנונפֿט און דאָס איי-דעלע מיטגעפֿיהל פֿערנעהמען דעם פֿלאַץ פֿון די קללות, וועלכע רייסען זיך אַרויס פֿון דיין ברוסט...

גידאָ. זאָל זיין גענוג. איך וויל מעהר גאָרנישט הערען. דיינק נאָך און מאַך זיך קלאַהר, וואָס דו פֿערלאַנגסט פֿון מיר. דאָס ביסט דו דאָס, וועמען עס פֿעהלט איצט פֿערנונפֿט, הויכע און איידעלע פֿערנונפֿט, און די מורא פֿאַר'ן טויט פֿערדונקעלט דיין קלאַהרען פֿערשטאַנד. איך קוק מיט ווייניגער מורא דעם טויט אין די אויגען; און איך האַלט זיך פֿעסט אָן דיין לעהרע, אָן דעם מוטה, וואָס דו האָסט מיר איינגעפֿלייסט, איידער די יאָהרען און די פּוסטע ביכער האָבען דיין מוטה אַזוי געבראַכען. מיר זיינען אַליין דאָ אין וואַל. קיינער האָט דין שוואַכקייט נישט געזעהן, און מיינע ביידע אַדיוטאַנטען וועלען מיט מיר אינאיינעם האַלטען אַ סיד, וואָס מיר וועלען, אַך! סיי ווי סיי נישט דאַרפֿען האַלטען לאַנג. זאָל דאָס בלייבען בערגאַבען ביי אונז אין האַרצען און לאַמיר אַזונד ריידען מכת דעם לעצטען קאַמפֿ...

מאָרקאָ. ניין, מיין זעהן, דאָס לאָזט זיך נישט בערגאַבען; וואָרים די יאָהרען און די ביכער, וועלכע דו רופֿסט אָן פּוסט,

האַבען מיר געלערענט, אז עס איז קיינמאל און פֿאַר קיין פֿאַל
ניט ערלויבט אויף אַזאַ אופן צו בעגראָבען איין איינציג מענשען-
לעבען. איך האָב אפשר טאַקע ניט דעם מומה, וואָס נור ער
אַליין שטעהט אזוי הויך ביי דיר אין די אויגען, נאָר דערפֿאַר
בלייבט מיר נאָך איבער אַן אנדערער, וועלכער איז פֿילייכט ניט
אזוי גלענצענד און ווערט פֿון די מענשען ניט אזוי געלויבט, מחמת
ער פֿערשאַפֿט ווייניגער אונגליק; וואָרים די מענשען פֿערעהרען
דאָס, וואָס בריינגט זיי שמערצען... אָט דער מומה וועט מיר
געבען די מעגליכקייט צו ערפֿילען דאָס, וואָס בלייבט מיר נאָך
איבער פֿון מיין פֿליכט.

גידאָ. און וואָס איז דאָס אזוינס, וואָס בלייבט דיר נאָך
איבער?

מאַרקאַ. איך וויל ענדיגען דאָס, וואָס איך האָב דאָ אומ-
זיסט אָנגעפֿאַנגען. דו ביסט בלויז געווען דער ערשטער ריכטער,
אַבער ניט דער איינציגער, און די אַלע, איבער וועמעס לעבען
אָדער טויט אָט די שטונדע דאַרף ענטשיידען, האָבען אַ רעכט צו
וויסען זייער גורל, און פֿון וואָס עס היינגט אָב זייער ערליוונג...
גידאָ. איך פֿערשטעה דיר ניט. ווייניגסטענס האָף איך, אז
איך פֿערשטעה דיר נאָך ניט... דו האָסט געזאָגט?...

מאַרקאַ. איך האָב געזאָגט, אז אַרויסגעהענדיג פֿון דעם
דאָזיגען זאַל וועל איך מיטטהיילען דעם פֿאַלק, וואָס פֿרינציוואַלי
באָט דיר אָן און וואָס דו פֿערוואַרפֿסט...
גידאָ. זעהר גוט, דאָס מאַל האָב איך עס פֿערשטאַנען.

עס טהוט מיר לייד, וואָס פֿיסטע ווערטער האָבען אונז אזוי ווייט
געבראַכט, און איך בעדויער אויך, וואָס דיין פֿאַלשער וועג צווינגט
מיר אַבצוטרעטען פֿון דעם כבוד און רעספעקט, וואָס איך בין
דיר שולדיג אַלס אַלמער מאַן... נאָר דאָך האָט דער זיהן די
פֿליכט צו בעשיצען דעם פֿאַטער געגען זיך אַליין, ווען ער געהט
אַראָב פֿון גלייכען וועג. — אַחוץ דעם, אזוי לאַנג ווי פיזאַ שטעהט,
בין איך איהר בעל הבית און דער וועכטער פֿון איהר עהרע.
באַרסאָ און מאָרעלאַ, צו אייך אין די הענד גיב איך איבער מיין

פֿאַמער, איהר וועט איהם אָבדימען, ביז ער וועט צוריקקומען צו זיין בעוואוסטזיין. קיין זאך איז נישט געשעהן... קיינער זאָל דערפֿון נישט וויסען... פֿאַמער, איך פֿערגיב דיר, דו וועסט מיר פֿערנעבען, ווען די לעצטע שעה וועט אין דיר דערוועקען דעם אָנדיינקען אָן יענע מעג, אין וועלכע דו האָסט מיר געלערענט צו זיין אַ מאָן אָהן מורא און אָהן שוואַכקייט...

מאַרקאַ, מיין זעהן, איך פֿערגיב דיר אויך פֿאַר דער לעצטער מער שעה, איך וואָלט געהאַנדעלט פֿונקט ווי דו... דו קענסט מיך האַלטען געפֿאַנגען, נאָר מיין סוד בלייבט פֿריי; ס'איז שוין צו שפעט צו דערשטיקען מיין שטימע...

גידאָ, וואָס הייסט דאָס אַזוינס? וואָס מיינסט דו דערמיט צו זאָנען?

מאַרקאַ, אַז אין דעם זעלבען מאָמענט, ווען מיר ערגערן זיך דאָ, יוצט שוין דער שטאַט-ראַטאָ און בעקלעהרט פֿרינצי-וואַל'ס פֿאַרשלאָג.

גידאָ, דער שטאַט-ראַטאָ?... פֿון וואָנען ווייסט ער דאָס?... מאַרקאַ, פֿון מיר; איך האָב עס איהם מיטגעטהיילט, איידער איך בין אַריין אַהער.

גידאָ, דו! ניין, ס'איז נישט מעגליך, אַז די מורא פֿאַר'ן מוים און די אַלטע יאָהרען דינע זאָלען דיר האָבען אַזוי פֿער-פֿיהרט, איבערצוגעבען מיין איינציג גליק, מיין גאַנצע ליבע, די גאַנצע לויסט און ריינקייט פֿון אונזער פֿעהרדייטאָמען לעבען אין פֿרעמדע הענד, אין די הענד פֿון איינפֿאַכע קרעמער, וועלכע ווע-לען אַלעס קאַלטבלייזט וועגען און מעסטען, אָקוראַט ווי זיי וועגען זאָלן און מעסטען עהל ביי זיך אין די קראַמען!... ניין, איך גלויב עס נאָך נישט... איך וואָלט עס נור דאָן געגלויבט, ווען איך זעה עס... און ווען איך זעה עס, וואָלט איך דיר אָנגעקוקט, מיין אָרעמער, אַלטער פֿאַמער, וועמען איך האָב געליעבט, וועמען איך האָב געמיינט, אַז איך קען, אין וועמעס וועג איך האָב געהאַפֿט צו געהן, — איך וואָלט דיר אָנגעקוקט מיט אַ גרעסערער איבער-ראַשונג און מיט דעם זעלבען עקעל, אַזוי ווי יענעס געמיינעס,

שמוציגען שד, וועלכער שלעפט אונז היינט אראָב אין אַט דעם
עקעלהאפטען זומפ...

מאָרקאָ. דאָס וואָס דו האָסט געזאָגט איז אמת, מיין זוהן,
דו האָסט מיך ווינציג וואָס געקענט, און דאָס איז מיין אייגענע
שולד. אז די אלטע יאָהרען ווינען אָנגעקומען, האָב איך דיר גאָר-
נישט געזאָגט וועגען דעם, וואָס זיי האָבען מיר מאָג-טעגליך גע-
לערענט מכח לעבען און ליעבע, מכח דאָס גליק און די ליידען
פֿון די מענשען... מען לעבט אַפֿט אָב אַ לאַנגע צייט אינאיינעם
מיט די, וועמען מען ליעבט, און מען פֿערשוויינט פֿונדעסטוועגען
דאָס, וואָס איז אזוי נייטיג אַרויסצוואַנען... מען געהט, געמריבען
פֿון דער פֿערגאַנגענהייט; מען מיינט, אז אלעס געהט אינ-
איינעם. און אז עס קומט עפעס אַן אונגליק און מען כאַפט זיך
פֿלוצלינג אויף, דאָן דערוועגט מען מיט ערשטווינג, ווי ווייט מען
שמעהט איינער פֿון אַנדערן... ווען איך וואָלט דיר בעסער דער-
זעהלט, וואָס עס האָט זיך געענדערט ביי מיר אין האַרצען; ווען
איך וואָלט מיט דיר גערעדט וועגען די אלע פּוסטע פֿאַנטאַזיעס,
וועלכע ווינען פֿערשוואַנדען איינע נאָך די אַנדערע, וועגען די
אלע ווירקליכקייטען, וועלכע האָבען פֿערנומען וויער פֿלאַך, —
דאָן וואָלט איך אַזונד נישט געשמאַנען פֿאַר דיר ווי אַן אַרעמער
אונבעקאַנטער, וועמען דו הויבסט אָן צו האַסען...

גידאָ. איך בין גליקליך, וואָס איך האָב דיר אזוי שפעט
דערקענט... און וועגען אלעס אַנדערע שמעהט די זאך פֿאַר מיר
גאַנץ קלאָהר. איך ווייס פֿאַראַוויס, וואָס דער שטאַט-ראַטה וועט
אויסלייבען. ס'איז דאָך ווירקליך אזוי לייכט אויף אַזאַ אָפּן זיך
צו ראַטעווען אויף די קאָסטען פֿון אַן איינציגען מענשען; ס'איז
אַ נסיון, וועלכען אַסך איידעלערע הערצער, ווי אַט די געלד-
געריגע קרעמער, וואָלטען נישט געקענט ביישמעהן. — אָבער דאָס
בין איך זיי נישט שולדיג. דאָס בין איך קיינעם נישט שולדיג. איך
האָב זיי געאַפּפֿערט מיין בלוט און מיינע נעכט, די אלע פֿלאַנען
און יסורים פֿון דער דאָזיגער בעלאַגערונג, דאָס איז גענוג און
דאָס איז אלעס. דאָס איבעריגע איז מיינס, איך וועל קיינעם נישט

פֿאַלגען; דערווייל בין איך קאָמאָנדר! ווען עס זאָל גאָר האַלטען
שלעכט, בלייבען מיר יעדענפֿאַלס מיינע דריי הונדערט רייטער,
און די וועלען נור מיך הערען און ניט דעם ראַטש פֿון פֿייגהייט...
מאַרקאַ. מיין ווהן, דו האָסט אַ מעות. דער שטאַט-
ראַטש פֿון פּיוואָ, אָט די קרעמער, וועלכע דו פֿערהאַסט און
שענדעסט, נאָך איידער דו ווייסט, וואָס זיי וועלען ענטשיידען, זיי
האַבען אין דער ביטערסטער מינוט פֿון נויטה אדרבה געוויזען אַ
ביישפּיעל פֿון איידעלקייט און פֿעסמקייט. זיי האָבען ניט געוואָלט
קויפֿען זייער רעטונג מיט דער טרייהייט און ליעבע פֿון אַ פֿרוי,
און אין דער רגע, וואָס איך האָב זיי פֿערלאָזען, האָבען זיי גע-
שיקט זאָגען וואַנאַ, אַז זיי גיבען איבער דעם גורל פֿון דער
שטאַט צו איהר אין די הענט.

גידאַ. וואָס!... זיי האָבען עס געסמייעט צו מהאַן, דאָרט
וואו איך בין ניט געווען דערביי? זיי האָבען געוואַנט צו ווידער-
האַלען פֿאַר איהר די אונפֿערשעהמטע ווערטער פֿון דעם דאָזיגען
ווילדען טייוועל?... מיין וואַנאַ!... ווען איך דערמאָן זיך נור אָן
איהר צאָרטען פנים, וואָס איין בליק איז גענוג איהם רויט צו
מאַכען, אָן דער שעהמעדיגקייט, וואָס שפּיעלט זיך דערויף אָב און
וואָס גיט צו אַ פֿרישען גלאַנץ צו איהר שעהנקייט!... מיין וואַנאַ
פֿאַר אייך אַלמער לייט מיט די פֿונקעלענדע אויגען, פֿאַר אייך
קליינע, בלאַסע קרעמער מיט דעם פֿאַלשען שמייכלע; פֿאַר די,
וועלכע ווינען אימער געשטאַנען פֿאַר איהר אַזוי ווי פֿאַר אַ היי-
ליגע!... זיי האָבען עס איהר אַלזאָ געוואַנט: געה אַהין, אַליין און
נאַקעט, ווי ער פֿערלאָנגט... געה און גיב איהם אָב אָט דעם
קערפּער, וואָס קיין מענטש האָט אין דער מחשבה אפילו ניט אָנגע-
געהערט, אַזוי אונשולדיג, אַזוי יונגפֿרויליך האָט ער אויסגעוועהן
ביי אַלעמען אין די אויגען; אָט דעם קערפּער, וואָס איך, איהר
מאָן, האָב נור ציטערענדיג אָבגעדעקט, און מיינע הענט געבעטען,
און מיינע אויגען בעשוואָרען צו בלייבען ריין און ציניעות'דיג, כדי
איהם ניט צו בעפֿלעקען מיט אַ נישט-ערלויבטען שוידער... און אין
דער צייט וואָס איך רייט דאָ, ויצען זיי דאָרט און זאָגען דאָס...

נו יא, זיי זיינען פֿעסט און איידעל, זיי צווינגען זי נים צו געהן
איהן... נו, פֿערשטעהט זיך, זיי וועלען עס נים וואַגען, אזוי לאַנג
איך בין דאָ... אַלץ וואָס זיי ווילען איז איהר צושטימונג. — און
מיין צושטימונג, ווער פֿרעגט נאָך איהר?...?

מאָרקאָ. האָב איך עס דען נים געמאָגן, מיין זוהן? —
אז איך וועל גארנישט אויספֿיהרען, וועלען זיי אליין קומען...
גידאָ. זאָלען זיי נור קומען! נו, וואַנאָ האָט שוין פֿאַר
אונז ביידע געענטפֿערט...

מאָרקאָ. איך האָף אזוי, אויב דו וועסט נור גוט הייסען
איהר ענטפֿער...

גידאָ. איהר ענטפֿער!... וואָס זשע, דו צווייפֿעלסט אין
דעם, דו, וואָס דו קענסט זי! דו, וואָס דו האָסט זי מאָג פֿאַר
מאָג געזעהן, פֿון יענער שעה אָן, ווען זי איז געקומען אהער אין
איהר פֿולער בליהונג, בעשטראַהלט פֿון גליק איבער איהר איינ-
ציגער לעבע; פֿון יענער שעה אָן, ווען זי האָט אַריבערגעטראָמען
דעם שוועל פֿון דעם דאָזיגען זאַל, וואו דו ווילסט זי פֿערקויפֿען
און וואו דו דערווענסט זיך צו צווייפֿלען אין דעם איינציגען ענט-
פֿער, וואָס אַ פֿרוי קען געבען דעם פֿאַטער, וועלכער פֿערגעסט
זיך אזוי ווייט צו וועלען זיין קינד...

מאָרקאָ. מיין זוהן, יעדער איינער זעהט אין אַן אַנדער
וועזען דאָס, וואָס ער זעהט אין זיך אליין, און יעדער קען עס
אויף אַן אַנדער שטייגער און ביז דער הויכקייט פֿון זיין אייגענעם
בעוואוסטזיין...

גידאָ. נו יא, און מחמת דעם מאַקע האָב איך דיך, ווייזט
אויס, אזוי שלעכט געקענט... נאָר אויב מיינע אויגען זאָלען זיך
נאָך אַ מאָל אזוי עפֿענען, כדי צו דערקענען נאָך אַ צווייטען גרוי-
זאַמען טעות, גאָט מיינער, זאָלען זיי זיך בעסער צומאכען אויף
אייביג!...

מאָרקאָ. זיי וועלען זיך נור עפֿענען, כדי קלאָהרער צו
זעהן, מיין זוהן... און אויב איך רייד אזוי, איז דאָס דערפֿאַר, ווייל
איך האָב אין איהר, אין וואַנאָ'ן דערוועהן אַ ק-אַפֿט, וואָס דו

האַסט נישט געוועהן, און וועלכע לאָזט מיך נישט צווייפלען אין איהר
ענטפער...

גידאָ. דו צווייפלסט נישט אין דעם, איך נאָך ווייניגער.
איהר ענטפער: דאָ נעהם איך איהם אָן פאַראויס, בלינדערהייט,
אַט ווי ער וועט זיין. אויב ער איז נישט דערזעלבער ווי מיינער,
דאן האָבען מיר זיך גענאָרט איינס אָן אנדערן, פֿון דער ערשטער
שעה ביז צו דעם דאָזיגען לעצטען מאָג. דאן איז אונזער גאַנצע
ליעבע געווען נישט מעהר ווי אַ גרויסער ליגען, וואָס צופֿאלט אין
שטויב, און אַלעס, וואָס איך האָב בעוואונדערט אין איהר, איז
אין ערגעץ נישט געווען, נאָר דאָ אין דעם דאָזיגען אַרעמען, לייכט-
וויניגען קאָפּ, און דאָ אין אַט דעם אַרעמען האַרצען, וואָס האָט
געקענט בלויז איין גליק און געליעבט אַ פוסטען חלום!...

דריטע סצענע.

דיזעלבע, וואַנאַ.

(אויף דרויסען הויכט זיך אויף אַן אונדייטליכע מורמלעריי, אין וועלכער
דער נאָמען "מאָנאָ וואַנאַ" הערט זיך וואָס ווייטער אַלץ העכער. די טהיר
אין הינטער-גרונד עפֿענט זיך אויף און וואַנאַ געהט אַריין אַליין און בלייב
אין וואַל, בעת ווען מענער און פֿרויען, וועלכע סמייען נישט אַריינצוגעהן,
שפּאַרען זיך אויף'ן שוועל און סטאַרען זיך צו בעהאַלטען הינטער דער
טהיר.)

גידאָ (לויפֿט צו צו וואַנאַ, אזוי גיך ווי ער דערוועהט זי נור,
כאָמט איהר אָן פֿאַר די הענט, גלעט איהר געזיכט און אומאַרמט זי מיט
אַ פֿעבערהאַפֿטער ליידענשאַפֿט). מיין וואַנאַ!... וואָס האָבען זיי גע-
טהאָן?... ניין, ניין, ווידערהאַל עס נישט, דאָס וואָס זיי האָבען
געזאָגט!... לאָז מיך בלויז אַ קוק טהאָן אויף דיין געזיכט, אַ
בליק טהאָן אין דייע אַויגען... אַך! אַלצדינג איז געבליבען לוי-
טער און ריין, ווי אַ וואַסער, אין וועלכען מלאכים באַדען זיך...

קיין זאך האָבען זיי נישט געקענט בעשמוצען, קיין האָר פֿון דעם אלעם, וואָס איך האָב געליעבט, און אלע זייערע ווערטער זיינען אַרונטערגעפֿאלען ווי שטיינער, וועלכע מען וואַרפֿט אין הימעל, נישט ענדערענדיג דערמיט קיין איין האָר און קיין איין רגע אפילו די קלאָהרע בלויקייט זיינע!... אז זיי האָבען אָט די אויגען דער-זעהן, האָבען זיי גאָרנישט פֿערלאַנגט, דאָס בין איך זיכער... זיי האָבען קיין שום ענטפֿער נישט געפֿאָדערט; די קלאָהרקייט פֿון די דאָזיגע אויגען האָט געגעבען דעם ענטפֿער און האָט אויסגעגאָסען אַ ים פֿון ליכט און לייעכע צווישען זייערע און דיינע געדאנקען, אַ ים פֿון ליכט און לייעכע, וואָס קיינער קען ניב אַריבערגעהן... נאָר זעה, קום צו געהענטער... דאָ איז אַ מאָן, וועלכער רופֿט זיך מיין פֿאָטער... זעה, ער לאָזט אַראָב דעם קאָפּ, זיינע ווייסע האָר בעדעקען זיין פנים... דו מוזט איהם מוחל זיין, ער איז אַלט און פֿערפֿיהרט... דו מוזט רחמנות האָבען און זיך צווינגען איהם מוחל צו זיין; דיין בליק אַליין איז נישט גענוג פֿאַר איהם, אזוי ווייט איז ער פֿון אונז... ער קען אונז שוין מעהר נישט, אונזער לייעכע איז אַריבערגעלאָפֿען איבער זיינע טרויעריגע אַלטע יאָהרען ווי אַן אַפֿריל-רעגען איבער אַ היילען, גלאַטען פֿעלז... ער האָט קיין איין שטראַהל איהרען נישט אויפֿגעכאַפֿט, קיין איינעם פֿון אונזערע קישען קיינמאָל נישט געהערט... ער מיינט, אז מיר האָ-בען זיך געליעבט ווי די, וועלכע לייעבען זיך נישט... ער מוז הערען ווערטער, כדי עס צו פֿערשמעהן. ער מוז האָבען אַן ענטפֿער... געה, ניב איהם דיין ענטפֿער...

וואָס נאָ (צוגעהענדיג צו מאַרקאָן). פֿאָטער, איך וועל היינט אָבענד געהן...

מאַרקאָ (טהוט איהר אַ קיש אויפֿ'ן שטערן). כ'האָב עס גע-וואוסט, מיין טאָכטער...

גידאָ. וואָס?... וואָס האָסט דו געזאָגט?... רעדסט דו פֿאַר איהם אָדער פֿאַר מיר?

וואָס נאָ. פֿאַר דיר אויך, גידאָ. איך וועל היינט אָבענד פֿאָלגען...

גידאָ. וועמען פֿאַלגען?... דאָס איז די פֿראַגע, און איך ווייס נאָך נישט...
וואַנאַ. איך וועל היינט אָבענד געהן צו פֿרינציוואַלין אין לאַגער.

גידאָ. כּדי זיך איהם אָבצוגעבען, ווי ער פֿאָדערט?
וואַנאַ. יאָ.

גידאָ. און מיט איהם צו שטאַרבן?... כּדי איהם פֿריהער צו שווימען?... דאָס איז מיר ווירקליך נישט איינגעפֿאַלען... אַה, בלויז דאָס איינציגע וואָרט, און איך פֿערשמעה אַלעס...
וואַנאַ. איך וועל איהם נישט שווימען, וואָרעם דאָן וואָלט דאָך די שטאַרט געשטורמט געוואָרען...
גידאָ. וואָס?... דו?... יאָ דו ליעבסט איהם, הייסט עס? דו ליעבסט איהם... פֿון ווען אָן האָסט דו איהם ליעב?...
וואַנאַ. איך קען איהם נישט און איך האָב איהם קיינמאָל נישט געזעהן...

גידאָ. דאָך ווייסט דו, ווי ער זעהט אויס?... זיי האָבען אַדאָי גערעדט פֿון איהם... זיי האָבען דיר געוואָגט, אָו ער איז...
וואַנאַ. אימיצער האָט מיר נאָר וואָס געוואָגט, אָו ער איז אַן אַלמער מאַן; ווייטער ווייסט איך נאָרנישט...

גידאָ. ער איז נישט קיין אַלמער מאַן!... יונג איז ער, שעהן... אַסך יונגער פֿון מיר... אָבער פֿאַרוואָס האָט ער נישט פֿערלאָנגט עפעס אַנדערש?... איך וואָלט גענאָנגען צו איהם מיט צונויפֿגעלייגטע הענט, יאָ, אויף די קניע, כּדי די שטאַרט צו רע-טען... אין גלות וואָלט איך גענאָנגען, אַליין און אַרעם מיט איהר; ביז עק וועלט וואָלט איך געוואָנדערט און אויף די גאַסען אַ שטיקעל ברויט געבעטעלט... נאָר אַט דער עקעלחאַפֿטער שרוים פֿון אַ באַרבאַר!... קיינמאָל, אין קיין צייט, אין קיין לאַנד, וואָלט דער זינגער נישט געהאַט די העזע... (געהט צו צו וואַנאַ און געהט וי אַרום) אַה, וואַנאַ! מיין וואַנאַ!... איך קען עס נישט גלויבען...
נישט דו האָסט עס נאָר וואָס גערעדט, איך האָב גאָרנישט געהערט און אַלעס איז ווידער גוט... דאָס האָט מיין פֿאַטער'ס שטימע

גערעדט פֿון די מויערן... זאָג מיר, אז איך האָב אַ טעות געהאַט, אז די גאַנצע ליעבע אונזערע, די גאַנצע ריינקייט דיינע האָבען געשריען ניין, ניין... איך האָב קיין זאך נישט געהערט, נאָר אַ ציטערענדען אַבקלאַנג... אלעס איז געווען שטיל, קיין וואָרט איז נישט אויסגערעדט געוואָרען. זעה, אלע הערען זיך צו; קיינער ווייסט נאָך גאָרנישט, און דו האָסט דאָס ערשטע וואָרט... זאָג עס שנעל, וואָנאָ, כדי מען זאָל דיך דערקענען. זאָג עס שנעל אַרויס, וואָנאָ, כדי מען זאָל דערקענען אונזער ליעבע, כדי דער ביזנער חלום זאָל פֿערשווינדען... זאָג דאָס, אויף וואָס איך וואָרט, און וואָס מוז געזאָגט ווערן, אויב דו ווילסט נישט, אז אלעס אַרום מיר זאָל צו-פֿאלען אין שטויב...

וואָנאָ (נעהמט איהם אויך אַרום). איך ווייס גאַנץ גוט, גידאָ, דו מראָגסט דעם שווערסטען משהיל...

גידאָ (זיך אינמיטןקייט אַרויסמאַכענדיג פֿון איהרע אַרעמס). יאָ, איך מראָג עס איינער אליין... ווער עס ליעבט, דער מראָגט אים מער די גאַנצע לאַסט!... דו האָסט מיך קיינמאָל נישט געליעבט... דאָס קאָסט גאָרנישט, ווען מען האָט קיין האַרץ נישט... אַט האָסט דו דיר אַ נייעס!... ס'איז, הייסט עס, גאָר אַ יום טוב... האָ! איך וועל דיר דעם יום טוב פֿערשמערען!... נאָך בין איך בעל הבית, וואָס איהר זאָלט נישט זאָגען, וואָס איהר זאָלט נישט משהאָן!... וואָס וואָלטסט דו אַשמינגער געזאָגט, ווען איך געה אַרויס פֿון די כלים, ווען איך פֿערשפאַר דיך אין דעם גוטען קערקער, אין דעם צניעות'דיגען קערקער דאָ אונטער'ן זאַאל, מיט מיינע רייטער אַרום די גראַטעס?... און ווען איך וואָרט, ביז וואָנען דיין פֿייער ווערט פֿערלאָשען און דיין העלדענמוטה אַביסעל אָנגעקיהלט?... נאָ, נעהמט זי, פֿערשפאַרט זי, איך הייס עס אייך, דאָס איז מיין בעפֿעהל... נאָ, וואָס שמעקט איהר?...

וואָנאָ. גידאָ, דו ווייסט דאָך גאַנץ גוט...

גידאָ. וואָס זשע, זיי פֿאַלגען נישט?... קיינער ריהרט זיך פֿון אַרט נישט?... דו, באַרסאָ, דו, מאַרעלאָ, וואָס איז מיט אייך? זיינען אייערע אַרעמס פֿערשמיינערט געוואָרען?... ווערט מיין

שטימע מעהר ניט געהערט? ... און איהר דאָ הינטען, איהר, וואָס
 איהר שמעהט דאָרט ביי די מהירען, וואָס זשע, איהר הערט גאָר
 מיין שטימע ניט? ... איך שריי אַזוי, אַז אַ פֿעלו וואָלט געקענט
 צושפּרונגען ווערן! ... קומט זשע אַריין, נעהמט זי, זי איז אייערע! ...
 אַה, איך פֿערשמעה, זיי האָבען מורא... נו יאָ, זיי ווילען לעבען! ...
 זיי לעבען און איך שטאַרב! ... מיין גאָט, ס'איז דאָך אַזוי לייכט! ...
 איין איינציגער אַנטקעגען אַ מאַסע! ... איין איינציגער, וועלכער
 קומט אָב פֿאַר אַלעמען! ... פֿאַרוואָס עפעס איך און ניט איהר? ...
 איהר האָט דאָך אַלע פֿרויען! ... (ער ציהט אַרויס דאָס שווערד אויף
 אַ העלפֿט פֿון שייד און לויפֿט צו צו וואַנאַ). נאָ, אָבער ווען איך וואָל
 ליעבערשט אויסקלייבען דיין טויט איידער אונזער שאַנדע? ... דאָס
 איז דיר אַפּנים גאָר אויף'ן זינגען ניט אַרויף... נאָ, אָבער... בער-
 טראַכט זיך... בלויז איין וואונק פֿון דיר...
 וואַנאַ. טהו עס, גידאָ, אויב די ליעבע טרייבט דיר דער-
 צו...

גידאָ. אויב די ליעבע טרייבט דיר דערצו! ... רייד דו נור
 ניט פֿון דער ליעבע, וועלכע דו קענסט ניט! ... דו האָסט קיינ-
 מאָל ניט געליעבט! ... איך זעה עס איצט אַרויס: דו ביסט וויס-
 טער, פֿערדארטער, איידער אַ וויסמע, וואו איך האָב אַלעס אַרויס-
 געוואָרפֿען... גאָרנישט! ... ניט אַמאָל אַ טרער! ... איך בין נור
 געווען אַ הילף, אַ שטיצע אין דער נויטה... ניט איין רגע אפילו...
 וואַנאַ. גידאָ, דו זעהסט דאָך, אַז איך קען ניט ריידען...
 קוק מיר אַריין אין געזיכט... איך געה אַרויס, איך שטאַרב...
 גידאָ (כאַפט זי פּלוצלינג אַריין אין זיינע אַרעמס). קום, לאָמיר
 דיר צודריקען צו מיין ברוסט, וואַנאַ... דאָ וועסט דו לעבען...
 וואַנאַ (זיך אַרויסמאַכענדיג פֿון איהם און מיט אַ פֿערגליווערטער
 האַלטונג). ניין, ניין, ניין, גידאָ... איך ווייס... איך קען ניט
 ריידען... איך דאַרף נור אויסריידען איין וואָרט, און איך פֿערליר
 אַלע מיינע כוחות... איך קען ניט... איך וויל... כ'האָב עס גוט
 דורכגערעכענט, כ'ווייס, איך האָב דיר ליעב, דיר האָב איך צו

דאָנקען פֿאַר אַלצדינג... ס'איז שרעקליך... און דאָך: איך געה!
איך געה! איך געה!...

גידאָ (שטויסט זי אָב פֿון זיך). גוט, געה! טראָג זיך פֿון דאָ-
נען! קענטסט געהן, איך גיב אַלעס אויף! געה, איך לאָז דיך לוי-
פֿען...

וואָנאַ (כאַפט איהם אָן פֿאַר די הענד). גידאָ...
גידאָ. הא, האַלט מיך נישט צו מיט דייןע הייסע, ווייכע
הענד... מיין פֿאָטער איז גערעכט געווען, ער האָט דיך בעסער
געקענט... פֿאָטער, אָט איז זי... פֿאָטער, דאָס איז דיין אַרבייט...
ענדיג די אַרבייט, וואָס דו האָסט אָנגעהויבען... פֿיהר זי אַוועק
אין געזעלט... איך בלייב דאָ; איך וויל זעהן, ווי איהר געהט
אַוועק פֿון דאָנען... אָבער רעדט זיך נור נישט איין, אַז איך וועל
נעהמען מיין חלק פֿון יענעם ברויט און פֿלויש, פֿאַר וועלכען זי
פֿערקויפט זיך... מיר בלייבט נאָך איבער איין זאַך! באַלד וועט
איהר וויסען וואָס...

וואָנאַ (זיך אָנהיינגענדיג אָן גידאָ). גידאָ, קוק מיך אָן...
קעהר נישט אָב דייןע אויגען פֿון מיר... דאָס איז שרעקליך...
קוק... איך וויל זעהן...

גידאָ (קוקט זי אָן און שטויסט זי צוריק אָב פֿון זיך). קוק...
אַוועק פֿון דאָנען, איך קען דיך מעהר נישט... די צייט רוקט זיך,
ער וואַרט, ס'ווערט נאָכט... האָב קיין מורא נישט, איך וועל זיך
נישט נעהמען דאָס לעבען... וואָס זשע, קוק איך דען אויס ווי
איינער, וואָס טראַכט צו בעגעהן אַ נאַרישקייט? ... מען שטאַרבט
נישט אַזוי, בלויז דערפֿאַר וואָס דאָס האַרץ ווערט צובראָכען... נור
דאן, ווען מען לייעבט, איז מען נישט זיכער מיט'ן פֿערשטאַנד; נור
דאן קען מען איהם פֿערלירען... איך... איך בין איצט בעוואָרענט
דערפֿאַר... מיין פֿערשטאַנד שטעהט איצט ווידער אויף זיין ריכ-
טיגען אָרט... איך האָב אַריינגעקוקט אין דעם סאַמע גרונד פֿון
דער לייעבע, אין דעם סאַמע גרונד פֿון דער לייעבע און דער טרוי-
קייט... כ'האָב מעהר גאַרנישט וואָס צו זאָגען... ניין, ניין, עפֿען
אויף די פֿינגער... זיי וועלען נישט פֿערהאַלטען אַ לייעבע, וועלכע

פֿערשווינדט... ס'איז אויס, אויס... קיין איין שפור בלייבט נישט
איבער... די גאנצע פֿערגאנגענהייט פֿאלט צוזאמען, און די צור-
קונפֿט אויך... אַה, אָט די קליינע פֿינגער, אָט די ריינע אויגען,
אָט די ליפען... אַמאָל האָב איך אין זיי געגלויבט... אַצונד בלייבט
מיר גאָרנישט מעהר איבער... (ער שטויסט אָב וואַנאַ'ן מיט ביידע
הענד פֿון זיך.) גאָרנישט, גאָרנישט, נאָך ווייניגער ווי גאָרנישט...
זיי געוונד, וואַנאַ, געה דיר דיין וועג, זיי געוונד... דו געהסט
אָהין?...

וואַנאַ, יאָ...

גידאַ, און קומסט נישט צוריק?...

וואַנאַ, יאָ, כ'קום צוריק...

גידאַ, דאָס וועלען מיר זעהן... אַה, גוט... מיר וועלען

זעהן... פֿאַטער, דו האָסט זי געקענט בעסער איידער איך!...

(זיינע פֿיס בויגען זיך צום אומפֿאלען און ער האַלט זיך אָן אָן איינע פֿון

די מאַרמאָר-זיילען. וואַנאַ געהט לאַנגזאַם און אליין אַרויס, זיך נישט אומ-
קוקענדיג אויף איהם. דער פֿאַרהאַנג פֿאַלט.)

צווייטער אהט.

אין פרינציוואל'ס געזעלט.

די ווענד זיינען בעהאנגען מיט זייד און גאלד. א פראכטפולער מיש-מאש.
געוועהר, הויפענס פון טייערע פעלצען, גרויסע האלב-אפענע קופערס,
אנגעפאקט מיט עדעל-שטיינער און גלאנציע שטאפען. אין'ס הינטערגרונד
דער אריינגאנג אין געזעלט, פערמאכט מיט פארהאנגען.

ערשטע סצענע.

(פרינציוואלי שטעהט ביי א מיש און לייגט צונויף דאקומענטען,
וואפען און פלענער. וועדיאָ קומט אריין.)
וועדיאָ. דאָ איז אַ בריעף פֿון'ס קאָמיסאַר פֿון דער
רעפובליק.

פרינציוואלי. פֿון טריוואולציאָ?
וועדיאָ. יאָ; מעסער (*). מאַלאַדוראַ, דער צווייטער קאָ-
מיסאַר, איז נאָך נישט צוריק.
פרינציוואלי. אַט אַפנים די ווענעציאַנער אַרמעע,
וועלכע דראָהט אַנצופֿאלען אויף פֿלאָרענץ פֿון'ס קאָסענטינאַ, לאָזט
זיך נישט בעוועגען אזוי לייכט, ווי זיי האָבען געהאַפֿט... גיב אַהער

(* אַן איטאַליענישער טיטול פֿאַר אַדעליגע און גרויסע שטאַטס-
בעאַמטע.

דעם ברייף. (ער נעהמט דעם ברייף אין דער האַנד און לייענט.) ער שיקט מיר צום לעצמען מאל דעם פאַרמעלען בעפעהל, צו שמו-רעמען די שטאָדט היינט בעגינען צו מאַג... אויב ניט, ווער איך גלייך אויף'ן שטעל אַרעסטירט... היינט בעגינען צו מאַג... גוט, איז דאָך די נאכט ווייניגסמענס מיינע... גלייך אויף'ן שטעל אַרעסטירט!... אַה, זיי הויבען ניט אָן וויסען וואָס דאָ טהוט זיך!... וואָס זשע, זיי מיינען אַפנים, אז מיט אַבגעשמאַקטע ווערטער קען מען אַנוואַרפֿען אַ מורא אויף דעם מאַן, וואָס קוקט אויס אויף דער איינציגער שעה פֿון זיין לעבען!... סמראַשונקעס, אַרעסט, פֿערלייבונג, געריכט, וואָס נאָך? איך ווייס, וואָס דאָס בעדייט... זיי וואַלמען מיך שוין לאַנג אַרעסטירט, ווען זיי וואַלמען עס געקענט, ווען זיי וואַלמען עס געוואָגט...

וועדיאָ. ווען מעסער טריוואליצאָ האָט מיר איבערגעגעבען דעם בעפֿעהל, האָט ער געוואָגט, אז ער קומט אליין אַהער. ער וויל מיט אייך ריידען.

פֿרינציוואַלי. אזוי! ער האָט זיך, הייסט עס, ענדליך דאָך ענטשלאָסען דערויף?... דאָ וועט אלעס אַרויספלאַצען; און דאָס שרייבער-נפֿש'ל, וואָס פֿערטרעט דאָ די גאַנצע געהיימע מאַכט פֿון פֿלאַרענץ און סמייעט פֿונדעסטוועגען דאָך ניט מיר צו קוקען גלייך אין פנים אַריין; דער מיזעראַבלער, בלייבער קאַרליק, וועלכער האַסט מיך מעהר ווי דעם טויט — ער וועט מיר דאָ דורבלעבען אַ נאכט, אויף וועלכער ער האָט זיך ניט געריכט... די בעפֿעהלען מוזען זיין זעהר וויכטיג, אז ער קומט אַהער, זיך אַנטקעגען שטעלען דער ווילדער חיה אין איהר שטייג... ווער שמעהט אויף דער וואַך ביי מיין טהיר?

וועדיאָ. צוויי אלטע קריגס-לייט פֿון אייערע גאַליצישע זעלנער. מיר דוכט, איך האָב דערקענט הערנאַנדאָן, און דער אַנדערער איז, מיין איך, דיענאָ...
פֿרינציוואַלי. גוט; זיי וועלען מיר פֿאַלגען, זאָגאר ווען איך וועל זיי הייסען שליסען אין קייטען דעם הערר גאָט אליין...

דער מאָג פֿערנעהט, ס'ווערט פֿינסמער, הייס אָנצינדען די ליכט.
ווי שפעט איז עס?

וועדיאָ, שוין נאָך ניין.

פֿרינציוואַלי, מאַרקאָ קאַלאַנאַ איז נאָך ניט צוריקגע-

קומען?...

וועדיאָ, כ'האַב געהייסען די וואָך, איהם צופֿיהרען אַהער,
אזוי גיך ווי ער וועט אַריבערגעהן דעם גראַבען פֿון'ס לאַגער.
פֿרינציוואַלי, ער וואָלט דאָ געמוזט זיין פֿאַר ניין
אזויגער, ווען מיין פֿאַרשלאַג ווערט צוריקגעוויזען... דאָס איז די
שטונדע פֿון ענטשיידונג... מיין לעבען היינט אויף איהר, אזוי
ווי יענע גרויסע שיפֿען מיט די אויפֿגעצויגענע זעגלען, מכח וועלכע
די געפֿאַנגענע טרויער, ווען זיי קוקען אַרויס אין דעם חושך, וואָס
רינגעלט זיי אַרום... ווי דער מענש קען דאָס בויען זיין שיקזאַל,
זיין האַרץ און זיין מוח, זיין גליק און זיין אונגליק אויף אזא מיין
שוואַכע זאך ווי די ליעבע פֿון אַ פֿרוי!... איך וואָלט אַליין געלאַכט
דערפֿון, ווען עס וואָלט ניט געווען שטאַרקער פֿון מיין געלעכטער...
מאַרקאָ קומט ניט צוריק... דאָס הייסט אַלזאָ, זי קומט... געה
גיב אַ קוק, צי דער פֿייער-צייכען טהיילט מיר מיט איהר צו-
שטימונג; זעה, צי דער ליכט-שיין דאָרט אויף'ן הימעל זאָגט שוין
אָן איהרע צימערענדע טריט, מיט וועלכע זי געהט זיך אָפֿפֿערן
פֿאַר אַלע און מיט וועלכע זי ראַטעוועט מיך אינאיינעם מיט איהר
פֿאַלק... נאָר ניין, איך וועל אַליין געהן... קיין אַנדער אויג, אויך
ניט דאָס אויג פֿון אַ פֿריינד, זאָל עס פֿאַר מיינעם זעהן אין
פֿערשפעטיגען אפֿילו אויף איין רגע דאָס גליק, אויף וועלכען איך
וואַרט שוין פֿון מיין קינדהייט אָן... (ער געהט צו צו דער טהיר פֿון
געצעלט, הויבט אויף דעם פֿאַרהאַנג און קוקט אַרויס צו דעם נאָך בלויען
אַבענד-הימעל.) אָט איז עס, וועדיאָ!... קוק, ווי עס גלאַנצט, ווי עס
פֿערדונקעלט די נאַכט!... ס'איז אויף דעם קאמפּאָזיטעלע, ווי עס
איז אָבגעמאַכט געוואָרען... עס דרינגט דורך דעם חושך... ס'איז
דאָס איינציגע ליכט, וואָס שיינט איבער דער שטאַרט... אָה,
פֿיזאַ נאָר קיינמאָל האָט זיך פֿון דיר ניט אויפֿגעהויבען צום הימעל

א ליכטיגערע, א הערליכערע בלוס, אויף וועלכע מען האָט אזוי לאַנג און מיט אזוי ווייניג האָפֿנונג געוואָרט! ... אָה, מיינע מוט היגע פּיוזאָנער, היינט ביינאָכט וועט איהר האָבען אַן אונפֿערגעסליכען זיס טוב, און מיין פֿרייד וועט נאָך גרעסער זיין, ווי ווען איך וואָלט גערעמעט מיין אייגענע געבורטס-שמאָדט! ...

וועדיאָ (נעהמט איהם אַן פֿאַר'ן אָרם). געהט אַריין צוריק אין געצעלט! אַן דאָרטען קומט מעסער טריוואלציאָ... פֿרינציוואָלי (אַרײַנגעהענדיג צוריק אין געצעלט). ריכטיג, עס געהט אַלזאָ צו גאַנץ שנעל... נאָר עס וועט נישט געהמען לאַנג... (געהט צו צום טיש און זוכט צווישען די פּאַפּירען, וואָס ליגען דאָרט) דו האָסט זיינע דריי בריווע? ...

וועדיאָ. עס זיינען פֿאַרהאַן בלויז צוויי... פֿרינציוואָלי. די צוויי, וועלכע איך האָב אונטערגע-שלאָגען, און דעם בעפֿעהל פֿון היינט אָבענד... וועדיאָ. אָט זיינען די צוויי ערשטע, און אָט איז דער לעצטער, וועלכען איהר האָט צוקנייטשט... פֿרינציוואָלי. איך הער זיינע טריט; ער קומט... (דער פֿאַרהאַנג פֿון געצעלט ווערט אויפֿגעהויבען, טריוואלציאָ קומט אַריין.)

צווייטע סצענע.

דיזעלבע, טריוואלציאָ.

טריוואלציאָ. האָט איהר געזעהן דאָס מאָדנע ליכט, וואָס גיט צייכענס פֿון דעם קאמפּאָנילע אַראָב? ... פֿרינציוואָלי. איהר מיינט טאַקע, אז דאָס זיינען ציי-בענס? ...

טריוואלציאָ. איך צוויפֿעל גאָרניט אין דעם... כ'האָב מיט אייך וואָס צו ריידען, פֿרינציוואָלי... פֿרינציוואָלי. איך הער, (צו וועדיאָ.) לאַז אונז אַליין, וועדיאָ, נאָר געה נישט אַוועק ווייט, איך וועל דיך באלד דאַרפֿען... (וועדיאָ אָב.)

טריינאָל ציאָ. איהר ווייסט, ווי איך שעץ אייך, פריינד-
ציוואָלי. כ'האָב אייך שוין מעהר ווי איינמאָל געגעבען דעם
בעווייז דערצו, דאָס מוזט איהר וויסען, און אָפּטמאָל קענט איהר
עס נאָר ניט וויסען, וואָרים די פאָליטיק פֿון פֿלאָרענץ, וואָס מען
רופט פֿאַלש, און וועלכע איז ניט מעהר ווי פֿערניגפֿמיג, פֿאַדערט,
אז אַסך זאָכען זאָלען אַ צייט-לאַנג בלייבען פֿערבאָרגען זאָנאר
פֿאַר די, וועלכע וויסען איהרע מיעפֿסטע סודות. מיר אַלע פֿאַלגען
איהרע אונערפֿאַרשליכע בעפֿעהלען, און אַ יעדער מוז מיט מוט
אריבערטראָגען די לאַסט פֿון די דאָזיגע סודות, אין וועלכע עס
ליגט דעם פֿאַטערלאַנד'ס קלוגע קראַפֿט. — פֿאַר היינט וועט אייך
זיין גענוג צו וויסען, אז איך האָב געהאַט אַ גרויסען חלק אין
דעם, וואָס ניט קוקענדיג אויף אייער יוגענד, אויף אייער פֿרעמדער
אַבשטאַמונג, האָט מען אייך דאָך אויסגעקליבען אַלס פֿיהרער פֿון
אונזער שעהנסטער אַרמעע... און עס איז אייך ניטאָ קיין שום
אורזאַכע צו בערויערן די דאָזיגע וואַהל... נאָר פֿון אַ שטיקעל
צייט אָן האָט זיך געגען אייך געבילדעט אַ פֿאַרטיי. איך ווייס
ניט, צי איך דאַרף אייך אויפֿדעקען, וואָס דאָ טהוט זיך, ווייל אין
דער אויפֿריכטיגער פֿריינדשאַפֿט, וואָס איך פֿיהל פֿאַר אייך, קומט
מיר אויס אַריבערצומרעטען דעם איינגען קרייז פֿון פֿליכט. —
נאָר די איינגע-בעגרענעצטע פֿליכט איז אָפּטמאָל אַסך געפֿעהרלי-
כער, איידער די אונבערעכענטסטע ברייט-האַרציגקייט. — איך
ווייל אַלזאָ ניט בעהאַלטען פֿון אייך, אז מען בעשולדיגט אייך
זעהר שטאַרק אין לאַנגזאַמקייט און אונענטשלאָסענקייט. אַ טהייל
צווייפֿלעך זאָגט אין אייער עהרליכקייט. גענויע מסירות האָבען
אָט דעם חשד נאָך דערצו פֿערשטאַרקט. זיי האָבען געהאַט אַ
שלעכטען איינפֿלוס אויף יענעם טהייל פֿון דעם שטאַט-ראַטה,
וועלכער האָט אָהן דעם אייך געקוקט אויף אייך מיט פֿערדאַכט.
מען איז געגאַנגען אזוי ווייט, זיך צו בעראַטהען מכח דעם, צי
מען זאָל אייך גלייך אַרעסטירען און אָב'משפּט'ן. צום גליק האָב
אייך זיך בעצייטענס דערוואוסט וועגען דעם. כ'האָב קיין מינוט
ניט פֿערלאָרען, בין אַוועק קיין פֿלאָרענץ און ס'האָט זיך מיר לייכט

איינגעגעבען, אנטקעגען די בעווייזע, וועלכע מען האָט געבראַכט געגען אייך, צו בריינגען אנדערע פֿאַר אייך. איך האָב איינפֿאַך גוט געזאָגט פֿאַר אייך. איצט ליגט עס ביי אייך אין די הענד צו רעכטפֿערטיגען מיין פֿעלזען-פֿעסטען צומרוי, וואָרים מיר זיינען פֿערלאָרען, אויב איהר וועט נאָך וואַרטען און ניט טהאָן גלייך, וואָס מוז געטהאָן ווערן. מיין קאַלענע, מעסער מאַלאַדוראַ, ווערט אין ביביענאַ פֿערהאַלטען דורך די ווענעציאַנער טרופֿען. אַן אנדער אַרמע אַרשריט פֿון נאָרדען אויף פֿלאָרענץ, די שטאָרט איז אין געפֿאַהר. נאָר אלעס קען זיך נאָך ענדיגען גוט, ווען איהר בער-פֿעהלט מאָרגען דעם שטורם, אויף וועלכען מיר וואַרטען אויף לאַנג. דאָס וועט אונז אָבעכען צוריק אונזער בעסטע אַרמע און דעם איינציגען גענעראַל, וועלכער איז דאָך פֿון אימער אַן געקרוינט געוואָרען מיט זיין שטאַלץ, מיט אַן אויפֿגעהויבענעם קאָפּ וועלען מיר קענען אַריינקומען אין פֿלאָרענץ, און דער גלאַנץ פֿון אייער מריאומף וועט אייערע שונאים פֿערוואַנדלען אין די גליהענדסטע בעוואונדערער און אָנהיינגער אייערע...

פֿרינציוואַלי. איז דאָס אלעס, וואָס איהר האָט מיר געהאַט צו זאָגען?...

מריאָוואַליאַ. כמעט אלעס, אַחוץ די אויפֿריכטיגע צוויינגט צו אייך, וועלכע איז אין מיר געוואקסען און געוואקסען, זינט מיר האָבען זיך בעקענט... און דאָס, ניט קוקענדיג אויף די שווייגקייטען, וועלכע געהמען זיך דערפֿון, וואָס די מאַכט פֿון דעם גענעראַל מוז צייטענווייז, אין שטונדען פֿון געפֿאַהר, באַלאַנג-סירט ווערן דורך דער געהיימער מאַכט פֿון דער רעפּובליק, אין וועמעס נאָמען איך שמעה דאָ היינט פֿאַר אייך...

פֿרינציוואַלי. אָט דער בעפֿעהל דאָ, וואָס איך האָב אָקאָרשט ערהאַלטען, דאָס האָט איהר איהם געשריבען?...

מריאָוואַליאַ. יאָ.

פֿרינציוואַלי. מיט אייער אייגענער האַנד?

מריאָוואַליאַ. נאָ געוויס; פֿאַרוואָס צווייפֿעלט איהר? פֿרינציוואַלי. און אָט די צוויי בריעף, איהר דערקענט זיי?

מ'ריוואוּלציאָ. פֿלייכט... איך ווייס ניט... וואָס איז דאָ
 אין זיי? ... כ'מוז דאָך צוערשט וויסען...
 פֿרינציוואַלי. ניט ניימיג, איך ווייס.
 מ'ריוואוּלציאָ. זיינען עס אַפנים די צוויי בריעף, וועלכע
 איהר האָט אונטערגעשלאָגען, ווי איך האָב עס געוואונשען? ...
 ווי איך זעה, האָט זיך די פראָבע איינגעגעבען...
 פֿרינציוואַלי. איהר האָט דאָ ניט צו טהאָן מיט אַ קינד.
 לאַמיר אוועקוואַרפֿען אַזעלכע קלעגליכע הינטער-שפיצלעך און
 מאַכען אַ סוף צו דעם דאָזיגען געשפרעך, כדי איך זאָל ענדליך
 קריגען אַ בעלוינונג, וואָס קיין מריאומף אין פֿלאָרענץ קען זיך צו
 איהר ניט פֿערגלייכען! ... איהר בעשמוצט דאָ אין אַט די בריעף
 אַלע מיינע טהאַטען, פֿאַלש, נידעריג, אָהן אַ שום ווירקליכען
 גרונד, בלויז אויס איינפֿאַכער רשעות און כדי שוין אין פֿאַראַויס
 צו געבען פֿלאָרענץ דעם אויסרייד פֿאַר איהר קאַרגקייט און איהר
 אונדאַנקבאַרקייט; וואָרים ווידער אַמאָל האָט זי מורא, אַז דער
 דאַנק פֿאַר אַ זיענרייכען גענעראַל קען איהר נאָך קאָסטען צו
 טייער... אַלעס איז דאָ מיט אַזאַ אָבגעטאַקטער ביטערקייט צוזאַ-
 מענגעשטעלט, אַז צייטענווייז וואָלט איך אַליין געקענט צווייפֿלען
 אין מיין אייגענער אונשולד! ... פֿערדרעהט איז אַלצדינג און
 אַרונטערגעריסען, פֿערפעסטעט דורך אייער שענדליכער קנאה און
 אייער פֿינסטערער, וויסער שנאה, פֿון דער ערשמער וואָך אָן,
 זינט די דאָזיגע בעלאַגערונג האָט זיך אָנגעהויבען, ביז דער גע-
 בענשמער שעה, ווען די אויגען האָבען זיך מיר געעפֿענט, און איך
 האָב זיך געשוואָרען צו רעכטפֿערטיגען אייער פֿערדאַכט. אַט די
 בריעף האָב איך געלאָזט איבערשרייבען און איך האָב זיי אָבגעשיקט
 קיין פֿלאָרענץ. איך האָב איבערגענומען די ענטפֿערס. מען גלויבט
 אייך אויף'ן וואָרט. מען גלויבט אייך אַזוי ווייט, אַז מען האָט אייך
 אַליין געגעבען די געלעגנהייט מיך אָנצוקלאָגען. מען משפֿט מיך
 אָהן אַ פֿערהער און מען פֿערדאַמט מיך צום טויט... איך ווייס,
 נאָך דעם אַלעס קען איך גאָרנישט טהאָן אַנטקעגען די שווערע
 בעווייזע, זאָגאַר ווען איך וואָלט געווען ריין און אונשולדיג ווי אַ

מלאך... און דערום הויב איך זיך אויף און צוברעך אייערע שענדליכע קייטען; איך שפּיעל אויס די ערשטע קאָרט... ביז איצט בין איך נישט געווען קיין פֿעררעטהער, נאָר זינט איך האָב איבערגענומען אייערע צוויי בריעף, טראַכט איך פֿון קיין אנדער זאך נישט, נור וועגען אייער חורבן... היינט ביינאכט וועל איך אייך פֿערקויפֿען, אייך און אייערע קלעגליכע העררען, אזוי גרויזאם און אזוי פֿערניכטענד ווי איך וועל נור קענען... איך גלויב, אז קיינ-מאָל אין לעבען האָב איך נישט בעגאנגען קיין בעסערע, קיין געבענשמערע טהאַט ווי איצט, ווייל אזוי טיעף ווי איך קען נור, פֿעראַכט איך די איינציגע שמאָדמ, וועלכע מאַכט פֿון דעם פֿערראַטה אַ מוגענד און וויל אָנפֿילען די גאַנצע וועלט מיט רשעות, צביעות, אונדאַנקבאַרקייט, נידערטרעכטיגקייט און ליגען!... פֿון היינט ביינאכט אָן, דאָס האָט איהר מיר צו פֿערדאַנקען, וועט אייער אַלטע, ביטערע פֿיינדיק, וועלכע האָט אייך תמיד געשמערט און וועט אייך שמערען, אזוי לאַנג ווי זי וועט נור בעשמעהן, צו פֿערשפּרייטען רשעות און פֿערדאַרבענהייט איבער דער גאַנצער וועלט — פיזאָ וועט, דאָס האָט איהר מיר צו פֿערדאַנקען, היינט ביינאכט זיין גערעטעט און וועט ווידער אויפֿהויבען דעם קאַפּ געגען אייך... אָה, שפּרינגט נישט אויף, מאַכט נישט אַזעלכע העוויות, ס'וועט אייך גאָרנישט העלפֿען... מיינע מאַסרעגלעך זיינען גענומען, דאָס שיקזאַל איז בעשטימט; איהר זייט אין מיין מאַכט; און מיט אייך, דוכט מיר, האַלט איך דאָס שיקזאַל פֿון פֿלאָרענץ ביי מיר אין די הענד...

טרייוואָל ציאָ (ציהט אַרויס ווין קינזשאַל און דערלאַנגט פּרינציפּאַלי'ן אַ שנעלען זעץ). נאָך נישט... אזוי לאַנג ווי מיינע הענד זיינען פֿריי...

פּרינציפּאַלי (כאַפט דעם זעץ אויף אינסטינקטיוו מיט'ן אָרם, אזוי אז דאָס קלינגעל שפּרינגט אָב אין דער הויך און טרעפֿט איהם אין געזיכט. ער נישט אַ כאַפּ טרייוואָל ציאָ'ס קינזשאַל). האָ! דאָס!... אויף אַמ דעם פֿלעצליכען שרעק האָב איך זיך נישט געריכט... נאָ זעהט, איהר זייט ביי מיר אין די הענד; איהר פֿיהלט, אז איין

האנד מיינע איז מעהר ווערטה ווי איהר אין גאנצען. אט האב איך אייער קינזשאל... איך דארף איהם נור ארונטערלאזען... ס'זעהט אויס, עפעס אזוי ווי ער וואלט פֿון זיך אליין געזוכט אייער האלו... וואס זשע, איהר גיט גאר נישט קיין פינטעל מיט קיין אויג... איהר האט, הייסט עס, קיין מורא נישט?...

מריינציוואלי ציאָ (קאלט). ניין; שטעכט אַרײַן, איהר האָט אַ רעכט דערצו. מײן לעבען איז אויסגעשפּיעלט...

פרינציוואלי (לאזט איהם אָב). אַך ווירקליך? ... דאָן איז דאָך דאָס געווען מאָדנע, דאָס וואָס איהר האָט געמאָגן... ס'איז זאָגאַר זעלטען אויך... נישט קיין סך צווישען אונזערע קריגס-לייט, וועלכע וואָלטען אזוי דרייסט געקוקט דעם טויט אין די אויגען. איך וואָלט זיך גאַר נישט געגלויבט, אז אין אַט דעם קליינעם קערפּער...

מריינציוואלי. יא, איהר מענער פֿון'ס שווער, איהר מיינט, אז עס איז נישט קיין אנדער מומה אחוץ דעם, וואָס בלישטעט אויפֿן שפיץ פֿון אַ לאַנגער, שאַרפּער קלינג...

פרינציוואלי. יא, איהר זייט אפשר גערעכט... געהט, איהר זייט נישט פֿריי, נאָר עס זאָל אייך גאַרנישט געשעהן... מיר דיענען פֿערשיעדענע געמער... (אָבווישענדיג דאָס בלוט, וואָס רינט אַראָב איבער'ן געזיכט). אָה, דאָס בלוט שמאַמט... ס'איז געווען אַ גאנץ היבשער זעץ... אַביסעל צו שנעל, נאָר שטאַרק גענוג... יעדענפֿאַלס, ס'האָט בלוט געפֿעהלט איין האָר צום ציעל. און איהר, וואָס וואָלט איהר אַשטויגער געמאָגן, ווען איהר האָט פֿאַר אייך דעם מאָן, וואָס האָט אייך שיער, שיער נישט אָבגעשיקט אויף יענער וועלט, וואוהין קיינער האָט קיין חשק נישט צו געהן?...

מריינציוואלי. איך וואָלט איהם נישט געשווינט.

פרינציוואלי. איך פֿערשמעה אייך נישט... איהר זייט אַ מאָדנער מענטש... נישט צו, אז עס איז געווען אַ נידערמערע-מיגקייט צו שרייבען די דאָזיגע בריעף. איך האָב פֿערגאַסען מײן בלוט אין דריי גרויסע שלאכטען; כ'האָב געמאָגן אַלץ וואָס איז נור געווען אין מיינע כוחות, אַלעס איז אייך צוגעפֿאַלען; מײן

האָב איך געדיענט די, וועלכע האָבען מיך אויסגעוועהלט, און ניט איין שלעכטער געדאַנק איז מיר אַרויף אויף'ן זינען. דאָס מוזט איהר אַדאָי וויסען, וואָרים איהר האָט דאָך געלויערט אויף מיינע טריט... און דאָך האָט איהר אין אייערע בריעף, מחמת שנאה, קנאה אָדער קאַרגקייט, פֿערדרעהט און געפֿעלשט אַלעס, וואָס איך האָב געטהאָן פֿון אייער גוצען וועגען; איהר האָט מיך פֿערליימדעט און בעשאַמען פֿון קאָפּ ביז די פֿיס מיט ליגענס... טריוואל ציאָ. די פֿאַקטען זיינען ניט געווען קיין ריכטיגייט — דאָס האָט ווינציג וואָס אויסגעמאַכט. דער עיקר איז דאָ געווען די שטונדע פֿון געפֿאַהר, ווען דער סאָלדאַט ווערט געשמייכלט פֿון צוויי דריי זינען — די צאָהל שפּיעלט אַ קנאַפּע ראָלע — און ער הויכט אויף דעם קאָפּ און הערט אויף צו פֿאַלגען די, וועמען ער דינעט, און וועלכע דינען אַליין אַ העכערע אויפֿגאַבע איידער ער. יענע שטונדע האָט געשלאָגען, דאָס בעדייט ווייזט מיר די אינטימע שעה... דאָס פֿאַלק פֿון פֿלאָרעניץ האָט אייך שוין צו שטאַרק געליעבט, אונזער פֿליכט איז עס, צו בעדייט זיינען די געזעצן, וועלכע דאָס דאָזיגע פֿאַלק מאַכט זיך. אויף'ן מאַמענט, קען זיין, איז מען אַביסעל ברוגז אויף אונז, נאָר דאָס פֿאַלק האָט אונז אַליין בעשמעלט, איינצוהאַלמען זיינע געפֿעהר-ליכע קאַפּריזען. נישקשה, עס ווייס גאַנץ גוט, וואָס עס מוז געשעהן, און ווען מיר פֿערניכטען עפעס, וואָס איז דעם פֿאַלק געוואָרען צו שטאַרק בעליעבט, מוז עס, ווילענדיג אָדער ניט ווילענדיג, מאַכען אַ שווייג, וויסענדיג, אז מיר ערפֿילען בלויז ויין ווילען דערמיט. און דערום האָב איך געהאַלטען, אז די שטונדע איז געקומען אָנצואווייזען אויף דעם אָבגאַנג... כ'האָב געוואָרענט פֿלאָרעניץ, און זי האָט אין פֿאַראַויס געוואוסט, וואָס מיינע ליגענס בעדייטען...

פֿרינציוואַלי. די שטונדע איז נאָך ניט געהאַט געקומען און וואָלט קיינמאָל ניט געקומען, ווען ניט אייערע שענדליכע בריעף...

מריינאָל ציאָ. זי האָט געקענט קומען, דאָס איז געווען גענוג...

פרינציוואָלי. וואָס! אויפֿאַפֿערן אָן אונשולדיגען מענ-
שען סתם אזוי אין דער וועלט אַריין, איינפֿאַך דערפֿאַר וואָס ער
קען פֿילייכט ווערן געפֿעהרליך...

מריינאָל ציאָ. איין מענש האָט קיין בעטרעף נישט, ווען
עס האַנדעלט זיך וועגען פֿלאָרענץ.

פרינציוואָלי. דאָן גלויבט איהר, הייסט עס, אין פֿלאָ-
רענץ, אין איהר שיקזאַל, איהר ווערק און איהר לעבען? דאָס
איז עפעס, וואָס איך הויב נישט אָן פֿערשטעהן...

מריינאָל ציאָ. יא, איך גלויב נור אין דעם; אַלעס
איבעריגע איז ביי מיר גאַרנישט...

פרינציוואָלי. נאָך אַלעס דעם, וואָס עס איז געשעהן,
איז געשעהן... און איהר האָט אויך אַ רעכט געהאַט דערצו,
מחמת איהר גלויבט דאָך אין דעם... איך האָב נישט קיין פֿאַמער-
לאַנד... איך קען עס נישט וויסען... צייטענווייז פֿערדריסט מיר,
וואָס איך האָב קיין הייס-לאַנד נישט... דערפֿאַר אָבער האָב איך
עפעס אַנדערש, וואָס איהר וועט קיינמאָל נישט האָבען, און וואָס
קיין מענש האָט קיינמאָל נישט געהאַט אין אַזאַ מאָס ווי איך!...
איך וועל עס גלייך האָבען, אין אַ רגע, דאָ אויפֿ'ן שמעל. דאָס
וועגט אַריבער אַלצדינג פֿאַר מיר... געהט, לאָמיר זיך צושיידען,
מיר האָבען נישט קיין צייט צו דערגרונטעווען דאָס דאָזיגע רעמע-
ניש... מיר זיינען צוויי היפּכים, צוויי קאָנטראַסטען און דאָך
ריהרען מיר זיך כמעט אָן איינער אָן אַנדערן... יעדער איינער
פֿון אונז האָט זיך ווין שיקזאַל. פֿאַר דעם איינעם איז עס אַ
געדאַנק, פֿאַר דעם אַנדערן אַ וואונש... און אייך וואָלט עס געווען
פונקט אזוי שווער צו בייטען אייער געדאַנק, ווי מיר צו ענדערן
מיין וואונש... מען געהט זיי נאָך ביז'ן סאַמע סוף, ווען מען האָט
מעהר פֿייער אין זיך, איידער די איבעריגע מענשען... און וואָס
מען טהוט, איז רעכט, וואָרים מען איז דאָך אזוי ווייניג ביי זיך

אין די הענד... זייט געזונד, טריוואלצייאָ, מיר געהען אויף פֿער-
שידענע וועגען... גיט מיר אייער האַנד...

טריוואלצייאָ, נאָך ניט... איך וועל זי אייך געבען,
ווען די שטראָף...

פרינציפּוואָלי, זעהר שעהן, היינט מיר און מאָרגען
דיר... (ער רופֿט). וועדיאָ!... (וועדיאָ קומט אַרײַן).

וועדיאָ, הערר!... וואָס? איהר זייט פֿערוואַנדעט?...
דאָס בלוט רינט...

פרינציפּוואָלי, דאָס מאַכט גאָרנישט אויס... רוף די
צוויי וואָך-לייט, זאָלען זיי אָבפֿיהרען אַט דעם מאָן, אָבער זיי
זאָלען איהם ניט אַנטהאַן קיין שום געוואַלט, קיין שום לייד...
ס'איז אַ שונא, וועמען איך האָב ליעב... זאָלען זיי איהם בעהאַל-
טען אין אַ זיכערן פּלאַץ, וואו קיינער זאָל איהם ניט זעהן... זיי
וועלען מוזען זיין פֿעראַנטוואָרטליך פֿאַר אַלעם, וואָס איהם וועט
געשעהן; און זיי זאָלען איהם אַרויסלאָזען פֿריי, ווען איך וועל
עם בעפֿעהלען... (וועדיאָ פֿיהרט אָב טריוואלצייאָ'ן).

פרינציפּוואָלי (שטעהט פֿאַר אַ שפיגל און בעטראַכט זיין
וואונד). ווירקליך, דאָס בלוט רינט, אָקוראַט ווי די פּולס-אָדער
וואַלט געפּלאַצט... דער זעץ איז ניט טיעף, נאָר ער האָט מיר
צוריסען אַ העלפט געזיכט... ווער וואַלט זיך דאָס געקענט ריכטען
אויף דעם שוואַכען, בלייבען בחור... (וועדיאָ קומט אַרײַן צוריק), נו,
ס'איז געשעהן?...

וועדיאָ. יאָ. — אָבער מיין הערר, איהר מאַכט פֿון זיך אַ
תּל...

פרינציפּוואָלי, איך מאַך פֿון זיך אַ תּל!... אַה, ווען
איך וואָרט אַזוי מיין לעבען לאַנג געקענט מאַכען אַ תּל פֿון זיך!
איך מאַך פֿון זיך אַ תּל, וועדיאָ!... אָבער קיינמאַל אויף דער
גאַנצער ערד האָט נאָך אַ מענש אויף אזא אופן דורך גערעכטער
נקמה ניט עראָבערט דאָס איינציגע גליק, פֿון וואָס ער האָט
געטרוימט, זינט ער קען טרוימען... איך האָב געוואַרט און
געלויערט דערויף, קיין פֿערברעכען וואַלט מיך דערפֿון ניט

אַבגעהאַלטען, וואָרים איך האָב עס געמוזט האָבען און ס'איז מיינס געווען; און אַצונד, אז מיינ גליקליכער שטערן דערלאָנגט עס מיר ענדליך אויף זיינע וילבער-שטראַהלען, אין נאָמען פֿון גערעכט-מיגקייט און פֿון מיטלייד, — אַצונד זאָגט איהר: „ער מאַכט אַ תל פֿון זיך!“... אַה, אַרעמע מענשען אָהן גלוטה און פֿייער! אַרעמע מענשען אָהן ליעבע!... וואָס זשע, דו פֿיהלסט דען ניט, אז מיינ מול ווערט איצט אין דער דאָזיגער שעה געוואויגען אוי-בען אין הימעל און אַ הונדערטפֿאַכעס גליק, אזויפֿיעל וויפֿיעל עס וואָלט גענוג געווען פֿאַר טויזענד ליעבענדע, איז צוגעמיינט פֿאַר מיר איינעם!... אַה, איך זעה עס גאָנץ גוט, איך שמעה פֿאַר דעם אויגענבליק, ווען דו, וואָס וויינען פֿון פֿאַראַוויס בע-שטימט פֿאַר אַן איידעלען ויעג אָדער פֿאַר אַ גרויס אונגליק, געפֿינען זיך פֿלוצלינג אויף דעם סאַמע שפיץ פֿון זייער לעבען, וואו אַלעס הויבט זיי אַרויף אַהין, וואו אַלעס פֿאַלט דאָרט צו זייערע פֿיס!... ווער קוקט אויף אַלעס אַנדערע, ווער שראַכט פֿון דעם, וואָס קומט דערנאָך?... מיר ווייסען גאָנץ גוט, אז דער מענש איז ניט געשאַפֿען פֿאַר די זאַכען, און ווער עס יאָגט זיך דאָך נאָך זיי, דער פֿאַלט אונטער זייער לאַסט...

ווער דאָ (געטט צו נאָהענט צו איהם מיט ווייסען לייווענט און דער האַנד). דאָס בלוט רינט נאָך אַלץ... לאַמיר אייך פֿערבינדען דאָס געזיכט...

פֿרינציוואַלי. טהו עס, ווייל עס מוז זיין אזוי... אָבער זעה, אז דיין באַנד זאָל מיר ניט פֿערדעקען די אויגען און די ליפֿען... (קוקט זיך אָן אין שפיגעל). אַה, כ'זעה אויס ווי אַ קראַנט-קער, וועלכער אַנטלויפֿט פֿון דעם וואונדער-דאָקטאָר, אַצונד, ווען איך וויל אַלס ליעבענדער ליפֿען דער ליעבע אַנטקעגען... ניט אזוי, ניט אזוי... און דו, מיינ וועדיאָ, מיינ אַרעמער וועדיאָ, וואָס וועט ווערן פֿון דיר?...

ווער דאָ. מיינ הערר, איך געה מיט אייך...

פֿרינציוואַלי. ניין, דו מוזט מיך פֿערלאָזען... ניט איך ווייס, וואוהין איך וועל זיך קעהרען און ווענדען, און ניט וואָס

פֿון מיר וועט ווערן... אליין וועסט דו גאנץ לייכט קענען אָנמ-
לויפֿען, קיינער וועט זיך נישט יאָגען נאָך דיר; אָבער מיט דיין
הערר אינאיינעם... דאָ אין אַט די קופֿערס האָב איך גאָלד, נעהם
עס דיר, ס'איז דיינס, איך דארף עס נישט... זיינען די וועגען
געשפּאַנט, אלעס אינאיינעם?...

ווער יאָ. אלעס שטעהט גרייט דאָ ביים געצעלט.
פּרינציפּאַלי, זעהר גוט. אז איך וועל געבען דעם
צייכען, וועסט דו טהאָן, וואָס דארף געמאָן ווערן... (מען הערט
א שאָס פֿון דער ווייטענס.) וואָס איז דאָס?...

ווער יאָ. דאָס האָט מען אויסגעשאָסען ביי די ווייטע וואָך-
פּאַסטען, דאָרט הינטערן לאַגער.

פּרינציפּאַלי, ווער האָט עס געהייסען?... דאָס מוז
זיין אַ מעות... נאָר פֿילייכט האָט מען דאָס געשאָסען אין
איהר?... וואָס זשע, האָסט נישט אָנגעזאָגט?...

ווער יאָ. יאָ... — דאָס איז נישט מעגליך... כ'האָב אויס-
געשטעלט עטליכע וואַכען, וועלכע וועלען זיי איך בריינגען, אזוי
גיך ווי זי קומט...

פּרינציפּאַלי, געה און זעה, וואָס דאָרט איז געשעהן...
(ווער יאָ געהט אַרויס. פּרינציפּאַלי בלייבט אַ ווילע אליין.)

דריטע סצענע.

פּרינציפּאַלי, וואָנאָ.

(ווער יאָ קומט צוריק, הויבט אויף דעם פֿאַרהאַנג, אַרויסזאָגענדיג דערביי
שטילערהייט דאָס וואָרט „הערר“, און ציהט זיך גלייך צוריק. עס בעווייזט
זיך מאָנאָ וואָנאָ, איינגעהילט אין אַ לאַנגען מאַנטעל; זי בלייבט
שטעהן אויף דער שוועל. פּרינציפּאַלי טהוט אַ ציטער און געהט איהר
אַנטקעגען אַ טריט.)

וואָנאָ (מיט אַ פֿערשטיקער שטימע). איך קום, ווי איהר
האָט געוואונשען...

פרינציוואלי (געהט צו געהענטער). איך זעה בלומ ביי
 אייך אויף דער האַנד. וואָס זשע, איהר זייט פֿערוואַנדעט? —
 וואָנאַ. אַ קויל איז אַריבערגעלאָפֿען איבער מיין שולטער...
 פרינציוואלי. ווען און וואו? ... דאָס איז שרעקליך...
 וואָנאַ. ווען איך בין צוגעקומען נאָהענט צום לאַגער.
 פרינציוואלי. אָבער ווער האָט עס געשאָסען?...
 וואָנאַ. ב'ווייס נישט. אַ מאַן; ער איז אַנטלאָפֿען געוואָרען.
 פרינציוואלי. ווייזט מיר די זאָגער.
 וואָנאַ (עפֿענענדיג איהר מאַנטעל פֿון אויבען). דאָ...
 פרינציוואלי. איבער דער לינקער ברוסט... זי איז נישט
 שיעף... בלויז די הויט איז אַביסעל צוריסען... ס'טהוט אייך
 וועה?...
 וואָנאַ. ניין.

פרינציוואלי. זאָל איך הייסען אייך פֿערבינדען די
 וואַנד?

וואָנאַ. ניין. (שטיל-שוויגען).
 פרינציוואלי. איהר זייט ענטשלאָסען?...
 וואָנאַ. יאָ.
 פרינציוואלי. זאָל איך אייך נאָך אַמאָל איבערזאָגען די
 בעדינגונגען?...

וואָנאַ. נישט נייטיג, זיי זיינען מיר בעקאַנט.
 פרינציוואלי. וואָס זשע, איהר בעקלאָגט זיך נאָר נישט?...
 וואָנאַ. ווי קען דאָס זיין, איך זאָל זיך נישט בעקלאָגען?...
 פרינציוואלי. דער מאַן אייערער ווילגט איין?...
 וואָנאַ. יאָ.
 פרינציוואלי. איך וואָלט אייך געוואָלט פֿריילאָזען...
 ס'איז נאָך צייט; ווילט איהר געהן צוריק?...

וואָנאַ. ניין.
 פרינציוואלי. פֿאַרוואָס טהוט איהר עס?...
 וואָנאַ. ווייל מען שטאַרבט אין פיזא פֿאַר הונגער און מען
 וועט נאָך מאָרגען גיכער שטאַרבען...

פּרינציפּוואַלי, האָט איהר נים קיין אַנדער גרונד? ...
 וואַנאַ, וואָס פֿאַר אַן אַנדער גרונד קען דאָ זיין? ...
 פּרינציפּוואַלי, איך קען בעגרייפֿען, אז אַ זונענדהאַפּטע
 פֿרוי...

וואַנאַ, יאָ.
 פּרינציפּוואַלי, וועלכע האָט ליעב איהר מאַן...
 וואַנאַ, יאָ.
 פּרינציפּוואַלי, אמת ליעב?
 וואַנאַ, יאָ.
 פּרינציפּוואַלי, איהר האָט מעהר נים ווי אַט דעם מאַנ-
 טעל אויף זיך? ...

וואַנאַ, בלויז דעם מאַנטעל. (זי מאַכט אַ בעוועגונג, אַראָב-
 צוואוואַרפֿען דעם מאַנטעל פֿון זיך.)
 פּרינציפּוואַלי (גיס איהר אַ וואונק איינצוהאַלטען). איהר האָט
 געזעהן לעבען דעם געזעלם די רייען פֿון וואַגאַנען און די
 סטאַדעם? ...

וואַנאַ, יאָ.
 פּרינציפּוואַלי, דאָרט שמעהען צוויי הונדערט וואַגאַנען
 פֿול מיט די בעסטע תבואה פֿון מאַסקאָנאַ, צוויי הונדערט אַנדערע
 מיט לעבענס-מיטלען, פֿרוכטען און וויין פֿון סיענאַ, דרייסיג וועגען
 פּוולווער פֿון דייטשלאַנד און צוועלף קלענערע, אַנגעלאָדען מיט
 בלויז, לעבען זיי שמעהען זעקס הונדערט רינדער און צוועלף
 הונדערט שאָף. זיי וואַרמען אויף אייער בעפֿעהל, כדי אָבצוגעהן
 קיין פיזאַ. ווילט איהר זעהן, ווי זיי פֿאָהרען אָב? ...
 וואַנאַ, יאָ.

פּרינציפּוואַלי, קומט צו דער טהיר פֿון געזעלם. (ער
 הויבט אויף דעם פֿאָרהאַנג פֿון דער געזעלם-טהיר, גיס אַ בעפֿעהל און
 ווינקט מיט דער האַנד, עס הויבט זיך אויף אַ שטאַרקער גערויש, פֿאַקלען
 ווערן אַנגעצונדען און אַרומגעוואַרפֿען אַהין און אַהער, ביטשען קנאַקען.
 די וועגען פֿאָהרען אָב, די שאָף מעקען, די אָקסען רעווען און קלאַפען מיט
 די פֿיס אָן דער ערד. וואַנאַ און פּרינציפּוואַלי שמעהען אַ וויילע אויף דער

שוועל פֿון געזעלט און קוקען, ווי דער ריעזיגער צוג פֿאָהרט אָב ביים שייד
פֿון די פֿאָקעלען אין דער אויסגעשטערענטער נאכט. פֿון דער נאכט אָן
וועט פֿיזא מעהר נים הונגערן. אונגעזיעגליך וועט זי זיין; און
מאָרגען וועט זי זיין אויסער זיך פֿאַר פֿרייך און שטאַלן מיט אַ
זיעג, וואָס קיינער האָט שוין נים געהאלטען פֿאַר מעגליך. דאָס
אַלעס האָט זי אייך צו פֿערדאנקען... איז דאָס גענוג פֿאַר אייך?...
וואָנאַ. יאָ.

פֿרינציוואַלי. גיט מיר די האַנד, און לאָמיר צומאכען
דעם געזעלם. — דער אָבענד איז נאָך וואַרימלאַך, אָבער די נאכט
וועט זיין קאַלט. — איהר זייט געקומען אָהן געוועהר, אָהן פֿער-
באָרגענעם גיפֿט?...?

וואָנאַ. איך האָב בלויז מיינע שיד און דעם מאַנטעל אויף-
זיך. טהוט מיר אויס נאָקעט, אויב איהר האָט מורא...
פֿרינציוואַלי. נים פֿאַר מיר האָב איך מורא, נאָר פֿאַר
אייך...?

וואָנאַ. ביי מיר שמעהט איצט קיין זאך נים העכער ווי
דאָס לעבען פֿון מיין פֿאָלק.

פֿרינציוואַלי. גומ, איהר זייט גערעכט... — קומט,
זעצט זיך אַנידער דאָ... ס'איז דאָס געלעגער פֿון אַ קריגעריי:
האַרט און גראָב, איינג ווי אַ קבר און גאָר נים פּאַסיג פֿאַר
אייך. — לייגט זיך דאָ אויף אַט די שאַפֿען- און אָקסען-פֿעלען,
וועלכע ווייסען נאָך נים, ווי צאָרט און ווי ליעבליך פֿרויען-לייבער
זיינען... שפּאַרט אָן אייער קאַפּ אויף דעם דאָזיגען וואָליגען
פֿוטער... ס'איז אַ לוקסען-פֿעל, וואָס אַן אַפֿריקאַנישער קעניג האָט
מיר געגעבען אין דער נאכט נאָך אַ זיעג... (וואָנאַ זעצט זיך אַנידער,
איינג איינגעהולט אין איהר מאַנטעל.) — דאָס ליכט בלענדט אייך אין
די אויגען... וואָל איך עס צוגעהמען פֿון דאָנען?...
וואָנאַ. ווי איהר ווילט...

פֿרינציוואַלי (לאָזט זיך אַראָב אויף די קניע לעבען געלעגער
און געהט אָן וואַנאַ'ס האַנד). דושיאַוואַנאַ!... (וואָנאַ כאַפט זיך אויף
איבערזאָשט און קוקט איהם אָן.) אָה, וואָנאַ! מיין וואָנאַ!... וואָריס

אויך איך, איך פֿלעג אייך אזוי רופֿען... איצט האָב איך נישט די קראַפֿט אַרויסצוריידען אָט דעם נאָמען... ער איז אזוי לאַנג געבליבען פֿערשלאָסען ביי מיר אין האַרצען, אז ער קען מעהר נישט אַרויסנעהן, נישט צוברעכענדיג דערביי די תּפֿיסה, וואו ער איז געלעגען איינגעשפּאַרט... ער איז מיין האַרץ אַליין, ס'איז אַלעס, וואָס איך פֿערמאָג... יעדע איינע פֿון זיינע זילבען ענטהאַלט אין זיך מיין גאַנץ לעבען, און אז איך רייז זיי אַרויס, פֿיהל איך, ווי מיין לעבען שטראָמט אַרויס פֿון מיר... איך בין געווען אזוי צוגע-וואוינט צו איהם, כ'האָב געמיינט, איך קען איהם, כ'האָב קיין מורא נישט געהאַט פֿאַר איהם, און יאָהרען-לאַנג, יעדען מאָג און יעדע שטונדע, האָב איך איהם ווידערהאַלט, ווי אַ גרויס וואָרט פֿון ליעבע, צו וועלכען מען מוז האָבען האַרץ, כדי עס ענדליך אַמאָל אַרויסצוריידען פֿאַר דער איינער, וועמען מען רופֿט און מען זוכט אומזיסט... כ'האָב געמיינט מיינע ליפּען האָבען אָנגענומען זיין געשטאַלט, און אין דער לאַנג ערוואַרטעטער רגע וועלען זיי איהם אַרויסריידען אזוי זאנפֿט און עהרפֿירכטיג, אזוי עניוּות'דיג און אזוי מיעף איבערגעבען, אז די, וואָס וועט איהם הערען, וועט מווען בעגרייפֿען, וויפֿיעל יסורים און ליעבע עס ליגט אין איהם... נאָר זעה, אָט האָב איך איהם אַרויסגערעדט, און ער מאַכט קיין שום רושם נישט... ס'איז נאָר נישט דערזעלבער נאָמען. איך דערקען איהם שוין נאָר נישט, ווען ער קומט אַרויס פֿון מיינע ליפּען, אזוי פֿערשטיקט איז ער פֿון שלובצען, און אזוי פֿערקלעמט פֿון מורא... איך האָב אין איהם צופֿיעל אַריינגעלייגט, און די גאַנצע ליידענ-שאַפֿט, די גאַנצע ליעבע, וועלכע איך האָב אין איהם איינגעשלאָסען, צוברעכט אַצונד מיין קראַפֿט און מייטעט מיין שטימע...

וואַנאַ. ווער זייט איהר?...

פֿרינציוואַלי. וואָס זשע, איהר קענט מיר נישט? ... איהר דערקענט מיר שוין נישט? ... אָה, ווי די צייט ווישט עס אָב די גרעסטע וואונדער אפילו! ... נאָר יענע וואונדער האָב איך אַליין געזעהן... פֿילייכט איז בעסער, וואָס זיי זיינען פֿערנעסען... איך האָב מעהר קיין האַפֿונג נישט, כ'וועל שוין מעהר נישט ביינקען אזוי

שטארק... ניין, איך בין אייך גארנישט... איך בין נור אן אַרעמער מענש, וואָס בעטראַכט אַ רגע זיין לעבענס-ציעל... איך בין אַן אונגליקליכער, וואָס פֿערלאַנגט גארנישט, וועלכער ווייסט אפילו נישט, וואָס ער זאָל פֿערלאַנגען, און וועלכער וואָלט אייך נור געוואָלט זאָגען, כּדי איהר זאָלט עס וויסען, איידער איהר געהט אַוועק פֿון איהם, וואָס איהר זייט פֿאַר איהם געווען און וואָס איהר וועט פֿאַר איהם זיין ביז'ן סוף פֿון זיין לעבען... וואָנא. איהר קענט מיך אַלזאָ? ... ווער זשע זייט איהר פֿאַרט?...

פֿרינציוואַלי. וואָס זשע, איהר האָט איהם טאַקע קיינ-מאָל נישט געזעהן, דעם, וואָס קוקט אייך איצט אָן, ווי מען וואָלט אין אַ צויבער-וועלט אָנגעקוקט דעם קוואַל פֿון פֿרייד און פֿון לעבען? ... ווי איך האָב קיינמאָל נישט געהאַפֿט אייך אָנצוקוקען? ... וואָנא. ניין... איך קען זיך נישט דערמאָנען...

פֿרינציוואַלי. נו יא, איהר האָט אַלעס פֿערגעסען, אַך, און איך בין זיכער געווען, אַז איהר האָט פֿערגעסען אַלצדינג... איהר זייט אַלט געווען אַכט יאָהר, און איך צוועלף, ווען איך האָב אייך צום ערשטען מאל געזעהן... וואָנא. וואו איז דאָס געווען?...

פֿרינציוואַלי. אין ווענעציאַ, אַ זונטאָג אין יוני. — מיין פֿאָטער, דער אַלטער גאָלדשמידע, האָט געבראַכט אייער מוטער אַ האַלד-באַנד פֿון פערל. — זי האָט בעוואונדערט די פערל... איך בין אַרומגעלאָפֿען איבער'ן גאַרטען... מיט אַמאָל, אונטער אַ הויפֿען פֿון מירטען-בוימעלאַך, ביי אַ וואַסער-בעקען, האָב איך אייך געפֿונען... אַ דינער גאָלדענער רינג איז אייך אַריינגעפֿאַלען אין וואַסער... איהר זייט געזעסען ביים ברעג און האָט געוויינט. איך בין אַריינגעשפרונגען אין בעקען... איך בין שיער, שיער נישט דערטרונקען געוואָרען, נאָר איך האָב געפֿונען דעם רינג אין האָב איהם אייך אָנגעטהאָן אויף'ן פֿינגער... דאָ האָט איהר מיר אַ קוש גיטהאָן און זייט געווען אזוי גליקליך...

וואָנא. ס'איז געווען אַ בלאַנד אינגעל, דזשאַנעלאַ האָט
ער געהייסען... — דאָס ביסט דו דאָס דזשאַנעלאַ?...?

פּרינציװאַלי. יאָ...

וואָנא. איך וואָלט אייך ניט דערקענט. דערצו איז אייער
געזיכט דאָך פֿערדעקט מיט אַם דעם לייווענטענס באַנד... איך
זעה בלויז אייערע אויגען...

פּרינציװאַלי (אוועקרוקענדיג דעם באַנד אַביסעל אָן אַ ווייט).

דערקענט איהר מיך, ווען איך רוק עס אָב?

וואָנא. יאָ... פֿילייכט... מיר דוכט, אז יאָ... וואָרים איהר
האָט נאָך דעם קינדער-שמייעל אויף'ן פנים... אָבער אויך פֿון
אייך רינט בלוט, איהר זייט פֿערוואַנדעט...

פּרינציװאַלי. אָה, מיר מאַכט עס גאָרנישט אויס...

נאָר ביי אייך איז דאָס אָן אונרעכט...

וואָנא. אָבער דאָס בלוט דרינגט דורך איבעראַל... לאַמיך
אייך פֿעסטער איינציהען דעם באַנד... ער האָט זיך אָבגעלאָזט...
(זי מאַכט איהם צורעכט דעם באַנד.) איך בין אין דעם דאָזיגען קרייז
אַפֿט אַרומגעגאַנגען אַרום די פֿערוואַנדעטע... יאָ, יאָ, איצט
דערמאָן איך זיך... דער גאָרטען שטעהט מיר ווידער פֿאַר די
אויגען מיט זיינע מילגרויס-בוימער, מיט זיינע לאַרבערן און
רויזען... מיר האָבען זיך מעהר ווי איין נאָכמיטאָג געשפּיעלט
דאָרטען, ווען די זונן האָט געבאַקען אויף'ן זאָרד...

פּרינציװאַלי. צוועלף מאָל, כ'האָב זיי געצעהלט... איך
וואָלט נאָך איצט געקענט אָנרופֿען אלע אונזערע שפּיעלען און
איבערוואַנען אלע אייערע ווערטער...

וואָנא. דאָן, איין מאָג, געדיינק איך, האָב איך געוואַרט
אויף אייך, וואָרים איך האָב אייך ליעב געהאַט; איהר זייט געווען
ערנסט און מילד ווי אַ קליין מיידעלע און איהר פֿלעגט מיך
אַנקוקען ווי אַ יונגע קעניגין... אָבער איהר זייט ניט געקומען...
פּרינציװאַלי. מיין פֿאָטער האָט מיך מיטגענומען מיט
זיך... ער איז אוועק קיין אַפֿריקאַ... מיר האָבען זיך פֿערלאָרען
דאָרט אין דער וויסטע... דאָן בין איך אַריינגעפֿאַלען אַלס

געפֿאָנגענער אין די הענד פֿון די מערקען, אַראַבער און שפּאַניער, וואָס ווייס איך... אז איך בין צוריקגעקומען קיין ווענעציע, איז אייער מוטער שוין געווען מויט, דער גאָרטען איז געווען צור- שטערט... כ'האָב פֿערלאָרען אייער שפור, נאָר איך האָב זי באַלד צוריק געפֿונען, וואָרים אייער שעהנקייט האָט איבעראַל איבער- געלאָזט אַ שפור, וועלכע האָט זיך ניט געקענט פֿערגעסען... וואַנא. האָט איהר מיך גלייך דערקענט, ווען איך בין אַריינגעקומען אַהער?...

פֿרינציוואַל. און ווען צעהן טויזענד וואָלטען אַריינגעקומען צו מיר אין געצעלט, אַלע גלייך געקליידט, איינע פונקט אזוי שעהן ווי די אַנדערע, ווי צעהן טויזענד שוועסטער, וועלכע די מוטער אפילו קען ניט אונטערשיידען — וואָלט איך אויפֿגע- שטאַנען, כ'וואָלט אייך אָנגענומען פֿאַר דער האַנד, כ'וואָלט געזאָגט: אָם די איז דאָס... ס'איז זעלטען, — ניט אמת? — אז אַ געליעבט בילד זאָל קענען אזוי לעבען ביי איינעם אין האַרצען... וואָרים אייער בילד האָט אויף אַזאָן אופן געלעבט ביי מיר אין האַרצען, אז עס האָט זיך טאָג-טעגליך פֿערענדערט, פונקט ווי אין דער ווירקליכקייט. דאָס היינטיגע האָט פֿערנומען דעם פֿלאַץ פֿון'ס נעכטיגען... ס'איז געוואָקסען און געוואָרען אַלץ שעהנער און שעהנער; די יאָהרען האָבען עס פֿערציערט מיט אַלעס דעם, וואָס זיי שיינקען דער בליהענדער יונגפֿרוי... נאָר אז איך האָב אייך אַזונד דערזעהן, האָט זיך מיר תחילת אָבגערוכט, עפעס אזוי ווי מיינע אויגען וואָלטען מיך גענאָרט... מיינע עראינערונגען זיינען געווען אזוי שעהן און אזוי טריי... נאָר זיי זיינען געווען צו לאַנגזאַם און צו איינגעהאַלטען... זיי האָבען ניט געוואָגט אייך צו געבען דעם גאַנצען גלאַנץ, וועלכער האָט מיר מיט אַמאָל פֿערבלענדט די אויגען... איך בין זיך פֿאַרגעקומען ווי איינער, וועלכער דיינקט וועגען אַ בלוז, וואָס ער האָט געזעהן אין איינציג מאָל, בשעת ער איז דורכגעגאַנגען פֿאַרנאָכט אין האַלב-דונקעל דורך אַ גאָרטען, און פֿלוצלינג דערזעהט ער הונדערט טויזענד אַזעלכע בלוזען אויף אַ פֿעלד פֿול מיט זונען-שיין... איך האָב

זיי ווידער דערוועהן, אָט דעם שטערן, אָט די אויגען און אָט די האַר; איך האָב ווידער געפונען די זעלע פֿון דעם דאָזיגען פֿערנעמערטען געזיכט, נאָר ווין שעהנקייט האָט פֿערשעהמט יענע, וועלכע איז זיך שטיל געוואַקסען ביי מיר אין האַרצען, טאָג פֿאַר טאָג און מאָנאָט פֿאַר מאָנאָט און יאָהר נאָך יאָהר; יענע שעהנ־קייט, וועלכע האָט איהר ליכט גענומען פֿון דער עראינערונג, וואָס איז געגאנגען צו לאַנגזאָם און איז געבליבען אזוי הינטער־שטעליג אַנטקעגען דער ווירקליכקייט...

וואָנאָ. יא, איהר האָט מיך געליעבט, ווי מען ליעבט אין יענעם עלטער, אָבער צייט און אָבוועזענהייט פֿערשעהנערן די ליעבע...

פֿרינציוואַלי. די מענשען זאָגען אָפֿט, אז זיי האָבען אָדער האָבען געהאט אין לעבען בלויז איין ליעבע, און דאָס איז זעלטען וואָהר... זיי פֿערפּוזען זייער פֿערלאַנג אָדער זייער גלייב־גילטיגקייט מיט דעם וואונדערבאַרען אונגליק פֿון יענע, וועלכע זיינען געשאַפֿען געוואָרען פֿאַר איין איינציגער ליעבע; און ווען איינער פֿון אָט די אונגליקליכע זאָגט אַרויס די טיעפֿע און שמערצליכע וואָהרהייט, וואָס צושטערט זיין לעבענס־גליק, ווען ער זאָגט זי אַרויס מיט דיזעלכע ווערטער, וועלכע זיינען אויף די ליפֿען פֿון די אַנדערע געווען בלויז אַ קלינגענדער ליגען, — דאָן האָבען אָט די ווערטער אין גאַנצען פֿערלאָרען זייער קראַפֿט דורך די גליקליך־ליעבענדע, וועלכע האַלטען זיי כסדר אין מויל, און ווער עס הערט זיי, ערנידעריגט אונבערעכענטערהייט אָט די אַרעמע, הייליגע און אָפֿט אזוי שמערצליכע ווערטער צו דעם וואָכעדיגען ווערט און דעם נאַרישען זינן, וואָס זיי האָבען ביי די מענשען אין מויל...

וואָנאָ. דאָס וויל איך ניט מיהאָן. איך פֿערשטעה די דאָ־זיגע ליעבע, וועלכע מיר ערוואַרטען אַלע, בעת מיר טרעטען אַריין אין לעבען; אָבער דאָס געהט דאָך אַריבער, וואָרים די יאָהרען, — כאָטש מיינע זיינען ניט גרויס אין צאָהל — זיי מעקען אָב אַסך זאכען ביי אונז אין מוח... נאָר זאָגט מיר, איך בעט אייך,

ווען איהר זייט צוריקגעקומען קיין ווענעציא, און איהר האָט אויסגעפֿונען מיין שפור, וואָס איז דאָן געשעהן? ... איהר האָט גאָר ניט געמאכט קיין פֿערוואַך זיך צו זעהן מיט דער, וועמען איהר האָט אזוי געליעבט? ...

פֿרינציוואַלי. אין ווענעציא האָב איך זיך דערוואוסט, אז אייער מומער איז פֿעראַרעמט געוואָרען און געשטאַרבן, און אז איהר האָט ברעה חתונה צו האָבען מיט אַ גרויסען שררה פֿון מאַסקאָנא, מיט דעם רייכסטען און מעכטיגסטען מאַן אין פיזאַ, וועלכער וועט אייך מאַכען פֿאַר אַ קעניגין... איך בין געווען אַן אַרעמער וואַנדערער, אָהן אַ היים און אָהן אַ פֿאַטערלאַנד—וואָס האָב איך אייך געקענט אָנבאַטען? ... ס'האָט אויסגעזעהן, אזוי ווי דאָס שיקאַל גופא וואָלט פֿון מיין לייעבע פֿערלאַנגט אַט דעם קרבן... אַפֿט האָב איך אַרומגעבלאָנדזשעט אַרום דער דאָזיגער שטאָדט, כ'האָב זיך אָנגעהאַנגען אָהן איהרע מויערן, זיך פֿעסט אָנגעהאַלטען אָן די קייטען פֿון איהרע מויערן, כדי ניט בעזיעגט צו ווערן פֿון דער ביינקעניש נאָך אייער אָנבליק, כדי ניט צו שמערען אייער גליק און אייער לייעבע... — כ'האָב פֿערדונגען מיין שווערד, צוויי אָדער דריי מלחמות האָב איך געפֿיהרט, מיין נאָמען איז געוואָרען בעריהמט צווישען די געדונגענע זעלנער... כ'האָב געוואַרט אויף אַנדערע, בעסערע טעג, כאָטש איך האָב ניט געהאט אויף וואָס צו האַפֿען, ביז פֿלאָרענץ האָט מיך ענדליך אַרויסגעשיקט געגען פיזאַ...

וואַנאַ. ווי שוואַך און ווי פֿייג די מענער זיינען דאָס, ווען זיי לייעבען! ... האָט אַקאַרשט קיין טעות ניט, איך לייעב אייך ניט, און איך קען ניט זאָגען, צי איך וואָלט אייך ווען לייעב געהאט... אָבער דאָ קאָכט די לייעבע אַליין אויף ביי מיר אין האַרצען, ווען איך זעה, ווי אַ טאָן, וועלכער לייעבט מיך כלומר/שט אזוי שטאַרק און אזוי הייס, ווי איך וואָלט איהם געקענט לייעבען, האָט פֿונדעסמוועגען געהאַט אזוי ווייניג מומה פֿאַר זיין לייעבע! ... פֿרינציוואַלי. קיין מומה האָט מיר ניט געפֿעהלט...

כדי ווידער צו קומען, איז נייטיג געווען אסך מעהר מומה ווי איהר מיינט... נאָר ס'איז געווען צו שפעט...

וואַנא. ווען איהר האָט פֿערלאָזען ווענעציאַ, איז נאָך נישט געווען צו שפעט, ס'איז קיינמאָל נישט צו שפעט פֿאַר אַ לייעכע, וועלכע פֿילט אויס אַ גאַנץ לעבען... זי טרעט נישט אָב. אַז זי האָט שוין מעהר גאַרנישט צו ערוואַרטען, האָפֿט זיך נאָך אלץ... און אַז זי הערט אפילו אויף צו האָפֿען, קעמפֿט זי דאָך... ווען איך וואָלט געליעבט ווי איהר, וואָלט איך... אָה, מען קען קיינ-מאָל נישט זאָגען, וואָס מען וואָלט געקענט... נאָר דאָס ווייס איך, אָהן קאמפֿף וואָלט מיר דער צופֿאַל נישט אַוועקגערייבט די האָפֿנונג מיינע!... טאָג און נאַכט וואָלט איך איהר נאַכגעגאַנגען... איך וואָלט גערעדט צום שיקזאַל און איהם געזאָגט: מאַך פֿלאַץ, איך קום... די שטיינער אפילו וואָלט איך געצוואונגען, זיך איינצושטעלען פֿאַר מיר, און דער, וועמען איך וואָלט לייעב געהאַט, וואָלט מיך געמוזט הערען; ער אליין וואָלט געמוזט ריידען — און מעהר ווי איינמאָל ריידען!...

פֿרינציוואַלי (וויל איהר אָנגעהמען ביי דער האַנד). וואָס זשע, דו לייעכסט איהם נישט, וואַנאָ?...

וואַנא. וועמען?

פֿרינציוואַלי. דיין מאַן...

וואַנא (ציהט צוריק איהר האַנד). לאָזט אָב מיין האַנד. איך גיב זי אייך נישט. איך זעה, מיינע ווערטער מוזען זיין קלאַרער. אַז גידאָ האָט מיך גענומען, בין איך געווען אליין און אָרעם. אַן אָרעם מיידעל, וואָס האָט קיינעם נישט ווער עס זאָל זיך פֿאַר איהר אָנגעהמען, און דער עיקר, ווען זי איז נאָך שעהן אויך און פֿערשטעהט נישט, ווי זיך צו פֿערשטעלען, — אַזאָ מיידעל ליגט געוועהנליך ביי מענשען אין די מיילער און עס שיטען זיך אויף איהר פֿערלוימדונגען אָהן אַ שיעור... גידאָ האָט זיך נישט צוגע-הערט צו זיי; ער האָט געהאַט צוטרוי צו מיר, און אָט דער גלויבען האָט מיר גוט געטהאָן. ער האָט מיך גליקליך געמאַכט, אזוי ווייט ווי מען קען ווערן גליקליך, ווען מען זאָגט זיך אָב פֿון

די נאָרישע חלומות, וועלכע זיינען אַפנים ניט צוגעפאַסט צו
אונזער מענשען-לעבען... און איהר, האָף איך, וועט אויך צוגע-
בען, אז מען קען זיין גליקליך, ניט וואַרטענדיג דאָס לעבען לאַנג
אויף אַ גליק, וואָס קיינער האָט נאָך קיינמאָל ניט דערגרייכט...
מיין ליעבע צו גידאָן איז מאַקע ניט אזוי זאָנדערבאַר ווי די,
וועלכע איהר מיינט, אז איהר פֿיהלט, נאָר דערפֿאַר איז זי גלייב-
מעסיגער, נעמרייער און שטאַנדערהאַפטיגער... ס'איז די ליעבע,
וואָס דאָס שיקזאַל האָט פֿאַר מיר בעשטימט; איך בין ניט געווען
בלויז, ווען איך האָב זי אָנגענומען; איך וועל קיין אַנדערע ניט
האַבען; און ווען אימיצער וועט זי צוברעכען, איך וועל עס
יעדענפֿאַלס ניט זיין... איהר זעהט אַלואָ, אז איהר האָט מיך ניט
פֿערשטאַנען... ווען איך האָב געפרוּאוּט אייך ערקלעהרען אייער
טעות, האָב איך ניט גערעדט ניט פֿאַר אייך און ניט פֿאַר אונז,
נאָר אין נאָמען פֿון אַ ליעבע, וואָס דאָס האַרץ דערפֿיהלט אין
די סאַמע פֿריהעסטע יאָהרען; אַ ליעבע, וואָס עקזיסטירט אפּשר,
וועלכע איז אָבער ניט מיינע און ניט אייערע, וואָרים איהר האָט
ניט געטהאָן, וואָס אזא ליעבע וואָלט געטהאָן...
פֿרינציוואַלי, איהר פֿעראורטהיילט מיך צו שנעל,
וואַנאַ, און איהר ווייסט ניט, וואָס איך האָב געליטען און וואָס
האָט געמוזט געשעהן, כדי זיך צו דערשלאָגען צו דעם גליקליכען
מאָמענט, וואָס וואָלט אַריינגעבראַכט אַלע אַנדערע ליעבענדע אין
אַ פֿערצווייפֿלונג... אָבער אפילו ווען איך וואָלט גאָרנישט גע-
טהאָן, גאָרנישט געפרוּאוּט טהאָן, ווייס איך דאָך, אז זי איז דאָ,
און איך בין איהר אָפּפֿער, איך, וואָס איך טראָג זי ביי מיר אין
בוזים, ביי וועמען זי רויבט אַוועק דאָס לעבען און אַלעס, וואָס
בריינגט דעם מענשען כבוד און פֿרייד... זינט זי האָט מיך גענוג-
מען אַ געפֿאַנגענעם אין איהרע הענד, האָב איך קיין איין טריט ניט
געטהאָן, קיין איין וואונק ניט געגעבען, וואָס האָט ניט געהאַט
דעם צוועק מיך צו דערנעהנטערן צו איהר, און זאָל עס זיין בלויז
אויף איין דגע, כדי צו שמעלען דעם שיקזאַל מיינעם אַ פֿראַגע
און אייך זאָל דערפֿון קיין שאַדען ניט אַרויסקומען... אַך וואַנאַ,

גרויבט מיר, און איהר מוזט מיר גלויבען, וואָרים גערן גלויבט מען די, וואָס האָלען אויף גאָרנישט און פֿערלאַנגען גאָרנישט... איהר זייט דאָ ביי מיר אין געזעלט און אין גאָנצען ביי מיר אין די הענד... איך דארף נור זאָגען איין וואָרט, איך דארף בלויז אויסשטרעקען די אַרעמס, און איך האָב אלעס, וואָס אַ געוועהנ-ליכע, געמיינע ליעבע קען האָבען... אָבער איך מוין, איהר ווייסט אזוי גוט ווי איך, אז די ליעבע, פֿון וועלכער איך רייד, שטרעבט נאָך עפעס אַנדערעס, און דערום פֿאָדער איך, אז איהר זאָלט מעהר ניט צווייפלען אין דעם... אייער האַנד האָב איך אָנגענו-מען, ווייל איך האָב געמיינט, איהר וועט מיר גלויבען; איך וועל זי מעהר ניט אַנריהרען ניט מיט די פֿינגער און ניט מיט די ליפֿען, אָבער דערפֿאַר, וואָנאָ, אז מיר וועלען זיך צושיידען, כדי זיך וויי-דער קיינמאָל ניט צו זעהן, געהטט ווייניגסטענס מיט די איבער-צייגונג, אז עס איז געווען בלויז אַז די ליעבע, מיט וועלכער איך האָב אייך אזוי הייס געליעבט, און אז נור דאָס אונגעגליכע האָט מיך אָבגעהאלטען פֿון איהר!...

וואָנאָ. גראַד דערפֿאַר וואָס ביי אייך איז נאָך געווען עפעס אונגעגליכעס, האָף איך נאָך, אז איך קען צווייפלען... מיינט ניט, אז מיך וואָלט געפֿרעהט, ווען אייער ליעבע וואָלט בייגעקומען די גרויסע, שרעקליכע הינדערניסען, וואָס זי האָט בעגעגענט אויף איהר וועג, אָדער אז איך וואָלט געוואָלט האָבען איבער-מעגשליכע בעווייזע פֿון אייך... אין פיזא דערזעהלט מען וועגען אַ פֿרוי, וועלכע האָט אַריינגעוואָרפֿען איהר האַנדשוה אין דער לייבען-גרוב אויף'ן קאמפּאָנילע און געבעטען איהר געליעבטען, ער זאָל איהם אַרויפֿבריינגען. דער ליעבהאָבער האָט ניט געהאַט קיין אַנדער געוועהר, אַחוץ אַ לעדערנע בייטש. דאָך איז ער אַרונטערגעגאַנגען, האָט פֿערטריבען די לייבען, גענומען דעם האַנדשוה און אויף די קניע איהם איבערגעגעבען דער דאמט. דערנאָך, ניט אויסריידענדיג קיין איין וואָרט, האָט ער זי פֿער-לאָזען אויף אייביג... איך מוין, ער איז געווען צו מילד; ער האָט שוין אין איין וועג געקענט די בייטש זיינע בענוצען אויף דער

וועלכע האָט זיך אזוי געשפּיעלט מיט אַ געמליכען געפּיהל, און
 איהר געבען צו פּיהלען, וואָס עס זיינען די רעכטע און די פּליכ-
 טען פֿון דער אמת'ער ליעבע... אזעלכע פּראָכען פֿאָדער איך
 נישט פֿון אייך; אלעס וואָס איך וויל און, אייך קענען גלויבען...
 נאָר צו אייער און צו מיין גדיק וואָלט איך נאָך געוואָלט צווייפֿ-
 לען... אין אַ ליעבע, וועלכע איז אזוי שטאַנדאָפֿט ווי אייערע,
 ליגט עטוואָס הייליגעס, וואָס קען פֿערפּיהרען זאָגן די קאלטסטע
 און טונגערנדיגסטע פֿרוי... דערום פֿרעג איך אייך, וואָס איהר
 האָט געטהאָן, און איך וואָלט כמעט גליקליך געווען, ווען איך
 געפֿין קיין סימן נישט פֿון אַט דער טויטליכער און דאָס רובֿ אזוי
 אונגליקליכער ליידענשאַפֿט... און איך וואָלט כמעט איבערצייגט
 געווען, אז דאָ איז גאָרנישט דאָ, ווען נישט די לעצטע טהאַט
 אייערע, דורך וועלכער איהר האָט פֿערניכטעט אייער פֿערגאַנג-
 גענהייט, אייער צוקונפֿט, אייער גרויסען נאָמען, אייער לעבען,
 מיט איין וואָרט, אלעס וואָס איהר פֿערמאָגט, בלויז כדי מיר צו
 האָבען פֿאַר אַ שעה צייט דאָ ביי אייך אין געזעלט, — ווען אַט
 די טהאַט וואָלט מיר נישט געצוואונגען צו גלויבען, אז איהר נאָר
 זיך פֿילייכט דאָך נישט אָב אין אייער ליעבע...

פֿרינציוואַלי. אַט די לעצטע טהאַט איז די איינציגע,
 וועלכע בעווייזט גאָרנישט...
 וואָנא. ווי אזוי?...

פֿרינציוואַלי. איך וויל אייך ליעבערשט זאָגען דעם
 ריינעם אמת... דערמיט וואָס איך האָב אייך געלאָזט קומען
 אהער, כדי צו רעטען פיזא דורך אייך, האָב איך גאָרנישט גע-
 אָפֿפֿערט...

וואָנא. איך פֿערשמעה אייך נישט... וואָס זשע, איהר האָט
 נישט פֿעראַטמעהן אייער פֿאָמערלאַנד? נישט פֿערלאָרען אייער פֿער-
 גאַנגענהייט? נישט פֿערניכטעט אייער צוקונפֿט? האָט איהר זיך
 דען אליין נישט פֿעראורטהיילט צו פֿערשיקונג, פֿילייכט נאָר צום
 טויט?...

פרינציפאל, קודם כל האָב איך נישט קיין פאָטער-לאַנד... וואָלט איך געהאַט איינס, ווי גרויס מיין ליעבע וואָלט נישט געווען, פֿאַר דער דאָזיגער ליעבע, דיינק איך, וואָלט איך עס נישט פֿערראַטעהען... אָבער איך בין נישט מעהר ווי אַ געדונגענער סאָלדאַט, געטריי, אזוי לאַנג ווי מען איז מיר געטריי, און אַ פֿער-רעטהער, אזוי ניד ווי מען פֿערראַטעה מיך... די קאָמיסאַרען פֿון פֿלאָרענץ האָבען מיך אויף אַ פֿאַלשען אופן אָנגעקלאָגט און אָהן דעכט און אָהן אַ שום געריכט בין איך פֿעראורטהיילט געוואָרען דורך אַ קרעמער-שטאַט, וועמעס געוואוינהייטען איהר קענט אַזוי גוט ווי איך. איך האָב געוואוסט, אַז איך בין פֿערלאָרען. דאָס, וואָס איך האָב היינט אָבענד געטהאָן, וועט מיך אויף קיין פֿאַל נישט אונגליקליך מאַכען, ס'וועט מיך פֿיליכט רעטען, אויב אַ צופֿאַל קען מיך נאָך רעטען...

וואָנאַ. האָט איהר מיר, הייסט עס, ווינציג וואָס געאַפֿ-פֿערט?

פרינציפאל, גאַרנישט. דאָס האָב איך אייך געמוזט זאָגען... איך וואָלט נישט געוואָלט אַרויסקריגען ביי אייך קיין איין איינציגען שמייכלעך דורך אַ ליגען...

וואָנאַ. נא, דו שאַנעלאָ, דאָס איז בעסער, איידער די ליעבע און איהרע שעהנסטע בעווייזע... דו דאַרפֿסט מעהר נישט זוכען די האַנד, וועלכע האָט דיר אויסגעמיערען. אָט איז זי... פרינציפאל, אָה, וואָלט די ליעבע זי בעסער עראָ-בערט!... נאָר וואָס מאַכט עס אויס? ... זי איז מיינע, וואָנאַ, איך האָלט זי אין מיינער, איך שפיגעל זיך אין איהר גלאַנץ, איך אַטהעם איין איהר לעבען, איך שכור זיך אָן אויף אַ רגע מיט אַ צו שעהנעם חלום; איך דריק זי אין איהר מילדער פֿרישקייט, איך עפֿען און מאַך זי צו, עפעס אזוי ווי זי וואָלט מיט מיר גערעדט אין דער געהיימער צויבער-שפראַך פֿון דער ליעבע; איך בעדעק זי מיט קושען, און דאָך געהמסט דו זי נישט צו פֿון מיר... דו ביסט אַלזאָ נישט ביין אויף מיר פֿאַר דער דאָזיגער גרויזאַמער פֿראַגע?...

וואָנאָ, איך אויף דיין אָרט וואָלט אויך אזוי געהאנדעלט,
פֿילייכט בעסער, פֿילייכט ערגער...

פֿרינציוואָלי, אָבער אז דו האָסט איינגעווייליגט צוקומען
צו מיר אין געזעלט, האָסט דו געוואוסט, ווער איך בין געווען?...
וואָנאָ, דאָס האָט קיינער נישט געוואוסט, מאָדנע קלאנגען
זיינען אַרומגעגאנגען וועגען דעם קאָמאָנדיר פֿון דער פֿיינליכער
אַרמעע... ביי די איינע ביסט דו געווען אַן עקעלהאַפֿטער אַלטער
מאָן, ביי די אנדערע אַ יונגער פֿרינץ פֿון וואונדערבארער
שעהנקייט...

פֿרינציוואָלי, אָבער גידאָ'ס פֿאָטער האָט דאָך מיך
געזעהן; האָט ער דיר גאָרנישט געוואָגט?...

וואָנאָ, ניין.

פֿרינציוואָלי, דו האָסט איהם גאָרנישט געפֿרעגט?

וואָנאָ, ניין.

פֿרינציוואָלי, און דאָן, ווען דו ביסט אין מיטען נאכט,
אַהן שוין אַרויסגעגאנגען, כדי זיך איבערצוגעבען צו אַן אונבער-
קאנטען באַריבאר אין די הענד, איז דיין בלוט נישט פֿערגליווערט
געוואָרען אין דיר? האָט דיין האַרץ נישט געציטערט פֿאַר שרעק?...
וואָנאָ, ניין; ס'האָט דאָך געמוזט זיין אזוי...

פֿרינציוואָלי, און אז דו האָסט מיך דערזעהן: ביסט דו
נישט געוואָרען אַ פֿערציטערטע?...

וואָנאָ, דו האָסט שוין פֿערגעסען?... אין אָנהויב האָב
איך דאָך גאָרנישט געזעהן, צוליעב דעם באַנד, וואָס האָט פֿערדעקט
דיין געזיכט...

פֿרינציוואָלי, יאָ, אָבער דערנאָך, אז איך האָב דעם
באַנד אַוועקגערוקט?...

וואָנאָ, דאָן האָט זיך אלעס געביטען, און איך האָב שוין
געוואוסט... נאָר דו, אז דו האָסט מיך געזעהן אַריינקומען אַהער
אין געזעלט, וואָס איז דיין פֿלאַן געווען?... האָסט דו ווירקליך
געוואָלט מיסברויכען אונזער שרעקליכע נויט?...
פֿרינציוואָלי, האָ, כ'האָב דען געוואוסט, וואָס איך

האָב געוואָלט! ... כ'האָב זיך געפֿיהלט פֿערניכטעט, און איך האָב געוואָלט אַלצדינג פֿערניכטען... און איך האָב זיך געהאַט אויס ליעבע... יא, איך וואָלט עס געטהאָן, ווען דו וואָלט נישט געווען דו... נאָר יעדע אַנדערע אַחוץ דיר וואָלט מיר אויסגעקוקט מיאוס... דו אַליין האָסט שוין מעהר נישט געדאַרפֿט זיין דאָס, וואָס דו ביסט אַמאָל געווען... איך געה פֿון זינען אַראָפּ, ווען איך טראַכט דערפֿון... איין וואָרט, וואָס וואָלט געווען אַנדערש ווי דיינע ווערטער, איין בעוועגונג, וואָס וואָלט נישט געווען דיינע, — אַ גאַרנישט וואָלט גענוג געווען אויפֿצופֿלאַקערן דעם האָס און אַרויסרופֿען די ווילדע חיה אין מיר... נאָר ווי איך האָב זיך נור דערוועק, האָב איך גלייך געפֿיהלט, אַז דאָס איז אונגענליך... וואַנא. איך האָב עס אויך געזעהן און האָב מעהר קיין מורא נישט געהאַט פֿאַר דיר, וואָרים מיר האָבען זיך פֿערשטאַנען, אָהן אַ וואָרט אויסצוריידען... ס'איז מערקווירדיג, ווען איך דיינק דערפֿון... איך גלויב, איך וואָלט געטהאָן אַלץ וואָס דו האָסט געטהאָן, ווען איך וואָלט אַזוי געליעבט ווי דו... צייטענווייז קומט מיר פֿאַר, עפעס אַזוי ווי איך וואָלט געווען אויף דיין אָרט, אַזוי ווי דו וואָלט זיך צוגעהערט צו מיר און איך וואָלט געוואָנט אַלע דיינע ווערטער...

פֿרינציוואַלי. און איך אויך, וואַנא, איך האָב פֿון דער ערשטער רגע אָן געפֿיהלט, אַז די וואַנד, וועלכע טהיילט אָב איין מענשען פֿון צווייטען, איז געוואָרען דורכזיכטיג, און מיר האָט זיך אָנגעדוכט, אַזוי ווי איך וואָלט איינגעטונקט די הענט אין פֿריש וואַסער און זיי דערנאָך אַרויסגענומען, אָנגעבאָדען פֿון ליכט און דורכגעוואַפט מיט טרייהייט און איבערגעבענהייט... אויך איז מיר פֿאַרגעקומען, עפעס אַזוי ווי די מענשען וואָלטען זיך פֿערוואַנדעלט און אַלץ, וואָס איך האָב ביז היינט וועגען זיי געדיינקט, איז געווען אַ טעות... נאָר פֿריהער פֿון אַלצדינג האָט זיך מיר אָנגעדוכט, אַז איך אַליין האָב זיך פֿערוואַנדעלט, אַז איך בין ענדליך אַנטלאָפֿען פֿון דער תּפֿיסה, וואו איך האָב אַזוי לאַנג געשמאַכט. מיר איז פֿאַרגעקומען, אַזוי ווי די שויערן וואָלטען זיך געעפֿענט מיט אימפעט,

די גראַמעס זיינען בעדעקט מיט בלומען און בלעטער; דער הימעל
גלאַנצט, דאָרט ווייט אין דעם האַריצאָנט צוגעהט דער שנעע,
און מיין ליעבע באַדט זיך אין דער ריינער מאָרגען-לופט...

וואָנאָ. איך האָב זיך אויך פֿערענדערט... איך האָב זיך
אַליין געמוזט וואונדערן, ווי קומט צו מיר אזא ריידען, ווי איך
האָב פֿון אָנהויב אָן מיט דיר גערעדט... געוועהנליך בין איך אַ
שווייגערדיגע... כ'האָב קיינמאָל נישט גערעדט אזוי מיט קיין אַנדערן,
אחוץ מיט מאַרקאָן, גידאָס פֿאַטער... און אפילו מיט איהם איז
עס אויך עפעס אַנדערש... ער האָט שווענד טרויערן, אין וועלכע
ער איז כּסדר פֿערוואַנקען, און מיר האָבען בלויז דריי, פֿיער מאָל
גערעדט צווישען זיך... ביי די אַנדערע אין די אויגען ליגט שמענ-
דיג אַ תּאוה, וועלכע דערלאָזט נישט ווי זאָגען, אז מען האָט זיי
ליעב, און אז מען וואָלט וועלען וויסען, וואָס עס טהוט זיך ביי זיי
אין האַרצען... — און אויך ביי דיר אין בליק ליגט אַ תּאוה,
אַבער דאָס איז גאָר אַן אַנדערע, זי שרעקט מיך נישט... איך האָב
גלייך געפֿיהלט, אז דו ביסט מיר בעקאָנט, און דאָך האָב איך
זיך נישט געקענט דערמאָנען, צי איך האָב דיר ווען עס איז געוועהן.
פֿרינציוואַלי, וואָלט דו מיך געקענט ליעבען, אז מיין
שלעכטער מול וואָלט מיך נישט אומגעקעהרט צו דיר, ווען ס'איז
שוין געווען צו שפעט?

וואָנאָ. דזשאַנעלאָ, ווען איך קען דיר זאָגען, אז איך וואָלט
דיך געליעבט, וואָלט עס דען נישט געהייסען, אז איך האָב דיר
ליעב? און דו ווייסט דאָך אזוי גוט ווי איך, אז דאָס קען נישט
זיין... אָבער מיר ריידען דאָ, אַקוראַט ווי מיר וואָלטען געליעבט
אויף אַ וויסמען אינזעל... וואָלט איך געווען אַליין אויף דער וועלט,
וואָלט גאָר קיין פֿראַגע נישט געקענט זיין... נאָר מיר פֿערגעסען
גאָר אין גאַנצען אָן די יסורים, וואָס אַ דריטער ליידט אין דער
צייט וואָס מיר ביידע זיינען דאָ פֿערטיעפֿט אין די עראַינערונגען
פֿון דער פֿערגאַנגענהייט... ווי מורא'דיג האָט ער דאָס געליטען,
ווען איך האָב פֿערלאָזען פּיוז! ווי זיין שטימע האָט דאָס געצוי-
גערט, ווי בלייך זיין געזיכט איז דאָס אַביסעל געווען!... אַה,

איך טאָר זיך דאָ נישט פֿערזאָמען! ... ס'הייבט אוראיי באַלד אָן צו
 מאָנען, און עס ציהט מיך, איך מוז וויסען, וואָס דאָרט מ'האט
 זיך... נאָר איך הער מ'רשט... אימיצער דרעהט זיך אַרום אַרום
 געצעלט... מען שושקעט זיך דאָרט ביי דער טהיר... הער,
 הער... וואָס איז דאָס? ...

פערטע סצענע.

די פֿריהערדיגע, וועדיאָ.

(מען הערט אַ שושקעריי און האַסטיגע מ'רשט אַרום געצעלט. דאן קלינגט
 אַב וועדיאָ'ס שטימע פֿון דרויסען.)

וועדיאָ (פֿון דרויסען). מיין הערר!...
 פֿרינציוואַלי. ס'איז מיין סעקרעטאַר... קום אַריין!...
 וואָס איז דאָרטען? ...
 וועדיאָ (ביי דער טהיר פֿון געצעלט). קיים וואָס איך בין
 געקומען צו לויפֿען... שנעל, מיין הערר, אַנטלויפֿט!... ס'איז די
 העכסטע צייט... מעסער מאַלאַדוראַ, דער צווייטער קאָמיסאַר פֿון
 פֿלאָרענץ...
 פֿרינציוואַלי. ער איז דאָך געווען אין ביביענאַ...
 וועדיאָ. ער איז דאָ צוריק... ער קומט מיט זעקס הונד-
 דערט מאַן... דאָס זיינען פֿלאָרענטינער... כ'האַב זיי געזעהן אָנ-
 קומען... ס'טהוט זיך חושך אין לאַגער... ער בריינגט בעפֿעהלען...
 ער ערקלעהרט אייך פֿאַר אַ פֿעררעטהער... ער זוכט מ'ריוואַל-
 ציאָן... כ'האַב מוראַ, ער זאָל איהם נישט געפֿינען, איידער איהר...
 פֿרינציוואַלי. קום, וואָנאָ...
 וואָנאָ. וואוהין זאָל איך געהן? ...
 פֿרינציוואַלי. וועדיאָ וועט דיך מיט צוויי זיכערע לייט
 אַבפֿיהרען קיין פיזאַ...
 אַבפֿיהרען קיין פיזאַ...

וואָנאַ. און דו, וואָס וועט זיין מיט דיר? ...
 פרינציוואַלי. איך וויל ניט; וואָס מאַכט עס אויס?
 די וועלט איז גרויס גענוג, איך וועל ווי עס איז געפֿינען אַן אָרט,
 וואו זיך צו בעהאַלטען...
 וועדיאָ. אָה, מיין הערר, זייט פֿאַרויכטיג... זיי האָבען
 בעזעצט די גאַנצע געגענד אַרום דער שטאָדט, און גאַנץ מאַסקאָנאַ
 קישעט מיט שפּיאָנען!...

וואָנאַ. קום מיט קיין פיזאַ.

פרינציוואַלי. מיט דיר?...

וואָנאַ. יאָ.

פרינציוואַלי. איך קען ניט...

וואָנאַ. בלויז אויף עטליכע מעג... אויף אַזאַן אופן וועסט

דו זיך אויסדרעהען פֿון די ערשטע פֿערפֿאַלגונגען...

פרינציוואַלי. וואָס וועט דיין מאַן טהאָן?...

וואָנאַ. ער ווייסט אַזוי גוט ווי דו, וואָס ער איז שולדיג

אַ גאַסט...

פרינציוואַלי. וועט ער דיר גלויבען, ווען דו וועסט

איהם זאָגען?...

וואָנאַ. יאָ. — ווען ער זאָל מיר ניט גלויבען... נאָר

דאָס קען דאָך ניט זיין... — קום...

פרינציוואַלי. ניין.

וואָנאַ. פֿאַרוואָס ניט? — וואָס האָסט דו מוראַ?...

פרינציוואַלי. כ'האַב מוראַ, דיר זאָל וואָס ניט געשעהן...

וואָנאַ. מיר? פֿאַר מיר בלייבט די געפֿאָהר דיזעלבע, צי

איך וועל זיין אַליין, צי דו וועסט זיין מיט מיר. — פֿאַר דיר,

פֿאַר דיין זיכערהייט איז דאָ וואָס מוראַ צו האָבען. — דו האָסט

גערעמעט פיזאַ, איז ניט מעהר ווי רעכט, אַז זי זאָל דיך אַצונד

רעמען... דו קומסט אינטער מיין שוין, איך נעהם דיך אויף מיינע

אחריות...

פרינציוואַלי. אַלזאָ גוט; איך געה מיט דיר...

וואנא. דאס איז דער שעהנסטער בעווייז פאר דיין ליעבע... קום...

פרינציפאל לי. און דיין וואונד...?

וואנא. דייןע איז פיעל ערגער...

פרינציפאל לי. זיי רודיג... ס'איז נישט די ערשטע וואונד

אין מיין לעבען... אבער דייןע... עס זעהט אויס, אזוי ווי דאס

בלוט וואלט... (ער וויל אוועקרוקען דעם מאנטעל מיט דער האנד).

וואנא (אריינפאלענדיג צו איהם אין ארם און זיך נאך איינגער

איינהילענדיג אין מאנטעל). ניין... ניין, דושאנעלא... מיר זיינען

איצט נישט מעהר קיין פיינד... — אה, ווי קאלט מיר איז!...

פרינציפאל לי. אך, איך האב גאר פערנעסען, דו ביסט

כמעט הויל און נאקעט דא אין דער קעלט; און איך בין דאס

דער בארברא, וואס האט עס געוואלט... — אט דא אין די גרויסע

קאסטענס ליגען אָנגעזאמעלט פאר דיר די טייערסטע זאכען, וואס

איך האב מיטגעבראכט פֿון קריגע... דא זיינען פארהאן גאלדענע

מלבושים, מאנטלען פֿון בראקאט...

וואנא (נעהמט א שליער און וויקעלט זיך איין אין דעם). ניין, אט

דעם שליער בלויז... די צייט פֿערגעהט, איך טאר קיין מינוט נישט

פֿערלירען; איך מוז דיר רעמען... קום, עפֿען מיר דאס געצעלט...

(פרינציפאל געהט צו מיט וואנא'ן צו דעם אריינגאנג פֿון געצעלט,

הויבט אויף דעם פֿארהאנג און פֿערווארפט איהם אָן א זיט. עס הערט זיך א

פֿערשטויקטער גערויש פֿון שטימען און געוועהר, און פֿון דער ווייטענס קומט

א פֿרעהליכער גלאַקען-קלאַנג, וועלכער דרינגט דורך די שטילקייט פֿון דער

נאכט. אַנטקעגען ביים האַרציגאָנט זעהט זיך די שטאַדט פּיוז, בעגאַסען

מיט ליכט און מיט פֿריידען-פֿייערס, וועלכע וואַ פֿען א ריעוועגן פֿייער-שיין

אויף דעם דונקעלן הימעל).

פרינציפאל לי. וואנא! וואנא!... זעה נאָר!...

וואנא. וואס איז דאס, דושאנעלא?... — אה, איך פֿער-

שמעה!... דאס זיינען די פֿריידען-פֿייערס, וואס זיי האָבען

אָנגעזונדען, צו פֿייערן דיין גרויסע טהאַט... די מויערן גליהען

פֿון זייער שיין, די גראַבענס זיינען אין פֿלאַמען, דער קאַמפּאָנילע

ברענט ווי א פֿריידען-פֿאַקעל!... אט די אלע טהורעמס פֿונקלען

אויף צו די שמערען!... די גאסען זעהען אויס ווי ליכט-וועגען
 אויף'ן הימעל!... איך דערקען זיי פֿון דאנען, איך זעה זיי אין
 דער הימעל-בלויקייט, ווי איך האָב זיי געזעהן היינט אין דערפֿריה
 פֿאַר זיך!... אָט איז די פּיאַצאַ מיט איהר ריעזיגער קירכע פֿון
 פֿייער, דאָרט דער „קאמפּאָ סאנטאָ", וואָס בילדעט אַן אינוועל פֿון
 שאַמענס... עס זעהט אויס, עפעס אַזוי ווי דאָס לעבען, וואָס איז
 שוין גאָר געווען פֿערלאָרען, קעהרט זיך אין איילעניש, מיט אימפעט
 אום צוריק, פֿלאַקערט זיך פֿונאַנדער אויף די שפיצען פֿון די
 טהורעס, פֿלאַצט אַרויס פֿון די שמיינער, צוגיסט זיך איבער די
 מויערן, פֿערפֿלייצט די פֿעלדער און לויפֿט אונז אַנטקעגען, כדי
 אונז צו רופֿען צוריק... הער! הער זיך צו... הערסט ניט, ווי עס
 רופֿט און רוישט און מומעלט, אַקוראַט ווי דער ים וואָלט אַרייַג-
 געבראַכען אין פּיואַ?... הערסט ניט די גלאַקען, וואָס קלינגען אַזוי
 ווי אין דעם מאָג פֿון אַ חתונה?... אַך, איך בין איבער-גליקליך,
 דאָפעלט איבער-גליקליך מיט דעם גליק, וואָס איך האָב צו
 פֿערדאנקען דעם, וועלכער ליכטט מיך אַזוי שטאַרק!... קום,
 דזשאַנעלאָ, (זי גיט איהם אַ קוש אויף'ן שמערן). — נעהם דעם אייג-
 ציגען קוש, וועלכען איך קען דיר געבען...

פֿרינציוואַלי, אָה, דזשיאָואַנאַ!... ער איז דער שעהנ-
 סטער, אויף וועלכען די ליכטע האָט ווען געקענט האַפֿען!... —
 נאָר וואָס איז דיר?... דו ציטערסט און דיינע קניע בויגען זיך...
 קום, שפּאַר זיך אָן אָן מיר? לייג אַוועק דיין אָרם אַרום מיין האַלז...
 וואָנאַ, ס'איז גאָרנישט, איך געה מיט דיר... איך בין
 געווען פֿערבלענדעט... כ'האָב צופֿיעל געבויט אויף דער קראַפֿט
 פֿון אַ פֿרוי... האַלט מיך צו, מראַג מיך אַרויס! וואָל קיין זאך
 ניט שמערן מיינע ערשמע גליקליכע טריט... אָה, ווי שעהן איז
 די נאכט אין דער אויפֿגעהענדער מאָרגען-רויטקייט!... קום שנעל,
 מיר מאַרען ניט פֿערלירען קיין צייט... מיר מוזען ווין דאָרטען,
 נאך איידער די פֿרייד איז פֿערלאָשען...

(ביידע אָב, אייג אַרומגענומען. — פֿאַרהאנג.)

דריטער אקט.

פראג-טאטאל ביי גידא קאלאנא'ן אין פאלאץ.

הויכע פֿענסטער, מאַרמאָר-וויילען, זיילען-גיינג, טעפּיכער א. א. ווי לינקס
אין הינטערגרונד אַ ברייטער באַלקאן; אויף די פאַרענטשעם שטעהען גרויסע
וואַזען מיט בלומען. אין מיטען וואָל צווישען די זיילען פֿיהרען גרויסע
מאַרמאָרנע טרעפּ אַרויף צום באַלקאן, פֿון וואָנען מען קען זעהן אַ גרויסען
טהייל פֿון דער שטאָדט.

ערשטע סצענע.

גידא, מאַרקא, באַרסאָ און טאַרעלאָ קומען אַרײַן.

גידא. כ'האָב געמאָגן וואָס איהר האָט געוואָלט, וואָס זי
האָט געוואָלט, וואָס אַלע האָבען געוואָלט; אַצונד איז נים מעהר
ווי רעכט, אַז מײן ווילען וואָל געשעהן. כ'האָב געשוויגען, כ'האָב
זיך בעהאַלטען, כ'האָב איינגעהאַלטען דעם אָטעהעם מײנעם, אַזוי
ווי אַ טרום, ווען גנבים לײדיגען איהם אויס דאָס הויז... און איך
בין געווען עהרליך אין מײן ערנידעריגונג!... איהר האָט מיך
געמאַכט פֿאַר אַן עהרליכען, פֿאַר אַ געוויסענהאַפֿטען סוחר...
נאָ, איצט טאָגט עס... איך האָב זיך ביז איצט פֿון אָרט נים
געריהרט... כ'האָב געוואויגען און בערעכענט אויף אַ האָר די
שמאַך און שאַנד... דער האַנדעל האָט געמוזט צוגעהן ראַיעל און
אויף אַן עהרענהאַפֿטען אופן, און אַלע אונזערע לעבענס-מיטלען

האַבען געמוזט בעצאָהלט ווערן! דער קונה האָט געמוזט אָט די איידעלע נאָכט געניסען ביז אויף דער לעצטער מינוט! האָ, דאָס איז אפשר גאָר נישט געווען צו טייער בעצאָהלט פֿאַר אַזויפֿיעל תּבואה, פֿאַר אַזויפֿיעל רינדער און גרינוואַרג!... נו האָב איך בעצאָהלט, און איהר האָט געגעסען... איצט בין איך פֿריי, אַצונד בין איך ווידער בעל הבית און איך וואָרף אַראָב מיין שמאַך און שאַנד פֿון מיר...

מאָר קאָ. איך ווײס נישט, וואָס דו דיינקסט צו טהאָן, און קיינער האָט נישט קיין רעכט זיך אַרײַנצומישען אין אַ שמערץ, וואָס איז אַזוי גרויס ווי דיינער... אויך קען איהם קיינער נישט פֿערקלענערן, און דאָס אונגענדליכע גליק, וואָס ער האָט אונז געבראַכט און וואָס רינגעלט דײַך אַרום פֿון אַלע זייטען, אויך דאָס דאָזיגע גליק אפילו, דאָס פֿערשמעה איך גאַנץ גוט, וועט דעם ווייטאָג דיינעם נאָך מעהר פֿערשאַרפֿען, וועט די ערשטע טרערען, וואָס דו האָסט געוויינט, נור הייסער, ווידער מאַכען... אַצונד, אַז די שמאַדט איז גערעטעט, בעדויערן מיר כּמעט אַליין די ערלויבונג, וועלכע האָט דײַך געקאָסט אַזויפֿיעל; און מיר בויגען דעם קאָפּ פֿאַר דעם, וואָס האָט אויף אַזאָ אונגערעכטען אופן אַליין בעצאָהלט די גאַנצע שולד... און דאָך, ווען עס וואָלט נאָך אַמאָל געווען נעכטען, וואָלט איך ווידער אַמאָל געמוזט האַנדלען ווי איך האָב געהאַנדעלט, ווידער אַמאָל אָנווייזען אויף דיזעלבע אָפּפֿער און פֿאָדערן דיזעלבע אונגערעכטיגקייט; וואָרים דער, וואָס וויל זיין גערעכט, האָט קיין אַנדער ברירה נישט, גאָר זיין לעבען לאַנג כּסדר אויסקלייבען צווישען צוויי אָדער דרייניג גלייכע אונגערעכטיגקייטען... איך ווײס נישט, וואָס איך זאָל דיר זאָגען; גאָר אויב מיין שטימע, וועלכע דו האָסט אַמאָל ליעב געהאַט, קען נאָך צום לעצטען מאָל אַרייַנדרינגען אין דעם דאָזיגען האַרצען, וואָס האָט זיך שטענדיג צוגעהערט צו איהר, כּעס איך דײַך, מיין זון: פֿאַלג נישט בלינדערהייט די ערשטע עצות פֿון צאָרן און שמערץ... וואָרט ווייניגסטענס אָב, ביז עס וועט אַריבער די געפֿעהרליכע שמונדע, אין וועלכער מען רעדט אַזעלכע ווערטער.

וואָס מען קען דערנאָך אויף קיין פֿאַל ניט צוריקרופֿען... וואָנא וועט באלד זיין צוריק... משפּט זי ניט היינט, פֿערשטויס קיינעם ניט, טהו ניט קיין זאך, וואָס לאָזט זיך דערנאָך ניט איבערמאַכען... וואָרים אלעס, וואָס מען טהוט און מען רעדט אין אַ מאָמענט פֿון אַן אונגעהייער גרויסען שמערץ, איז פֿון דער נאַטור אזוי גרוואַס, אז מען קען עס דערנאָך באַין אופן ניט צוריקנעהמען!... וואָנא קומט באלד צוריק, פֿערצווייפֿעלט און גליקליך... מאַך איהר ניט קיין פֿאַרווירפֿע... אויב דו פֿיהלסט ניט אין זיך די קראַפֿט צו ריידען צו איהר, ווי דו וואָלסט גערעדט אין עמליכע מעג ארום, מאָוואַרט בעסער אַב ביו דאָן; זאָל אַריבערגעהן אַ שטיקעל צייט, ביז דו וועסט זיך קענען זעהן מיט איהר... מיר אַרעמע מענשען זיינען די שפּיעלצייג פֿון אַזויפֿיעל מורא'דיגע קרעפֿטען, און וויפֿיעל גומסקייט, וויפֿיעל גערעכטיגקייט און קלוגשאַפֿט ליגט פֿאַר אונז אין אַ פֿאַר שטונדען, וואָס געהען פֿערביי!... און די איינציגע ווערטער, וועלכע האָבען אַ ווערט, וועלכע מען מוז ניט פֿערגעסען, ווען דאָס אונגליק פֿערבלענדט אונז די אויגען, — אָט די ווערטער רעדט מען ערשט דאָן, ווען מען האָט פֿערשטאַנען, ווען מען האָט פֿערגעבען און ווען מען האָט ווידער אָנגעהויבען צו ליעבען...

גידאָ, האָסט נאָך וואָס צו זאָגען? ... נאָ, איצט איז ניט די שטונדע פֿון האַניגדייטע ווערטער, און עס איז ניטאָ קיינער, וועמען זיי זאָלען נאָך קענען נארען!... איך האָב דיך צום לעצטען מאָל געלאָזט אַרויסזאָגען דאָס, וואָס דו האָסט מיר געהאַט צו זאָגען, וואָרים וויסען האָב איך געוואָלט, וואָס דיין חכמה קען מיר געבען אין אויסטויש פֿאַר מיין לעבען, וואָס זי האָט אזוי שעהן צושטערט... און דאָס גיט זי מיר אַלואָ! אָבואַרמען, דולדען, אַריבערמאַגען, פֿערגעסען, פֿערגעבען און וויינען!... אָה ניין! דאָס איז צו ווייניג!... אויף אַזאָ'ן אופן וויל איך בעסער ניט זיין קלוג, און איך מוז האָבען עפעס אַנדערש ווי ווערטער, כדי צו פֿערניכטען מיין שמאַך און שאַנד! וואָס איך וועל טהאָן, דאָס איז זעהר איינפֿאַך, פֿאַר עמליכע יאהרען וואָלסט דו עס מיר אַליין געהייסען טהאָן. אַ מאָן האָט צוגענומען וואָנא'ן ביי מיר; וואָנא

איז מעהר ניט מיינע, אזוי לאנג ווי דער דאָזיגער מאָן לעבט. איך האלט מיך ביי אַנדערערענגלען, ווי די רעגלען פֿון דער גראַמאַטיק. איך פֿאַלג דעם גרויסען געזעץ, וואָס בעהערשט יעדען מאָן, וועמעם האַרץ לעבט נאָך אין איהם... פֿיזא האָט איצט גענוג צו עסען און צו קעמפֿלען. זי האָט וואָפֿען; איך פֿערלאַנג מיין טהייל דערפֿון. פֿון היינט אָן געהערען איהרע קריענס-לייט צו מיר, ווייניגסטענס די בעסטע, וועלכע איך האָב אַליין געדונגען און בעצאָהלט פֿון מיין טאָש. איך האָב בעצאָהלט פֿיזא'ן וואָס איהר האָט געקומט, מעהר בין איך איהר גאָרנישט שולדיג, און איך פֿאָדער איצט מיין האָב און גוטס צוריק. אָט די קריגס-לייט איהרע זאָלען זיך ערשט דאָן אומקעהרען צו איהר, ווען זיי וועלען האָבען געטהאָן דאָס, וואָס איך האָב אַ רעכט צו פֿערלאַנגען... ווייטער, וועגען אַלעס איבעריגע איז אָט וואָס: וואַנאַ'ן... פֿערצייה איך אָדער וועל איך פֿערצייהען, ווען יענער וועט מעהר ניט לעבען... זי איז פֿערפֿיהרט געוואָרען; זי האָט שרעקליך געזונדיגט, אָבער ווי אַ העלדין געזונדיגט... מען האָט זיך אויף אַ שענדליכען אופן געשפּיעלט מיט איהר מיטלייד און מיט איהר גרויסער זעלע... נו גוט, אויב דאָס פֿערנעסט זיך ניט, טאָ קען עס דאָך אזוי ווייט צוריקבלייבען אין דער פֿערנאָנגעהייט, אַז די לייעכע, ווען זי וועט עס זוכען, זאָל עס מעהר ניט געפֿינען... נאָר איינער איז דאָ, וועמען איך קען פֿון היינט אָן ניט אָנקוקען אָהן אַ געפֿיהל פֿון שאַנד און פֿון עקעל... דאָ איז פֿאַרהאָן אַ מענש, וועמעס איינציגע אייפֿנאָבע איז געווען צו ווין דער הימער און בעשיצער פֿון אַ גרויסען, איידעלען גליק... ער אָבער איז געוואָרען אַ דם שונא דעם דאָזיגען גליק; און דו וועסט דאָ זעהן אַ זאך, וואָס איז שרעקליך און דאָך גערעכט... דו וועסט זעהן, ווי אַ זוהן אין אַן אויגענבליקליך פֿערקעהרטער וועלט משפט זיין אייגענעם פֿאַטער, פֿערפֿלוכט, פֿערלייקענט איהם און פֿעריאָגט איהם פֿון ווינע אויגען, האַסט איהם און פֿעראַכט איהם אויף אייביג!...

מאָר קאָ. מיין זוהן, מענסט מיך פֿערפֿלוכען, אַבי דו ביסט איהר מוחל... אויב אַ העלדענטהאָט, וועלכע רעטעט אזויפֿיעל

מענשען-לעבענס, איז ביי דיר אין די אויגען אַ זינד, וואָס קען
 נישט פֿערגעבען ווערן, דאָן פֿאַלט די שולד אויף מיר אליין, די
 העלדענטהאַט בלייבט פֿאַר די אַנדערע... מיין ראַטה איז געווען
 גוט, נאָר בעקוועם, וואָרים איך האָב דאָך קיין אָנטהייל נישט
 גענומען אין'ם אָפּפֿער... היינט, ווען ער רויבט ביי מיר אוועק
 דאָס טהייערסטע, וואָס איך האָב נאָך אין לעבען, — היינט קומט
 ער מיר פֿאַר נאָך בעסער... דו האָסט געאורטהיילט נאָך דיין
 געוויסען נאָך, ווי איך וואָלט עס אליין אויך געטהאָן, ווען איך בין
 יונגער... איך געה, מיין זוהן, דו וועסט מיך מעהר נישט זעהן;
 איך פֿערשטעה, אַז מיין אָנבליק דאַרף זיין שמערצליך פֿאַר דיר;
 נאָר דאָך האָף איך, אַז איך וועל דיר ווידערזעהן, אָהן דעם דו
 וואָלסט מיך האָבען פֿאַר די אויגען... און ווייל איך געה אוועק
 פֿון דיר אָהן האָפֿנונג, אַז איך וועל דערלעבען די שעה, ווען דו
 וועסט מיר מוחל זיין פֿאַר דאָס ביין, וואָס איך האָב דיר געטהאָן, —
 וואָרים איך ווייס גאָנץ גוט פֿון מיין אייגענער פֿערגאַנגענהייט, אַז
 די פֿערציהונג קומט לאַנגזאַם, ווען מען געפֿינט זיך ווי דו אין
 סאַמע מיטען לעבען, — ווייל איך געה אוועק פֿון דיר אָהן עפעס,
 פֿאַר וואָס מען זאָל מיך מקנא זיין, וואָלט איך ווייניגסטענס
 געוואָלט זיין זיכער, אַז איך געהם מיט מיט זיך דעם גאַנצען האַס
 און צאָרן און אלע גרויזאַמע עראינערונגען פֿון דיין האַרצען, און
 אַז דערפֿון וועט גאַרנישט איבערבלייבען פֿאַר איהר, ווען זי וועט
 קומען צוריק... בלויז איין בקשה האָב איך צו דיר... לאַמיר
 צום לעצטען מאל זעהן, ווי זי וואַרפֿט זיך אַריין אין דיינע אָרעמס...
 דאָן וועל איך אוועקגעהן און זיך נישט בעקלאָגען, און דיר אויך
 נישט האַלטען פֿאַר אונגערעכט... אין דעם יאָמער פֿון אינווער
 מענשען-לעבען איז נישט מעהר ווי רעכט, אַז דער עלטסטער זאָל
 נעהמען אַלצדינג אויף זיינע פֿלייצעס, וואָס ער קען דערטראָגען,
 וואָרים איהם בלייבען דאָך נאָך איבער אַזוי ווייניג טריט צו מאַכען,
 ביז די לאַסט ווערט אַרונטערגענומען פֿון איהם...

(שוין ביי מאַרקאָס'ס לעצטע ווערטער הערט מען, ווי אויף דרויסען
 הויבט זיך אויף אַ שטאַרק, טומעלדיג גערויש. אַז ער בלייבט שטיל, ווערט

דאָס דאָזיגע גערויש נאָך גרעסער, קומט אַלץ געהענטער און ווערט דייט-ליכער. באלד הערט מען דורך דעם ים פֿון קולות און דעם אונבעשטיממען ליארם אַלץ דייטליכער און דייטליכער דעם טויזענד-פֿאַכען געשרי: „וואָנאַ! וואָנאַ! אונזער מאָנאַ וואָנאַ!... לעבען זאָל מאָנאַ וואָנאַ!... וואָנאַ! וואָנאַ! וואָנאַ!“... א. א. א. (ו.ו.).

מאַר קאַ (לויפֿט צו צום זיילען-גאַנג, וואָס פֿיהרט אַרויס אויפֿ'ן באַלקאָן). זי איז דאָס, וואָנאַ!... זי קומט צוריק!... זי איז דאָ... זיי בעגעגענען זי מיט פֿרייד! זיי בעגעגענען זי מיט פֿרייד! הערט, הערט!...

(באַרסאַ און טאַרעלאָ געהען איהם נאָך אויפֿ'ן באַלקאָן אַרויס, בעה ווען גידאָ בלייבט שטעהן אַליין, אָנגעשפּאַרט אָן אַ זייל, און קוקט אַרויס אין דער ווייטענס. די געשרייען אויפֿ דרויסען ווערן אַלץ העכער און קומען שנעל צו.)

מאַר קאַ (אויפֿ'ן באַלקאָן). אָה, דער פּלאַץ, די גאַסען, די בויםער, די פֿענסטער, אַלעס איז פֿול מיט קעפֿ און מיט בעווער-גענדע אַרעמס!... מען וואָלט געקענט מיינען, אַז די שטיינער און די בלעמער און די ציגעל האָבען זיך פֿערוואַנדעלט אין מענשען!... נאָר וואו איז וואָנאַ?... איך זעה בלויז אַ וואָלקען, וואָס טהיילט זיך פֿונאַנדער און שליסט זיך ווידער צונױף?... באַרסאַ, מיינע אַרעמע אויגען פֿערראַטהען מיין ליעבע... די אַלטקײט, די טרעהרען, די מורא פֿערבלענדען זיי... זיי געפֿינען נישט די איינציגע, וועמען זיי זוכען!... וואו איז זי ערגעץ?... דו זעהסט זי? וואוהין זאָל איך איהר אַנטקעגען געהן?...

באַרסאַ (האַלט איהם אָב). ניין, געהט נישט אַראָב... דאָס געדריינג איז צו געדיכט, און דער עולם איז ווילד און אויסער זיך פֿאַר פֿרייד... זיי קוקען אויפֿ קיין זאך נישט; זיי טרעטען אויפֿ די פֿרויען און וואַרפֿען אים די קינדער... דערצו איז דאָך דאָס גאָר נישט נייטיג; וואָנאַ וועט זיין דאָ, נאָך אידער איהר... אַט קומט זי, זי איז שוין דאָ... זי קוקט אַרויף, זי האָט אונז דערקענט... זי שפּאַנט שנעלער, זי קוקט אַהער און שמייכלט... מאַר קאַ. זעהט איהר זי, הייסט עס, אין איך קען זי נישט.

דערקענען!... אָה, מיינע אויגען זיינען בלינד, זיי זעהען שוין גארנישט!... צום ערשטען מאל פֿערשעלט איך די אלטע יאָהרען, וועלכע האָבען מיר אויפֿיעל זאכען ענטפלעקט און נור די איינע פֿערבאָרגען זיי פֿון מיר!... נאָר איהר זעהט זי דאָך, מאָ וואָנט, זיי זעהט זי פֿאַרט אויס?... איהר זעהט איהר געזיכט? באַרסאָ, מיט טריאומף קומט זי צוריק. עס זעהט אויס, עפעס אזוי ווי איהר פנים וואָלט בעלויכטען דעם בעגייסטערטען עולם...

מאָרעלאָ, אָבער ווער איז דער מאָן, וואָס געהט מיט איהר ביי דער זייט?... באַרסאָ, איך ווייס נישט... איך קען איהם נישט... זיין געזיכט איז פֿערדעקט...

מאָרסאָ, הערט נור, ווי זיי ליארעמען דאָס פֿאַר פֿרייד!... דער גאַנצער פֿאלאָץ ציטערט, און די בלומען פֿאלען אַרויס פֿון די גרויסע וואַזען אויף די טרעפֿ... עס זעהט אויס, עפעס אזוי ווי די מאַרמאָר-שטיינער און די טרעפֿ וואָלטען זיך פֿונאַנדער-געלאָזט אונטער אונזערע פֿיס, כדי אונז אַרונטערצושלעפֿען אַהין, צו דער קאָכעדיגער פֿרייד!... אָה, אַזונד ערשט הויב איך אָן זעהן!... די מאַסע איז שוין באלד ביים טויער פֿון פֿאלאָץ... אָם דאָרט אויף'ן פֿלאַץ, זעה איך, ווי זי טהיילט זיך פֿונאַנדער... באַרסאָ, יאָ, די מאַסע געהט זיך פֿונאַנדער און עפֿענט אַ וועג פֿאַר וואַנאַ'ס טריט; זי בילדעט אַ טויער פֿון טריאומף און פֿון ליעבע... בלומען און פֿאלמען-בלעטער שפּרייטען זיי איהר אויס און ציערונג וואַרפֿען זיי אויף איהר וועג... די מאַסע טראָגען איהר אַנטקעגען די קינדער זייערע, כדי זי זאָל זיי אָנריהרען, און די מענער פֿאלען אויף די קניע און קושען די שטיינער, אויף וועלכע איהרע פֿיס זיינען אַריבער... נישט אַכטונג... זיי קומען אַלץ געהענטער צו אונז... זיי זיינען אויסער זיך פֿאַר פֿרייד... זיי קענען זיך נישט בעהערשען... מיר וועלען אַרונטער-געריסען ווערן, ווען זיי וועלען זיך אַ לאָ טהאָן אויף די טרעפֿ... ס'איז נאָך אַ גליק, וואָס די וואַך-לייט לייפֿען אַפֿריהער פֿון אלע

זיימען, כדי צו פֿערשפּאַרען דעם אַריינגאַנג... איך וועל זיי הייסען
אַבהאַלטען דאָס פּאָלק און צושליסען די טויערן, אויב ס'איז נאָך
ניט צו שפּעט...

מאַרקאַ. ניין! ניין! זאָל די פֿרייד זיך פֿונאַנדערקאַבען
דאָ, ווי זי קאָכט ביי זיי אין האַרצען!... ווען די ליעבע איז אזוי
מעכטיג, וואָס מאַכט עס אויס, אז זי צושטערט!... זיי האַבען
גענוג געליטען; זיי האַבען אַזויפֿיעל געליטען, אז וויער בעפֿריי-
אונג שטייגט אַריבער אַלע גרענעצען!... אָה, מיין אָרעם, גומ
פּאָלק!... איך בין אויך שכור פֿאַר פֿרייד און איך פֿרעה זיך מיט
דיר!... אָה, וואַנאַ, מיין וואַנאַ!... דאָס ביסט דו דאָס, וועמען
איך זעה דאָ אונטען ביי די טרעפּ?... (ער לאָזט זיך אַנטקעגען
וואַנאַ, נאָר באַרסאָ און טאַרעלאָ האַלטען איהם צוריק) קום!... קום,
וואַנאַ!... זיי האַלטען מיך צו... זיי האַבען מורא פֿאַר דער
פֿרייד... קום, וואַנאַ, קום... דו, וואָס דו ביסט שעהנער איידער
יהודית און ריינער איידער לוקרעציאַ!... קום אַרויף, וואַנאַ, קום
אַרויף אונטער בלומען! (ער לויפּט צו צו די בלומען-טעפּ, רייסט אָן
פֿולע הענד מיט בלומען און וואַרפֿט זיי אויף די טרעפּ.) אויך איך האָב
בלומען צו בעגריסען דאָס לעבען... אויך איך האָב ליליען און
רוזען צו בעקרוינען דיין גרויסען נאָמען!

(זיי הורדאָה-געשרייען ווערן אַלץ ווילדער, אין דער צייט וואָס וואַנאַ,
בעגלייט פֿון פּרינציפּאַלי, געהט אַרויף אויף די טרעפּ און אויבען אויף'
לעצטען טרעפּעל פֿאַלט זי אַרײַן אין מאַרקאַ'ס אָפּענע אָרעםס. דער עולם
פֿילט אָן די טרעפּ, דעם באַקאַנן און די זיילען-גיינג, אָבער אַלע בלייבען
זיי פֿונדעסטוועגען שטעהן עטליכע טריט ווייט פֿון דער גרופּע, וועלכע
בעשטעהט פֿון וואַנאַ, פּרינציפּאַלי, מאַרקאַ, באַרסאָ און טאַרעלאָ.)
וואַנאַ (זיך אַרייַנוואַרפֿענדיג אין מאַרקאַ'ס אָרעםס). מיין פֿאָר-
טער, איך בין גליקליך...

מאַרקאַ (זי אַרומנעהמענדיג). און איך אויך, מיין קינד, איך
האָב דיר ווידער!... לאָמיר דיר אָנקוקען דורך מיינע טרעהרען...
ווי דו שטראַהלסט! גלייך דו וואַלסט געקומען פֿון די קוואַלען
פֿון'ם הימעל, וועלכער בעלייכט איצט דיין אָנקומען!... און דער

שרעקליכער פֿיינד האָט ניט געקענט רויבען ביי דיר קיין איין שטראַהל פֿון דיינע אויגען, קיין איין שמיכעל פֿון דיינע ליפּען!... וואָנאָ. פֿאַטער, איך וועל אייך זאָגען... נאָר וואו איז ערגעץ גידאָ? ... איהם מוז איך פֿאַר אַלעמען ערלייזען... ער ווייס דאָך נאָך ניט...

מאָר קאָ. קום, וואָנאָ, דאָ איז ער... קום... מיך פֿער- שטויסט ער, און פֿילייכט מיט רעכט, נאָר דיר פֿערצייהט ער פֿאַר דיין נאָבעלער שולד; און איך וויל דיר אַריינפֿיהרען אין זיינע אָרעמס, כדי מיין לעצטער גרום און מיין לעצטער בליק זאָלען אייך ווידער געפֿינען פֿעראייניגט אין ליעבע... (אין דער רגע קומט גידאָ צו צו וואָנאָ'ן. זי וויל ריידען און מאַכט אַ בעוועגונג, אַזוי ווי זי וואָלט זיך וועלען אַריינזאָרען אין זיינע אָרעמס, נאָר גידאָ גיט פֿלוצלינג אַ מאַך מיט דער האַנד און שטויסט זי אָב פֿון זיך.)

גידאָ (צו די אַרומיגע, מיט אַ קורצער, שאַרפֿער און בעפֿעהלענ- דער שטימע). לאָזט אונז אַליין!

וואָנאָ. ניין, ניין!... בלייבט אַלע!... גידאָ, דו ווייסט ניט... איך וויל דיר זאָגען... איך וויל זיי אַלעמען זאָגען!... גידאָ, ב'קום צוריק ריין, און קיינער קען ניט...

גידאָ (שלאָגט איהר איבער די רייד, שטויסט זי נאָך אַמאָל אָב פֿון זיך און שרייט מיט אַ שטימע פֿול מיט צאָרן). דו, קום ניט צו נאָהענט צו מיר; ריהר מיך נאָך ניט אָן... (זיך אַ לאָז טהאָנדיג צו דער מאַסע, וועלכע הויבט אָן אָנפֿילען דעם זאָל און וועלכע טרעט איצט אָב צוריק פֿאַר איהם.) האָט איהר מיך פֿערשטאַנען?... איך בעט אייך, געהט אַרויס און לאָזט אונז אַליין. איהר זייט בעלי בתים ביי זיך אין דערהיים, דאָ בין איך בעל הבית, באַרסאָ און מאָרעלאָ, רופֿט אַריין די וואַך. אה, איך פֿערשטעה!... אייך פֿעהלט דער ספּעקטאַקעל נאָך דעם גרויסען יום טוב, נאָך דער זאַטער מאָהלצייט, וואָס איהר האָט געהאַט!... נאָר איהר וועט עס ניט האָבען; ס'איז ניט פֿאַר אייך בעשטימט, איהר פֿערדיענט עס ניט... איהר האָט פֿלייש און וויין; איך האָב פֿאַר אייך אַלעמען בעצאָהלט; אויף וואָס וואַרט איהר נאָך?... צום

זייניגסטען לאזט מיר מיין שמערץ... געהט זיך אייער וועג, עסט!
 געהט זיך אייער וועג, מרינקט!... איך האב אנדערע זארגען, און
 איך ווער זיך היטען, איהר זאלט מיינע טרעהרען ניט זעהן...
 געהט זיך אייער וועג, זאג איך אייך!... (שוויגענדע בעוועגונג
 אין דער מאסע, וועלכע פערשווינדט ביסלעכווייז) קיינער זאל דאָ ניט
 בלייבען!... (פאקט ווין פאטער ביים אָרם) דו אויך! דו פאר אלע-
 מען! דו נאך מעהר איידער די אנדערע, וואָרים ס'איז דיין
 שולד!... דו זאלסט ניט זעהן, ווי אָט די טרעהרען פליסען!...
 אַך, איינזאם וויל איך זיין, איינזאמער ווי אין קבר, כדי איך זאל
 ענדליך דערגעהן דאָס, וואָס איך מוז וויסען!... (ער בעמערקט
 פרינציוואַל'ן, וועלכער האָט זיך ביו אַהער ניט געריהרט פֿון אָרט) און
 איהר?... ווער זייט איהר, וואָס שטעהט דאָ ווי אַ פערשלייערט
 בילד?... זייט איהר די שאַנד אָדער דער טויט, וועלכע וואַרטען
 אויף מיר?... וואָס זשע, איהר פערשטעהט ניט וואָס מען רעדט
 צו אייך? אַרויסגעהן זאלט איהר פֿון דאַנען!... (כאפט די פיקע
 פֿון אַ וואַך-מאַן) זאל איך אייך אַרויסיאַגען מיט אָט דער פיקע?...
 אה, איהר געהמט זיך צו אייער שווערד?... איך האָב אויך אַ
 שווערד; נאָר איך וועל עס צו דעם צוועק ניט ציהען... עס זאל
 מיר בלויז נאָך געגען איינעם דיענען; בלויז געגען איינעם נאָך...
 און דער... נאָר וואָס בעדייט דאָס דאָזיגע טור, וואָס בעדעקט
 אייער קאָפּ?... איך בין ניט אויפֿגעלייגט צו מאַסקען-שפּאַסען...
 איהר ענטפֿערט ניט? איך וויל זעהן, ווער איהר זייט; קומט
 אַהער... (ער געהט צו צו איהם, כדי איהם אַרונטערצורייסען דעם באַנד
 פֿון געזיכט. וואַנאָ טהוט זיך אַ וואָרף צווישען איהם און פרינציוואַל'ן און
 לאָזט איהם ניט.)

וואַנאָ. ריהרט איהם ניט אָן!...

גידאָ (מיט אַ טאָן פֿון ערשטוינונג). אַה, וואַנאָ?... דו,
 וואַנאָ?... פֿון וואַנען געהמט זיך צו דיר אַזא קראַפֿט?...
 וואַנאָ. דאָס האָט ער מיך דאָס גערעטעט...
 גידאָ. הא, הא, ער האָט דיך גערעטעט!... דערנאָך האָט

ער דײַך גערעמעט... ווען עס איז שוין געווען צו שפעט... א
פֿיינע טהאָט, כ'לעבען... נאָך בעסער וואָלט געווען...
וואַנא (פֿיכערהאַפֿט). לאַמיר דיר ענדליך זאָגען... גידאָ,
איך בעט דײַך... איין וואָרט, און דו ווייסט אַלעס... ער האָט מיך
גערעמעט, זאָג איך דיר! געשוין, געאַכמעט... ער האָט מיך נישט
אַנגעריהרט... קיינער האָט מיך נישט אַנגעריהרט... אונטער מיין
שוץ קומט ער אַהער... כ'האַב איהם געגעבען מיין וואָרט, דיין
וואָרט און אונזער אַלעמענס... האָלט איין דיין צאָרן... לאַמיר
דיר זאָגען... ער האָט קיין וואָרט נישט גערעדט, ער האָט נאָרנישט
געטהאָן, וואָס...

גידאָ. אָבער ווער איז דאָס פֿאָרט? ווער איז דאָס?

וואַנא. פֿרינציוואַלי...

גידאָ. ווער...? ער...? ווער? אָט דער דאָ? ... דאָס איז
פֿרינציוואַלי...?

וואַנא. יאָ, יאָ; ער איז דיין גאַס... ער האָט צומרוי צו
דיר!... ער איז אונזער רעטער...

גידאָ (נאָך אַ רגע פֿון פֿערגליווערטקייט, מיט אַ געוואלטיגער,
וואָס ווייטער אַלץ גרעסערער אויפֿרעגונג, אין וועלכער ער לאָזט וואַנאָ'ן
נישט קומען צום וואָרט). אָה! דאָס! דאָס, מיין וואַנאָ!... אָה, דאָס
פֿאַלט ענדליך ווי אַ צניעות'דיגער טוי פֿון'ס הימעל פֿון אַלע
הימלען!... אָה, וואַנאָ, מיין וואַנאָ!... דו ביסט גרויס; איך ליעב
דיך און איך פֿערשטעה ענדליך!... נו יאָ, דו ביסט גערעכט; אַז
עס האָט געמוזט זיין, האָט עס געמוזט זיין אזוי!... אָה, איך
בעגרייף דיין כימרעקייט, וועלכע איז געווען שטאַרקער, איידער
זיין פֿערברעכען! נאָר איך האָב נישט געוואוסט, ס'איז מיר נאָר
אויף'ן זינען נישט אַרויף... אַן אַנדערע וואָלט איהם געטויט, ווי
יהודית האָט גע'הרג'עט האַלאָפֿערנעס'ן... נאָר זיין פֿערברעכען
איז גרעסער ווי האַלאָפֿערנעס'עס און פֿאָדערט אַ גרעסערע ראַכע...
איהם האָט מען געמוזט בריינגען אַהער, און דו האָסט עס דורכ-
געפֿיהרט... ער האָט געמוזט געבראַכט ווערן דאָ אין מיטען פֿון
די אַלע אָפֿפֿער, וועלכע וועלען אַצונד זיין זיינע תּלִינִים... אָה,

דער טריאומף איז גלענצענדיג! ... ער איז נאכגעגאנגען דיינע קושען
זאגט, צערטליך, אזוי ווי א שעפֿעלע, וואָס לויפֿט נאָך אַ בלומען-
צווייגל! ... וואָס פֿאַר אַ בעטרעף האָבען די קושען, וואָס דער
האַס האָט געגעבען! ... דערפֿאַר האָסטו דו דאָך איהם אַריינגע-
קראָגען אין פאַסטקע... יא, דו האָסט געהאַנדעלט ריכטיג; ווען
דו וואָלט איהם גע'הרג'עט דאָרט אַליין ביי איהם אין געצעלט,
נאָך דעם שוידערליכען פֿערברעכען ווינעם, וואָלט דאָס נישט גענוג
געווען; אַ צווייפֿעל וואָלט געבליבען; קיינער וואָלט עס נישט געזעהן...
יעדער איינער איז בעקאנט מיט דעם שענדליכען מסחר; זאָל אַלע
אויך יעדער איינער זעהן דעם לוינ פֿאַר אַזאָ וינד געגען די נאטור...
נאָר ווי אזוי האָסטו דו דאָס פֿאַרט געמאַכט? ... דאָס איז דער
גרעסטער טריאומף פֿון דער פֿרויען-עהרע... אַך, דו ווילסט עס
זיי זאָגען! ... (לויפֿט צום באלקאן און שרייט הויך אויפֿ'ן קול) פֿרינד-
ציוואָלי! פֿרינציוואָלי! ... דער פֿיינד איז ביי אונז אין די הענד! ...
וואָס אַ (לויפֿט איהם נאָך און סטאַרעט זיך איהם אָבצוהאַלטען).
ניין, ניין; הער מיך אויס... ניין, נישט אזוי איז דאָס... גידאָ, איך
בעשווער דיך... ניין, גידאָ, דו נאָרסט זיך אָב...

גידאָ (ריסט זיך אויס פֿון איהרע הענד און שרייט מיט דאָפֿעלטער
קראַפֿט). לאָז מיך, דו וועסט שוין זעהן... זיי מוזען עס אַלע
וויסען... (שרייט אַרויס צום עולם). איצט קענט איהר, איצט זאָלט
איהר אַריינקומען צוריק! ... דו אויך, מיין פֿאַטער, וועמעס גרייז-
גראַפֿער קאַפּ זעהט זיך אַרויס דאָרט צווישען די ווילען; דו, וואָס
דו שטעהסט דאָרט און לויפֿסט אויף מיין שיקואַל, אָקוראַט ווי
דו וואָלט געוואָרט אויף אַ גאָט, וואָס זאָל ענדליך קומען און
צוריק גוט מאַכען דאָס, וואָס דו האָסט פֿערוינדיגט, און אונז
ווידער בריינגען דעם פֿריעדען! קום אַריין צוריק! דער פֿריעדען
איז דאָ און אַ גרויסער נס איז געשעהן! ... און וואָס עס וועט נאָך
געשעהן, דאָס זאָלען זאָגן די שטיינער הערען און זעהן... איך
בעהאַלט זיך שוין מעהר נישט פֿאַר קיינעם, און מיין שאַנד פֿער-
שווינדעט! ... ריין געה איך אַרויס דערפֿון, ריינער איידער די
ריינסטע, און גליקליכער איידער די, וועלכע האָבען גאָרנישט

פֿערלאָרען! אַצונד קענט איהר בעגריסען מיין וואַנאַ! ... איך בעגריס זי מיט אייך און נאך העכער ווי איהר אלע! ... (ער שטופט אַרײַן דעם עולם, וואָס קלייבט זיך צוריק אָן אויף'ן באלקאָן, אין זאַל אַרײַן.) דאָס מאָל וועט איהר האָבען אַ ספּעקטאַקעל! ... עס איז דאָ אַ גערעכטיגקייט! ... אַך, איך האָב עס געוואוסט, נאָר דאָך האָב איך זיך נישט געגלויבט, אַז זי וועט אַזוי שנעל קומען! ... כ'האַב געדריינקט, יאָהרען און יאָהרען וועלען מוזען פֿערבריינגען, ביז איך וועל זי געפֿינען! ... כ'האַב געמיינט, איך וועל דאַרפֿען פֿערבריינגען מיין גאַנץ לעבען זי צו זוכען, איהר נאָכצושפּירען איבעראַל, אויף די וועגען, אין וועלדער, אויף די גאַסען... און מיט אַמאָל שטעהט זי גאָר דאָ אין מיטען זאַל, זי שטעהט פֿלוצלינג פֿאַר מיר, פֿאַר אונז אויף די דאָזיגע טרעפּ! ... אַה, וואָס פֿאַר אַ גרויסער נס דאָס איז! ... ווי אַזוי ס'איז געשעהן? ... דאָס וועלען מיר גלייך וויסען: וואַנאַ האָט עס דורכגעפֿיהרט! ... נאָר אַזוי ווי זי איז דאָ, מוז זי אַליין ענדיגען איהר אַרבייט! ... (צו מאַרקאָ, וועמען ער נעהמט אָן פֿאַר'ן אָרם.) דו זעהסט דעם מאָן? ...

מאַרקאַ. יאָ, ווער איז דאָס? ...

גידאָ. דו האָסט דאָך איהם געזעהן; דו האָסט דאָך גערעדט מיט איהם, דו, ויין געפֿעליגער פֿערמיטלער! ...

(פּרינציפּאַלי קוקט אָן מאַרקאָ, וועלכער דערקענט איהם.)

מאַרקאַ. פּרינציפּאַלי! ... (עס ווערט אַ שוואַכער גערודער אין דער מאַסע.)

גידאָ. נו יאָ, דאָס איז ער, ער אַליין, ס'איז גאָר קיין צווייפֿעל נישט! ... געה דאָך צו געהענטער, גיב איהם די האַנד, רייך מיט איהם! ... אפשר האָט ער עפעס נאָך אַ נייע שליוות דורך דיר איבערצוגעבען? ... יאָ, ווירקליך, ס'איז שוין נישט מעהר דער גלענצענדער פּרינציפּאַלי, נאָר פֿאַר איהם איז קיין שום מיטלייך נישט! ... דורך אָן אונגעהייערע, אונגעהערטע ליסטיגקייט האָט ער ביי מיר אוועקגערויבט דאָס איינציגע אויף דער וועלט, וואָס איך וואָלט קיינעם נישט געקענט געבען! ... און ער איז אַליין געקומען, דורך דער גערעכטיגקייט אַהערגעבראַכט, און דורך אָן

אנדערע ליסטיגקייט, נאך שעהנער ווי די גערעכטיגקייט, כדי צו קריגען פֿון מיר דעם איינציגען לוי, וואָס איך קען איהם געבען... וואָס זשע, בין איך ניט גערעכט, ווען איך רופֿ דאָס אָן אַנס?... קומט צו נעהענטער, האָט קיין מורא ניט; ער וועט ניט אַנטלוי- פֿען... נאָר דאָך, שליסט צו די מהירען!... עס קען נאָך אַ צווייטער נס איהם אוועקרויבען ביי אונז!... אָבער מיר דארפֿען איהם נאָך דערווייל ניט אַגריהרען... לאָמיר איהם לאָזען אויף לאַנגזאָמערע פֿריידען... אַה, מיינע אָרעמע ברודער, וועמען ער האָט אַזוי געמוטשעט, וועמען ער האָט געוואַלט אָבשלאַכטען, וועמעס פֿרויען און קינדער ער האָט פֿערקויפֿט: קוקט איהם אַקאַרשט אָן, אַט שמעהט ער דאָ פֿאַר אייך; ער איז מיינער, ער איז אייערער, ער איז אונזערער, זאָג איך אייך!... נאָר אייך האָט ער ניט אַזוי געמוטשעט, אַזוי געפלאָגט ווי מיך... איך גיב איהם גלייך איבער צו אייך אין די הענד... מיין וואַנאַ האָט איהם געבראַכט צו אונז, כדי אונזער שאַנד זאָל אָבגעמעקט, אויסגעלאָ- שען ווערן דורך אונזער נקמה!... (זיך ווענדענדיג דירעקט צום עולם) איהר אַלע, זייט עדות!... עס מוז אייך קלאָהר ווערן... האָט איהר ריכטיג פֿערשטאַנען, וואָס פֿאַר אַ נס דאָ איז געשעהן, וואָס פֿאַר אַנס פֿון העלדענמוטה?... אַט דער מענש האָט צוגענומען וואַנאַ'ן צו זיך, איך האָב גאָרנישט געקענט טהאָן געגען דעם; איהר האָט עס אַלע געוואַלט, איהר האָט זי פֿערקויפֿט... איך פֿערפֿלוך קיינעם ניט פֿון אייך; וואָס עס איז געשעהן, דאָס איז געשעהן, און איהר זייט גערעכט געווען, וואָס איהר האָט בעסער אויסגעקליבען אייער לעבען, איידער מיין אָרעם גליק... אָבער האָט איהר וואָס געטהאָן, כדי פֿון טויט לעבעדיג צו מאַכען די לעבע, זי לעבעדיג צו מאַכען מאַקע דורך דאָסעלבע מיטעל, וואָס האָט זי געטויטעט?... איהר האָט בלויז געוואוסט צו צושטערען, אַצונד נעהט עס אין דעם צוריק אויף דאָס ניי אויפֿצובויען!... נו נוס, וואַנאַ האָט עס גע- טהאָן... זי האָט אויסגעפֿונען עפעס בעסערס, איידער לוקרעציאַ אָדער יהודית!... לוקרעציאַ האָט זיך אַליין גע'הרג'עט, יהודית האָט גע'הרג'עט האַלאַפֿערנעס'ן... אַה, דאָס איז ווירקליך צו

איינפאך און צו שטיל! ... וואנא הרג'עט קיינעם נישט אין א פערשלאָסענעם געצעלט, נאָר זי בריינגט די אָפּפּער-חיה לעבער-דיגעהייט, זי בריינגט די אָפּפּער-חיה צו פיהרען אהער פאַר אלעמען אין די אויגען... מיר אלע וועלען דעם שאַנד-פּלעק פּערניכטען... ווי אזוי זי האָט דאָס דורכגעפיהרט? ... זי וועט עס אייך דערצעהלען...

וואַנא, יא, איך וועל עס אייך דערצעהלען, נאָר ס'איז געווען גאנץ אנדערש!...

גידאָ (שלאָגט איבער וואַנא'ן די רייד און וויל איהר א קושטהאָן).

אפריהער לאָמיק דיק אומאַרמען, כדי אלע זאָלען וויסען...

וואַנא (שטויסט איהם אָב מיט געוואלט פֿון זיך). ניין, ניין, ניין, נאָך נישט! ... ניין, ניין, ניין, קיינמאל נישט, אויב דו וועסט מיר נישט אויסהערען! הער מיר אויס, גידאָ! ... עס געהט דאָ אין אַן אמת'ערער עהרע און אין אַן אנדער גליק, איידער דאָס, וואָס פֿערבלענדט דיר אזוי די אויגען! ... אַך, איך בין גליקליך, וואָס אלע וויינען צוריקגעקומען... זיי וועלען מיר פֿילייכט גיכער אויס-הערען, איידער דו... הער אויס, גידאָ... איך וויל נישט אומאַרעמט ווערן פֿון דיר, איידער דו ווייסט...

גידאָ (שלאָגט איהר איבער די רייד און סטאַרעט זיך ווידער זי

אָרומצוגעהמען). איך וועל עס וויסען; איך וועל עס וויסען, נאָך פֿריהער פֿון אַלצדינג וויל איך...

וואַנא. הער מיר אויס, זאָג איך דיר! ... כ'האָב קיינמאל קיין ליגען נישט געזאָגט; נאָר היינט זאָג איך די טיעפֿסטע וואָהר-הייט, וועלכע מען זאָגט בלויז איין מאל, די וואָהרהייט, וואָס בריינגט טויט אָדער לעבען... הער מיר אויס, גידאָ, און קוק מיר אויך אַן אַזונד אין אַט דער שטונדע, אויב דו האָסט מיר ביי אַהער נישט געזעהן; ס'איז די ערשטע און די איינציגע שטונדע, ווען דו קענסט מיר ליעבען, ווי איך וויל זיין געליעבט... איך רעד איצט אין נאָמען פֿון אַזונער צוזאַמענלעבען, אין נאָמען פֿון אלעם דעם, וואָס איך בין, און וואָס דו ביסט פֿאַר מיר... זיי פֿעהיג צו

גלויבען דאָס אונגלויבליכע... אַט דער מאַן האָט מיך נישט אָנגער-
ריהרט... ער האָט אלעס געקענט מיהאָן, וואָרים איך בין געווען
ביי איהם אין די הענד... ער האָט מיך נישט אָנגעריהרט, און איך
האָב פֿערלאָזען זיין געזעלט, ווי דאָס הויז פֿון אַ ברודער...
גידאָ, פֿאַרוואָס?

וואָנאַ. ווייל ער האָט מיך ליעב...
גידאָ. אַה! דאָס איז עס אַלזאָ געווען, וואָס דו האָסט אונז

געוואָלט זאָגען... דאָס איז געווען דער נס!... נוי, איך האָב
שוין ביי די ערשטע ווערטער געהערט עפעס, וואָס איז מיר
פֿאַרגעקומען אונפֿערשטענדליך... ס'איז געווען בלויז ווי אַ בליץ,
כ'האָב זיך נישט אומגעקוקט דערויף... כ'האָב געמיינט, עס קומט
פֿון צורודערמקייט און פֿון שרעק... נאָר איצט זעה איך, אז מען
מוז די זאך בעטראַכטען בעסער און קלאָהרער... (פלוצלינג מיט אַ
רויזער שטימע.) אַלזאָ, ווי איז דאָס? דיך האָבענדיג כמעט אַ
נאָקעטע ביי זיך אין געזעלט, די גאַנצע נאכט אליין, האָט אַט
דער מאַן דיר גאָרנישט געטהאָן?...

וואָנאַ (מיט אַ פֿעסטען טאָן). ניין!...

גידאָ. וואָס זשע, ער האָט דיך גאָר נישט אָנגעריהרט, דיך
נישט אומאַרעמט?...

וואָנאַ. איך האָב איהם געגעבען בלויז איין קוש אויף'ן
שטערן; ער האָט איהם אפילו נישט צוריקגעגעבען...
גידאָ. אויף'ן שטערן!... קוק מיך אַקאַרשט אָן, וואָנאַ...

זעה איך אויס ווי איינער, וועמען מען קען פֿערדרעהען דעם קאָפּ
מיט אַלערליי נאָרישקייטען, אז די שטערען זיינען אַזעלכע קליינע
קערענדלאַך און די לבנה פֿערגעהט, ווען מען שפּייט אַריין אין אַ
ברונען?... וועמען ווילסט דו דאָ איינריידען?... אַה, איך וויל נישט
זאָגען... איך וויל נאָך נישט מאַכען אויף אייביג אַ סוף צווישען
אונז... נאָר איך זעה נישט דיין ציעל, אָדער איז דאָס דער רויש
פֿון אַט דער שרעקליכער נאכט, וואָס האָט דיך אָדער מיך אַראָב-
געפֿיהרט פֿון זינען...

וואָנאַ. ס'איז נישט קיין רויש, ס'איז די וואַהרהייט...

גידאָ. די וואַהרהייט, גרויסער גאָט! ... דאָס וויד איך דאָך אליין! ... די וואַהרהייט און קיין אנדער נאך ווי די וואַהרהייט! ... אָבער זי מוז זיך דאָך לייגען אויף'ן שכל! ... — וואָס זשע, אַ מאַן בעגעהרט דאָך אזוי שמאַרק, אַז ער פֿערראַמט זיין לאַנד, אַז ער פֿערקויפֿט זיין גאנצע האָב און גוטס פֿאַר אַינ נאָכט, מאַכט פֿון זיך אַ תל און ערנידעריגט זיך אויף אייביג; אַ מאַן טהוט אָב אַ זאך, וואָס איז נאָך קיינמאָל נישט געשעהן, און מאַכט זיך די גאנצע וועלט פֿאַר שונאים! ווי, דער מאַן, וואָס האַלט דאָך אליין און נאָקעט ביי זיך אין געצעלט, וואָס האָט בלויז די איינע נאָכט, וועלכע ער האָט געקויפֿט פֿאַר אַזאַ פֿרייז, — אָט דער מאַן זאָל זיך בענוגענען מיט איין קוש אויף'ן שמערן און נאָך דאָן קומען אַזש אַהער, כדי דאָס אונז איינצוריידען! ... ניין, די גערעכטיגקייט נעהמט איהר וועג, און נישט לאַנג נאָך זאָל ער זיך אויסלאַכען פֿון אונזער אונגליק! ... אַז ער האָט נישט מעהר געוואָלט ווי דאָס, נאָך וואָס האָט ער געדארפֿט אַרייַנוואַרפֿען אַ גאַנצן פֿאַלק אין אַ ים פֿון עלענד און נויט און מיך אין אַ פֿערצווייפֿלונג, וואָס האָט מיך כמעט פֿון זינען אַראָבגעפֿיהרט און מיט צעהן יאָהר עלטער געמאַכט? ... הא, אַז ער וואָלט מעהר נישט געוואָלט ווי אַ קוש אויף'ן שמערן, וואָלט ער אונז געקענט רעטען אָהן אַזויפֿיעל יסורים! ... ער האָט בלויז געדארפֿט קומען צו אונז און מיר וואָלטען איהם אויפֿגענומען, ווי אַ בעפֿרייענדען גאָט! ... נאָך נישט אזוי פֿערלאַנגט מען און זוכט מען אַ קוש אויף'ן שמערן! ... דער אמת ליגט אין אונזערע נויט-געשרייען און אין אונזער פֿערצווייפֿלונג! ... ניין, איך משפֿט נישט, וואָרים איך בין אליין פֿערמישט אין דעם און איך זעה נישט קלאָהר! ... נאָך די אנדערע זאָלען פֿאַר מיר משפֿט'ן און געבען אַן ענטפֿער דערויף! ... (ווענדט זיך צום עולם.) — האָט איהר געהערט? ... איך ווייס נישט, פֿאַרוואָס זי ערשט אזוי צו אונז! ... נאָך וואָס זי זאָגט, איז געזאָגט, און איהר זאָלט זיין די ריכטער! ... איהר מוזט איהר גלויבען, וואָרים אייך האָט זי דאָך געראַטעוועט פֿון טויט! — זאָגט, גלויבט איהר דאָס? ווער עס גלויבט איהר, דער זאָל אַרויס פֿון דער רייה און צוקומען אַהער,

דער מענשליכער פֿערנונפֿט צום שפּאַט!... איך וויל זיי זעהן און קענען, וואָס פֿאַר מענשען זיי זיינען!...

(מארקאָ טרעט אַרויס פֿון דער מאַסע; ווייטער הערט מען בלויז אַ מורא'דיגע און אונדזיטליכע מורמלעריי.)

מאָר קאַ (געהט צו ביו אין מיטען זאָל). איך גלויב איהר!... גיראַ, דו, איהר העלפֿער, איהר מיטשולדיגער... אַבער די אַנדערע, די אַנדערע!... וואו זיינען זיי, וואָס גלויבען?... (צו וואַנאַ.) — וואָס זשע, האָסט זיי געהערט?... די, וועמען דו האָסט געראַטעוועט פֿון טויט, צימערן פֿאַר'ן געלעכטער, וואָס וואָלט פֿעהרילכט אַט דעם זאָל, און אפילו די, וואָס שעפּטשען דאָרט צווישען זיך, האָבען אויך קיין מוטע נישט צוזוקומען אַהער... און איך, איך זאָל...

וואַנאַ. זיי דאַרפֿען נישט גלויבען. אַבער דו, דו האָסט דאָך

מיך ליעב...

גיראַ. אזוי!... ווייל איך האָב דיך ליעב, מוז איך זיין דער נאָר!... ניין, ניין, הער מיך אויס... מיין שטימע איז שוין נישט אזוי ווי פֿריהער... דער צאָרן האָט זיך איינגעשטילט... אזוי וואָס ברעכט די גאַנצע קראַפֿט, און איך בין מיט איין קלאַפּ אַן אלטער מאַן... מיין צאָרן איז טויט... ניין, עפעס אַנדערש פֿערנעהמט זיין שטעל... די עלטער און דער וואַהנינג... כ'ווייס נאָך דערווייל נישט... איך זוך, איך קוק זיך צו, איך טאַפּ אין מיר אַליין, צו געפֿינען דאָס, וואָס בלייבט מיר נאָך איבער פֿון מיין אַרעמען גליק... איין האַפֿנונג האָב איך נאָך, איין איינציגע האַפֿנונג... זי זעהט מיר אויס אזוי שוואַך, זי האַלט זיך אויף אַ האָר, און איך האָב כמעט מורא זי אַנצוהירען... איין וואָרט קען זי צושמערן, און דאָך מוז איך עס אין מיין אַנגסט אַרויסזאָגען... — וואַנאַ, ס'איז געווען אַ גרויס אונרעכט פֿון מיר, וואָס איך האָב צוריק גערופֿען דעם עולם, איידער איך האָב עס געוואוסט... כ'האָב זיך גאָר פֿערגעסען אָן דער שעהמעדיגקייט, וועלכע קען נישט ריידען... — דו האָסט קיין מוטע נישט זיי צו זאָגען, וואָס אַט די ווילדע חיה האָט דיר אַנגעטהאָן... יא, יא, איך האָב געדאַרפֿט וואַרטען, ביז

מיר וועלען זיין אליין... דאָן וואָלסטו דו מיר געוואָנט דעם ריינעם
אמת... נאָר אַך, איך ווייס איהם דאָך, און די אנדערע ווייסען
איהם אויך... נאָך וואָס טויג זיך בעהאַלטען מיט דער וואַהרהייט,
וואַנאַ? ס'איז צו שפעט... אַצונד מוזט דו זי אַרויסוואַנען; וואָל
די שעהמעדיגקייט איצט זיך אליין בעוועגען... דו וועסט נישט זיין
בייז אויף מיר דערפֿאַר... דו וועסט אויך פֿערשטעהן... אין
אזעלכע מאָמענטען ווייס די פֿערנונפֿט נישט וואָס...

וואַנאַ. קוק מיך אָן, גידאַ. — איך לייג אַריין מיין גאַנצע
קראַפֿט, מיין גאַנצע עהרע, אַלעס, וואָס איך בין דיר שולדיג, אין
אַט דעם לעצטען בליק... ס'איז נישט די שעהמעדיגקייט, נאָר די
וואַהרהייט... אַט דער מאַן האָט מיך נישט אָנגעריהרט...

גידאַ. גוט, דאָס איז גוט, זעהר גוט... אַצונד בלייבט מיר
גאַרנישט איבער... איך ווייס אַלזאָ אַלץ, וואָס איך דאַרף... יאָ,
יאָ, ס'איז די וואַהרהייט, אַדער בעסער געוואָנט, די ליעבע...
איצט פֿערשטעה איך... דו האָסט איהם געוואָלט רעמען... כ'האַב
נישט געוואוסט, וואָס איין נאכט קען מאַכען פֿון אַ פֿרוי, וועלכע
איך האָב אַזוי געליעבט... אָבער אַזוי קען ער נישט גערעכטעם
ווערן... (הויך אויפֿ'ן קול) — הערט מיך אַלע אויס! ס'איז דאָס
לעצטע מאָל!... איך וויל דאָ נעהמען אויף זיך אַ שבועה!... איך
בין נאָך נישט ענטשלאָסען, כ'שמעה ווי ביים ראַנד פֿון אַ טיעפֿען,
אונגעווער טיעפֿען אָבגרונד... איין רגע בלייבט מיר נאָך איבער,
בזו מיינע הענד וועלען זיך עפֿענען... איך וויל אַט די פֿרוי נישט
אונגליקליך מאַכען... איהר הערט וואָס איך רייז? ... מיין שטימע
ווערט שוואַך... קומט אַהער, נעהענטער, נעהענטער... איהר
זעהט אַט די פֿרוי און אַט דעם מאַן? ... ס'איז זיכער ווי דער
מאָן, אז זיי האָבען זיך ליעב... — נו גוט, פֿערגעסט נישט אַט
וואָס: איך וועג יעדעס וואָרט אַזוי גענוי, ווי מען צעהלט די
טראַפֿענס פֿון דער רפואה ביים בעט פֿון אַ גוסס. — זיי וועלען
אָוועקנעהן פֿון דאַנען מיט מיין צושטימונג, פֿריי, אָהן אַ שלעכט
וואָרט און אָהן אַ שום קריינקונג. זיי וועלען מיטנעהמען אַלעס,
וואָס זיי געפֿעלט... מאַכט פֿלאַץ פֿאַר זיי און שפּרייט זיי אויס

בלומען אויף וויער וועג, אויב איהר ווילט... ווי וועלען געהן, וואוהין די ליעבע וועט זיי טראָגען; נאָר אַפֿריהער זאָל מיר אָט די פֿרוי זאָגען דעם אמת, דעם איינציגען מעגליכען אמת; דאָס איז דאָס איינציגע, וואָס איך ליעב נאָך אין איהר און וואָס זי איז מיר שולדיג פֿאַר דעם, וואָס איך גיב איהר... — דו פֿערשטעהסט, וואָנאָ? האָט אָט דער מאַן געהאַט צו מיהאַן מיט דיר ווי מיט אַ פֿרוי?... — יאָ צי ניין, ענטפֿער; דאָס איז אַלעס, וואָס איך פֿערלאַנג... ס'איז ניט קיין פֿראַכע און אויך ניט קיין פֿאַסטקע דין אַרייַנצונאַרען. איך האָב געגעבען אַ שבועה. — ווי ווילען אַלע עדות דערויף...

וואָנאָ. איך האָב געזאָגט דעם ריינעם אמת... ער האָט מיך ניט אָנגעריהרט...

גידאָ, גוט, איהר האָט גערעדט. — איהר האָט איהם פֿעראורטהיילט. — אַצונד איז אויס, — איצט ווייס איך, וואו איך בין אין דער וועלט... (געהט צו צו די וואַך-לייט און ווייזט זיי אָן אויף פֿרינציוואַל'ן.) אָט דער מאַן געהערט צו מיר, נעהמט איהם, בינדט איהם; פֿיהרט איהם אַראָב אין דעם טיעפֿסטען קערקער אונטער דעם דאָזיגען זאַל. — איך געה מיט אייך. (צו וואָנאָ'ן.) איהר וועט איהם מעהר ניט זעהן; און איך וועל אייך זאָגען די לעצטע וואָהרהייט, וואָס ווילען לעצטע ווערטער וועלען באַלד אויפֿ-דעקען...

וואָנאָ (טהוט זיך אַ וואָרף אַנטקעגען די וואַך-לייט, בעט זיי ווילען נעהמען פֿרינציוואַל'ן). ניין! ניין! ער איז מיינער!... איך האָב געזאָגט אַ ליגען! כ'האָב געזאָגט אַ ליגען!... איך בין געווען זיינע!... ער האָט מיט מיר געטהאָן, וואָס ער האָט גע-וואָלט!... (שטופט אָב די וואַך-לייט אָן אַ ווייט.) אוועק, איהר אַנדערע! אוועק פֿון דעם, וואָס איז מיינס!... ער געהערט צו מיר!... איך וויל, אַז מיינע הענד אַליין... ער האָט מיך געהאַט אין ווין מאַכט... ווי אַ פֿייגלינג, שענדליך האָט ער מיך אויסגענוצט!... פֿרינציוואַל (סטאַרעט זיך איהר אַריבערצושרייען). זי לייגט!

זי לייגט! זי זאגט ליגען, כרי מיך צו ראטעווען פֿון מוים, נאָר
קיין פייניגונג...

וואָנא. שווייגט! ... (זיך ווענדענדיג צום פֿאלק.) ער האָט
מורא! ... (צוגעהענדיג צו פרינציפּאָלין, ווי איהם צו בינדען די הענד.)
נישט מיר אָהער די שמריק, די קייטען און די אייזענס! ... אַצונד, אַז
מיין האָט האָט מעהר קיין אָבהאַלט נישט, וועל איך איהם אַליין
שליסען אין קייטען, וואָרים דאָס האָב איך דאָך איהם אַליין
אָהער געבראַכט! ... (שמילעהייט צו פרינציפּאָלין, בעת ווען זי בינדט
איהם די הענד.) שווייג, ער ראטעוועט אונז! שווייג, זאָג איך דיר,
ער פֿעראייניגט אונז! ... איך בין דיינע, דיר האָב איך ליעב! ...
לאָז זיך שליסען אין קייטען! ... איך וועל דיר בעפֿרייען! ... איך
וועל זיין דיין וועכטערין! ... מיר וועלען אַנטלויפֿען פֿון דאַנען! ...
(זי שרייט, אזוי ווי זי וואָלט געוואָלט צווינגען פרינציפּאָלין צו שווייגען.)
שווייג שמיל! ... (זיך ווענדענדיג צום עולם.) ער בעט זיך ביי מיר
שמילעהייט! ... (דעקט אויף פרינציפּאָליס געזיכט.) קוקט נאָר אָן אַם
דעם פנים! ... ער טראָגט נאָך די שפּורען פֿון דער דאָזיגער נאַכט
פֿון שטאַנדע! ... (עפֿענט איהר מאַנטעל איבער דער בלוט-בערעקסער
שולטער.) איך טראָג אויך איהר צייכען! ... אָה, די שוידערליכע
ליעבעס-נאַכט! קוקט איהם אָן, דאָס איז ער! ... ער איז פֿייג און
עקעלאַפֿט! ... (בעמערקענדיג, אַז די וואַך-לייט מאַכען זיך גרייט אַוועק-
צופֿהרען פרינציפּאָלין.) — ניין, ניין, לאָזט איהם מיר! — ער
געהערט צו מיר! ער איז מיין אייגענס; איך האָב איהם געקויפֿט,
און איך וויל איהם האָבען פֿאַר זיך אַליין! ... בעוואַכט איהם גוט!
האַלט איהם פֿעסט! ... איהר זעהט, ער וויל אַנטלויפֿען! ...

גירדאָ. נאָך וואָס איז ער געקומען? ... פֿאַרוואָס האָסט דו
באַלד אין אָנהויב נישט געזאָגט די וואַהרהייט? ...

וואָנא (שטאַמלענדיג און זוכענדיג ווערטער). פֿאַרוואָס איך האָב
נישט געזאָגט די וואַהרהייט? ... איך ווייס נישט! ... כִּ'האָב עס נישט
געוואָלט זאָגען! ... הער מיך צו, דאָס איז עס! ... יאָ, יאָ, דו וועסט
פֿערשטעהן! ... מען ווייס נישט, וואָס מען טהוט! ... מען זעהט קיינ-
מאַל נישט פֿאַראַויס, וואָס שפּעטער וועט זיין! ... אַז איך בין

געגאנגען אהין, ניין, דאן האָב איך נישט געטראכט דערפֿון... נאָר דערנאָך, שפעטער האָט זיך דאָס אויסגעאַרבייט ביי מיר אין מוח... יא, יא, דו וואָלט עס וויסען... דער שליוער איז צוריסען!... דאָס וועט נאָך פֿערגרעסערן דיין שמערץ, נאָר דו האָסט עס אליין געוואָלט... אַך, איך האָב מורא געהאַט פֿאַר דיר... כ'האָב מורא געהאַט פֿאַר דער לייעכע און איהר פֿערצווייפֿלונג... אַצינד ווילסט דו עס אליין... גוט, איך וועל עס דיר זאָגען. (מיט אַ רוהיגערע און פֿעסטערער שטימע) ניין, ניין, איך האָב נישט געהאַט די אַבזיכט, וואָס דו האָסט פֿריהער דערמאָנט. כ'האָב איהם נישט געבראַכט צו פֿיהרען אַהער אין מיטען פֿון די תּלנים, כדי מיר זאָלען זיך אַלע קענען נוקם זיין אין איהם... דער געדאַנק, וואָס האָט מיך בעהערשט, איז טאַקע נישט אַזוי שעהן געווען ווי דיינער, נאָר דערפֿאַר איז ער געווען מעהר דורכדרונגען מיט לייעכע צו דיר... צו אַ גרויזאמען טויט האָב איך איהם געוואָלט פֿיהרען, נאָר אין דערזעלבער צייט האָב איך אויך געוואָלט, אַז דער עקעלאַפֿטער אַנדיינקען פֿון אַט דער שענדליכער נאַכט זאָל נישט בלייבען אין דיין זכרון ביז'ן סוף פֿון אונזער לעבען... איך וואָלט זיך אליין נוקם געווען אין איהם שטילערהייט, אין דער פֿינסטער, כ'וואָלט איהם לאַנגזאַם געמוטשעט און דערמוטשעט צום טויט, פֿער-שמעהסט וואָס איך מוין? ביסלעכווייז, ביז זיין בלוט, אַרונטער-רינענדיג טראָפען פֿאַר טראָפען, וואָלט אָבגעוואַשען זיין שאַנד-טהאַט... דו וואָלטסט קיינמאַל נישט דערגאַנגען דעם עקעלאַפֿטען אמת, און די שרעקליכע עראינערונג וואָלט זיך נישט יעדעס מאָל אַריינגעשפּאַרט צווישען אונזערע קושען... איך בין זיך מודה, כ'האָב מורא געהאַט, אַז ביים אָנבליק פֿון אַט דער שרעק-געשטאַלט וועסט דו מיך מעהר נישט קענען לייעכען... כ'ווייס, דאָס איז געווען נאָריש פֿון מיר; כ'האָב צופֿיעל פֿערלאָנגט... דאָס אונ-מעגליכע האָב איך געוואָלט... נאָר איצט וועסט דו אַלעס וויסען. (זיך ווענדענדיג צום עולם) אַזוי ווי מיר האַלטען שוין אַזוי ווייט, און ס'איז מעהר קיין צייט נישט צו שווינען אונזער לייעכע, מוזט איהר דאָס אויך וויסען... איך מוז אייך אַלעס זאָגען, און איהר

וועט זיין מיינע ריכטער... איך האב געטהאן אָם וואָס: דער מאַן האָט מיך אויסגענוצט, ווי אַ פֿייגלינג, אויף דעם נידעריגסטען אופן האָט ער מיך אויסגענוצט, ווי איך האָב אייך שוין געזאָגט... כ'האָב איהם געוואָלט מוויטען און מיר האָבען זיך געראַנגעלט צווישען זיך... נאָר ער האָט מיר אַרויסגעריסען דאָס געוועהר פֿון דער האַנד... דאָן איז מיר אַרויף אויף'ן זינען אַ גרינדליכערע נקמה ווי די, און איך האָב איהם צוגעשמייכלט... ער האָט געגלויבט מיין שמייכל... אַך, די מענער ווינען גרויסע שומים!... ס'איז נישט מעהר זוי רעכט, אַז זיי וואָלען אָבגענאַרט ווערן!... זיי פֿערליעבען זיך אין דעם ליגנען!... אַז מען ווייזט זיי דאָס לעבען, מיינען זיי, ס'איז דער מוים! און באַט מען זיי אָן דעם מוים, האַלטען זיי איהם פֿאַר דאָס לעבען!... ער האָט געמיינט, אַז ער האָט מיך אין זיין מאַכט, און אָט איז ער ביי מיר אין די הענד!... אָט איז ער דאָ אין זיין קבר, און איך וועל איהם אַליין פֿערשיטען!... כדי איהם אַהער צו בריינגען, האָב איך איהם געמוזט גלעטען און קושען און איהם פֿערנאַרען ווי אַ פֿרום שעפֿעלע... אַצונד איז ער ביי מיר אין די הענד, און איך וועל זיי קיינמאָל נישט עפֿענען!... אָה, מיין שעהנער פֿרינציוואַלי! מיר וועלען זיך נאָך קושען, ווי קיינמאָל נישט ביי אַהער!...

גידאָ (לויפֿט צו צו איהר). וואַנאָ!...

וואַנאָ. קוק איהם פֿאַרט אָן!... ער איז געווען אַזוי פֿרעה-ליך, אַזוי פֿול מיט האַפֿנונג!... ער האָט מיר גלייך געגלויבט, ווען איך האָב איהם געזאָגט: „פֿרינציוואַלי, איך ליעב דיך!“... הא, ער וואָרט מיר נאָכגעגאנגען ביז אין סאַמע האַרץ פֿון גיהנום!... איך האָב איהם געקושט אַזוי... (זי קושט איהם ליידענשאַפֿטליך.) דזשאַנעלאַ, כ'האָב דיך ליעב... פֿאַרוואָס ענטפֿערסט דו נישט אויף מיינע קושען?... (צו גידאָ.) נישקשה, ער וועט זיי מיר נאָך אָבעבען!... איצט איז ער מיין מאַן!... ליעבער הערר, ער געהערט צו מיר פֿאַר גאָט און פֿאַר לייטען!... איך וויל איהם און איך וועל איהם האָבען!... ער איז דער איינציגער איינמאָג פֿון מיין נאָכט, אָן אונשעצבאַרער געווינס!... (איהרע קניע בויגען

זיך און זי האלט זיך אָן אַ וויל.) גיט אַכטונג, איך פֿאַל! ... די פֿרייד וואָרפֿט מיך אום! ... (מיט אַ פֿערשטיקטער שטימע, צו מאַרקאָן.) מיין פֿאַטער, אייך גיב איך איהם איבער, ביז מייע קרעפֿטען... פֿיהרט איהם אָב, איידער... זוכט אויס אַ קערקער, אַ גוטען קערקער, אזוי טיעף, אז קיינער זאָל איהם... און איך וויל האָבען דעם שליסעל! איך וויל האָבען דעם שליסעל!... איך וויל גלייך אויפֿן שמעל!... קיינער זאָל איהם ניט אַנריהרען!... ער געהערט צו מיר, ער געהערט צו מיר אַליין; איך וויל איהם האָבען אין גאַנצען און אונבעריהרט!... גידאָ, ער געהערט צו מיר! (זי גיט אַ טראָט צו מאַרקאָן.) מיין פֿאַטער, ער איז מייער, און איהר זייט מיר ערב פֿאַר איהם!... (געהמט דורך מאַרקאָן מיט בליצענדע אויגען.) מיין פֿאַטער, איהר פֿערשטעהט וואָס איך זאָג? ... איהר זייט זיין וועכטער. קיין שאַטען פֿון אַ שימפֿוואָרט זאָל ניט קומען איבער זיין געזיכט; איך וויל איהם האָבען צוריק, ווי איך גיב איהם אייך... (פֿרינציוואַלי ווערט אַרויסגעפֿיהרט פֿון זאָל) זי געזונד, מיין פֿרינציוואַלי!... אָה, מיר וועלען זיך נאָך ווידער זעהן!...

(אין דער צייט, וואָס גידאָ שמעהט צווישען די סאָלאַטען, וועלכע פֿיהרען אַוועק פֿרינציוואַלי, לאָזט וואָנא אַ געשרי און פֿאַלט אַרײַן אין די אָרעס פֿון מאַרקאָן, וועלכער איז צוגעלאָפֿען, זי אויפֿצוכאַפֿען.) מאַרקאָן (זעהר שנעל און מיט אַ נידעריגער שטימע, בעת ווען ער בויגט זיך אָן איבער איהר און האלט זי.) יאָ, איך פֿערשטעה, וואָנא... כ'פֿערשטעה דיין ליגען... דו האָסט דערגרייכט דאָס אונטערגליכע... ס'איז גערעכט און זעהר אונגערעכט, ווי אַלצדינג, וואָס מיר טהוען... און דאָס לעבען בלייבט גערעכט... קום צו זיך, וואָנא... דו מוזט נאָך ווייטער ליגען זאָגען, וואָרים מען גלויבט אונז נאָך ניט... (רופֿט גידאָן.) גידאָ, זי רופֿט דיר... גידאָ, זי וואַכט אויף...)

גידאָ (לויפֿט צו און געהמט אַרום וואָנא'ן אין זיינע אָרעס). מיין וואָנא!... זי שמיכעלט... מיין וואָנא, ענטפֿער מיר... איך האָב קיינמאָל ניט געצווייפֿעלט... אַזונד איז עס פֿערביי, און אַלעס

איז פֿערגעסען צוליב דער זיסער ראַכע... ס'איז געווען אַ מיאוס'ער
חלום...

וואָנאַ (מאָכט אויף די אויגען, מיט אַ זעהר שוואַכער שטימע).
וואו איז ער? יא, איך ווייס... נאָר גיט מיר דעם שליסעל... דעם
שליסעל פֿון זיין קערקער... קיינער וואָל גיט אַריינקומען צו איהם...
גידאָ. די סאָלדאַטען קומען גלייך צוריק... זיי וועלען דיר
איהם בריינגען...

וואָנאַ. איך וויל איהם האָבען פֿאַר זיך אליין, כּרי איך
וואָל וויסען... כּרי קיין אנדערער... יא, ס'איז געווען אַ מיאוס'ער
חלום... דער שעהנער פֿאַנגט איצט אָן... דער שעהנער פֿאַנגט
איצט אָן...

(דער פֿאַרהאַנג פֿאַלט.)

ע נ ד ע.



פאלגענדע ביכער זיינען ערשינען אין
פערלאג און בוכהאנדלונג „פֿאָגראַפֿעס“, מ. זוסמאן.
לאָנדאָן—

די פרוי פון ים

פֿון היינריך איבסען.
א דראַמאַ אין 4 אַקטען. מיט'ן בילד פֿון פֿערפֿאַסער.
איבערזעצט פֿון ס. דאבריק.
פֿרייז 1 שילינג, 25 סענט, 50 קאָפּיקעס.

סאלאמע

א טראַגעדיע אין איין אַקט, פֿון אַסקאַר וויילד.
מיט'ן בילד פֿון פֿערפֿאַסער.
איבערזעצט פֿון י. ענמין.
פֿרייז 6 פענס, 15 סענט, 30 קאָפּיקעס.

מאנא וואנא

א דראַמאַ אין 3 אַקטען, פֿון מאַריס מעטערלינק.
איבערזעצט פֿון א. פֿרומקין.
מיט'ן בילד פֿון פֿערפֿאַסער. פֿרייז 9 פֿ., 20 סענט, 40 קאָפּ.

עס דרוקט זיך און וועט אין קורצען ערשיינען

דע פראפונדים

פֿון אַסקאַר וויילד.
אַסקאַר וויילד'ס לעבענס-בעשרייבונג געשריבען פֿון איהם אליין
אין דער תּפֿיסה פֿון רעדינג, מיט אַ פֿאַררעדע און בריעף פֿון
איהם אליין.
איבערזעצט פֿון די 8-טע ענגלישע אויפֿלאַגע פֿון ק. מרמר.
מיט אַ פֿאַררעדע און ביאָגראַפֿיע איבער אַסקאַר וויילד
פֿון בעל מחשבות (ד.ר. עליאָשאָוו).
זיך צו ווענדען צו—

M. SUSSMAN, 90, New Road, Whitechapel, LONDON. E.

אויפֿמערקזאם !

פֿאַר

בוכהענדלער, אגענטען און ביבליאטעהעקען.

אום צו געבען די מעגליכקייט צו קריגען אלע ביכער אין איין
אָרט, האָב איך מיר געשטעלט אין פֿערבינדונג מיט

אלע פֿערלעגער פֿון דער גאנצער וועלט

וואו איהר קענט ביי מיר שטענדיג קריגען אלע ביכער מיט די
בעסטע בעהאַנדלונגען.

דער פֿערלאַג „פראַגרעס“, מ. זוסמאַן,

נעהמט ויך אָן איינצושטעלען ביבליאָטעהעקען און בוכהאַנדלונגען
מיט די בעסטע בעדינגונגען.

אויך קענט איהר אימער קריגען ביי מיר די בעסטע

— קינסט־קארטען —

פֿון די וועלט־מאַהלערס צום ביליגסטען פֿרייז.

אויך פֿערשידענע קארטען פֿון שרייבערס אין אידישע האַנדלונגען

נאָטירט די אַדרעסע —

M. SUSSMAN, 90, New Road, Whitechapel, LONDON, E.